

Erai Akiyar kon Ngina Itemokino A Nguna Ke Eemut –A?

Jeffersonville, Indiana, USA

63-0630E

1 osalakis iwon ikiwui kauryanut, ikwapei ikiluruo iwon ngakes yok tokona ka engoliyasi neni ke Ekapolon. Ani erai keyiai adio lipan ngina iitana toyenun aneni ka Akuj, erai iyong tokona alotoma apaki na akikiyaar akonikan nenikeng, ikwapei ikwangina, ka tolimo alotau kon ibore ngini itanit iyong.

Papakosi ngolo Anakuj, ikilakara isua nguna ka akolongit ace. Ka tokona ageik akigirakin; ebuni araun eemut. Ngakijanakineta nguna ka ataparacu na adaut alunyar. Ngakiro nguna adaun akirworo erai nguna eyiakasi lokuwuam, neni ka akompakit, ka ikiponi isua akiriamakin ka ngun adio kolongit. Epote nguna araun nguna iyookino kori nguna nyiyookino. Ka iwon -ikinupit iwon ebe erai ngun nguna iyookino, naarai erai ngun Akirotkon.

Nai tokona, ikilipi isua ebe ibuni Iyong ainakin nenikosi, nakuwarina, alipan ngina ikilipit isua. Kaapei ka ngakanikosi, ikiyaritae isua, ikilipit a nguna a ngakilipanise. Iyong iyeni ibore ngini ikiitanit isua, ka ibore ngini ikilipit isua. Aso ikilipi isua ebe ibuni Iyong abongokin isua, Ekapolon, ka ainakin isua akiitanit ngina ngikositai, erai ngun, ani erai ikipedo isua akisitaya ngun akeraria Iyong. inakinai ngun, Ekapolon.

Kitangale ngikadiaka alokiding kosi. Tolema asecit dadang ka amamut akiyiun. Inakina isua nguna Kon ...atiaket ngina ngarerengisio Kon nabo, nakwarina, Ekapolon, ikwapei nakingainga aneni ka Akirotkon, ka apaki ngina ikiyaria isua. Ikicunakin isua iwapei, Papa, meere nguna ka ace losikinet nai akikatokin akisisa epote ngolo iyaret ejok, ka akiyar alodiyete Kon. Naarai ikingolik isua adolu akolongit, ka emaikina isua acunakin ngawatekosi iwapei jwijwi, ka akiya ngakinapeta aneni Kon. Inakinai ngun, Papa, Alokiro a Yesu. Amen.

Ikilakara. Epedorete iyes akiboikin.

2 Ayeni ayong erono nooi, ka akibois daadang edidingi alokinga alorot a ngun. ka aso ikitimete isua ikimamukar isua ...idiobore ngini eyaunit ekuwuam. Ka ayong ...ngayeni erai keyiakaun ngun ...eyiakasi ngiboro ngiarei ngulu acamit ayong akitiya a nguna ke ekanisa, bon bon ngolopite apedorio ayong abongun alorot ngolo acamitor ayong dang, ani erai kabongu ayong alotoma loikiiko kori nakiriamun ejok. Acamit ayong ibore ngini eramio, neni itemokinor alorot alo, aso ngulu eramete epote akingoliyar kingaren natukot ngina ngikanupak. Acamit ayong ibore ngini eramio alowae alo; ka ibore ngini ekutunit ekuwuam. Nait apupunit ayong ngun toyiakaun ikongina. Ka aso iwon ..ikiponi iwon akikinyom Ekapolon, ka ayenun ebe ebuni Inges ainakin ngun neniyo.

3 Anupit ayong, akalimokis ikes ayong, Lokaato Hickerson ya nu alotoma magazine. Abu inges kiwuak ngun neni ke ekicolong kang anen. Arai ngina acunakina ngina Ngimalaikan ngulu eyakasi toma namagazine ngina erworitai. Kingolik eyiakae ngolok a apairamin? Kingolik nu epei alowae alo, akabebenukat ngina edonunit, ebunit kaapei ka atorobu Keng ebunit kinga ikwapei kwangin, anakanikang ngina aloteten. Ikwapei erworo ayong alotoma alitare nginapei na, ngilapio ka ngilapio ka ngilapio ngulu alunyarosi, ingolikisia, eyiakasi ngun nen. Ka kingolik amagazinekori Life magazine eyiakar ngun, ngakiro nguna elap ngolo ngikan, ngaru elap ngolo Ngikan 17, anupit ayong ikotete ngun nen. Iyookino ngun? ngaru elap 17, ngakiro. Mrs.wood akalimokinit ayong nakwaarina ebe apotu ngikalalak tonyarata inges ka kingita. Erai ngun ngakiro nguna elap ngolo ngikan, ngaru 17.

Erai edou ngolo ka aumokin. Arai edou ngamailia ngatomoniarei ka ngakanikapei awoyiau ka awuryanut ngatomoniuni. Ka erai ibore ngini ikirworo isua ngin anege. Erai nen neni abunio Emalaika ngolo ke Ekapolon kwap ka akitomaranik akibois. Ka daadang ...abu tocalu nooi ...

4 Ayeni ayong atemar eyiai ipei itunganan, ani erai ...atami ayong, Lokaato Sothman, abu ayong atoaayu inges apaki ngina alunyar, adiokiding. Eyiai inges nege. Awui inges ...ee. Kire jik alokau anege. Awui inges alodiyete ngolopite etiyakinotor ngun. atami ayong emam pa alwana ayong aneni keng. Abu jik ayong engolik inges, kikatak akimala anenikeng. Bon, ayiakar ayong ibore ngini ingoliyakinere keng. Ngun, ngitiang, alotoma ngina ikilokiya isua, ayiakar ...emam pa arai lorongat lo. Nai tokona abu tolot kidiama emukura ngoloce. Abu ayong atoriamu ikes, akolongit eringa, ka atolimok ikes neni ebeit alosit. Abu ayong atolot toma nege, neni, ani erai kepotu ikes alorot alo, arai ayong akingum alotoma lokuuwam ka akisur kori akirengiyar ikes kau alorot alo, aso ikotere ikes apedorete ariamun etiang. Aso, erwor erai inges ibore ngini erai ngun.

5 Ka aso abu ayong atolot toma, lowae lo, ka emam pa arae ikes. Emam pa ayiakasi ikes lowae ngol. Abu inges tobongo kau, ka Lokaato Norman abu tolot kidiama lomukura. Ka abu ayong engoliya, atolot kwap toma neni cukul ka abu kidiama, jik ayong elope, amaierai ngina edolit amail ka anus alotoma edio buku ngolo bilil. Ka abu ayong eboikin kwap ka ayiai ete alotoma. Ayai apaaran ebunit.

Ka ayiai ayong alemun ngul, ibore ngini ikinyarit iwon anen, akine -ngikeyokok. Erai ibore ngini ikwaan ka akwanis. Alemun ikes jik alotoma nakeju ngina ke etorsi kang, kire jik ekabila ngolopei ngol ngolo engolikinit ayong elope etiyiai ngina ayiakar ayong nege akalimokinit iyes nguna ikamunit atakanikinet, ngilapio ngikanikapei,' eringa ngun nyitiyakina. Atema ayong ebe, 'ngini egelaana ngin. Kingolik epote

ngolo iyookinokor kuju ayiai ayong Tucson, ekabila ngolo alokuju kide. Erauni.

“Tucson,” itamunito iyes, abala ayong ebe, “kwap to iwadio.”

Ka atema ayong ebe, “agelaanut ngin.” Ayiai ayong eyokit alotoma akwanisa, ikwapei kwana, alemun ikes jik ayongngikalalak kec, alotoma nakejen etorosi kang. Ani erai pa kiyakauna iyes inaa, ebuku ngolo ka alongisat ngol. Emam nyikwaana ka lo, jik. Edolit aruatin ngatomoniarei akica; ka emam ngikito ka ngiboro ikwapei eyiakatar nege. Erai jik ngipopongo ka asinyon.

Aso abu ayong eyokok ngun, ikwapei kwangin. Abu ayong ereu ngakonyen kang. Ka nguna ikamunito, abala ayong ebe, anus ka amaire anenikang, abu ayong engolik akou daadang ...esipan ngolo ka atum, epere, ebunit alotoma nasalunet, aneni emujata ikes ngice phyllary. Ka otamak ayong, “Nai tokona, ani erai kapedori ayong jik ariamun Lokaato Fred ka Lokaato Norman inaa, erai ngina jik akibois.”

6 Ka atabong eringa, arai Ekuwuam Ngoloakuangan ngolo aumokina alotoma loboot ebe akalimokinit Inges ayong ngiboro ngulu apotu kitiyakinosi ka ngulu ityakinosi. Arai ayong anyoun ka arotokin alotoma loboot kang.

Ka nait, ataparacu ngina atupakini ngin, asir ayong a lot inaa. Ka abu ayong atogeik ...atema ayong ebe, “Nai tokona, ani erai kadol ayong neni a Lokaato Fred, abuni ayong ariamun inges alodiyete emoru lo,” ngina erai amail alorot alo. Arai ayong alosit ngamailia ngarei, kori akilo, alemun inges, ngayeni kerai ngiuni. Abongun alorot alo, kwap ne, ibore ngini ikinyarit isua ebe “akitoodiunet,” abunore ikwapei nu, kidiama nakwanis anugu,ngimoru ngulu ngarab, ka akerit kwap alorot alo, atubor ka abunore nege, ka alosit kwap alorot alo ka alemun inges. nait emaikina ayong alosit kwap neni ka akook emukura, alemun Lokaato Norman, ngolo erai kire jik ngamairei nguna edolito ngomwon kori ngakan, nait abongun. Ka alosi ayong akiwuakin anyilet idoci ngina Kleenex ngina alosi akinenokin akinyelet ngina ngikito anen, aso apedori ayong akitoodiar akuwanakang neni akau alosit kinga ngina abunio ayong.

7 Ka abuni ayong toma iwadio aneni eyiakasi ngataaba nguna ngarab, ka eyiai nen - abu etili bu alokau allowae ngoloce, neni edolit ngakejen ngatomonikan alokwap ataaba, arai ngun ngunadolit, okoe, arai ngun alotoma akolongit, abala ayong arai ngisaae ngiarei, kori ngiuni. Ipedori iyong atamakin idiobore ikwapei kwangin, Lokaato Fred, ngayeni kerai ngisaa ngiuni, idiobore? Abu ayong atoem lowae lo, atipei, akidar akiale ekite ayong. Erai ikes ngiputiro ngulu ka amoni, iyenete iyes, ka erai ikes eli ngolo esibulan.

Aso abu ayong atolot iyaye emukura alorot alo, ka akitub, ageikin, akiem lomoru. Ka abuni akiem, iwadio, ibore ngini ikinyarit isua ebe akiwony ngina igwok. Ka adio tipei a dadang, abuku dadang ayiai nalosit. Emam nyirara ayong ibore ngini ikoni ngin! Arai amaran, ka apotu ngataabo kikokorior. Ka abu ayong atopupun ikwa emaikina ayong atoporo ngikilames ngikan jik alokwap, etakani ikwaan. Abu ekesibual ayong. Atami ayong, “Okoe, ekang!” atami ayong ariamu ayong angumasit. Ebe idiotungananayiakar ayong akopia ngina kirion. Atami ayong emaikina ikes etamete arai engitinyo ekeri alomuru, ebi idiotunganan akangum ayong. Abu tolot ecala nooi, kire jik anenikang, ikwapei kwangin. Nait, apei ruait alotoma dadang, idiobore tema ebe, “kireou kidiama.” Ayia ngun nen. Nait abu Inges atolimok ayong, “Erai ngun angario ngina Ngakipuceta Ngunakanikaarei a ngun. tobongo lore.” Aso, anege, abuni ayong.

8 Abu ayong eriamakin ka Lokaato Fred ka Lokaato Norman, apaki ngina edolit esaa, ngina ariamunia ayong ikes. Arai ikes ngulu alakarai nooi ka kirworosi nguna ikamunit ngun. eyiakasi ngun nen. Ka ebala science ebe erai nguna nyepedorosi nguna -nguna edio kabila ngolo inyalakina kori idiobore ngini edoli awoyiau, ekuno, eboc. Ingolikia? Epote ngun alosi bon ..emam pa ayeni ayong. Ayong -ayong ...

Iwon, ngina ikilosio iwon nakwapin, erai iwon alosit ngamairei aliput. Erai nen kidiama ekuwuam. Erai nen noi ngina edolit ngamailiya ngomwoon. Ka tema ebe, kimiekis atemasi ebe, ngayeni kerai ngamailiya ngatomon ka ngakan paka akitodol ngina nyidolio iyong adio kiding. Nai erai na ngamailiya ngatomoniarei ngikanikapei, ka abu inges kinenokin nen apaaran daadang. Ingolikia? Emam nyiyenete ikes ibore ngini erai ngun. nai, etakalari Ekapolon, ikitiyiai isua.

Iktalakarit iyong, Lokaato Hickerson. Abuni ayong akidar ngun alokicolong kang anen. Ka ngina ikingiria isua ekitaabo, kaanukiro, nait ikipedori isua ayiakaunor ngun.

9 Ayiakar ayong ngakiro ngakudo nege nguna kainakinitae ayong. Anupit ayong eyiai akiyata alotoma ekimar yok ameun ngina ayiakar ayong nege. Atami ayong erai ekiro keng ...edit, ekiro apapakeng, Daudi West. Ka ariamun erukitosi ngolo docu anege ngolo ecamito ikes adakakin neni ke Ekapolon. Erai ngun nguna iyookino? Arai ngun nakwaariana, kori arai Nanguni nakuwaare? Emam nyayeni ayong. Eriamunit ngunNakwaarina? erai ngun nguna ejokak? Erai ibore ngini atami ayong irai iyong. iyookino daadang. Adi bo co yaun erukitosi?

Ani erai kebuni nakaato yok nege neni ka apiano ana, ka ikinak iwon eete ngolo Yautu Ikes Tooma. Ekeyokon, ani erai kebuni inges, abunore nege, ka ikiponi isua adakakin ediya ngolo docu neni ke Ekapolon. Nai tokona, ikikatakinit isua akiricit Ngakigiret.

10 Etatait yok lo, Lokaato West. Emam nyitakani epedorosi, epedorosi ngun? nakaato West, nyo bo itameta iyes nguna ikamunit ngun? emam nyerai ngun ...iyenete iyes ibore ngini atami ayong, atami? Iyenete iyes, arai ayong dang papaa.

Apotu nguna eketatamut ayong nguna Lokaato Demos Shakarian. Ayiai inges ewuai alokingaren asipic ngina ngitunga. Abu inges toriamu nginibore dadang inyalakina ikwapei etiyia ayong, iyenete iyes. Ayiai inges ewuai anen. Tema inges ebe, "iyenete iyes," tema ebe, "Ayong -abu ayong atolimok Rose, abu ayong atopupu," erai ngin aberu keng, tema ebe, "apupunit nguna alalak nooi ameun ngina arakor ayong tataa." Tem inges ebe, "Mam. Abala ayong papaa ..." iyenete iyes, ayong

Emam nyerai iyong bon. Lokaato West. Eyiakasi ngikalalak ikes toma nege. Ka iyookino ngun dadang. Atami ayong ikipedori iwon kire jik akitalakar ngitatai yok. Emam nyerai nu ...egyeno emam nyicalasi nu eroko. Nai ikipedori iwon ayiakaunor apaki ngina alalan kaapei ka ikes, anupit ayong, akilo ngina ikitiyia iwon kaapei ka ngidwe yok. Abu ayong engitak aberu ngun, akolongit ya. Tema ebe, "kire jik. Imina iyong ikes iwadio, tobobongik ikes alotoma aneni atotokec, ka tolot kingaren."

11 Ejok, ayiakar ayong lotatait kang ngolo doci anen. Tema inges ebe, "Papa, tolimonok. Papa, tolimonok." Ka apotu ikes yasi ainakinet Losabit ngolo bien nakwaare, ka ayiakatar ngun eperi alomesa. Apotu ikes yaut inges toma kau nen, ka -ka abu inges ekeira ayong alotoma amaikiropon. Tema ebe, "Papa, tolimonok. Papa, tolimonok."

Ka tema Billy ebe, "Ee, alokidiana kama."

Tema inges ebe, "Mam." Abu ainakinet tolot dadang losimit. Inges -acमित inges abunore kinga nege, iyenete iyes. Ka erai inges jwijwi ekacalanakinana ayong, iyeni, ekengolik ayong alotoma adio tukonokin. Abu inges tocalak, "Papa, tolimonok." Tocalak nooi kire jik. Aso ayeni ayong erai ikes ngulu emunaara.

12 Tema ebe, aumokinit ayong ani erai kapedo ayong akilipun ngidio tim? Emam nyiitanit inges ikes kire jik tokona. Etiyiai ayong. Ngae ekiro keng? [Tema Nakaato West ebe, "Daudi Yonasan." -Ed.] Daudi Yonasan. Emam nyerai ngol ekiro ngolo abusiania? Ejok, atami ayong akiyiar keng ebuni akiya nguluce ekiro keng ekau. Daudi, erwosit, Daudi; ngolo, ebuni Kristo akiboikin lokicolong keng; ka Yonasan dang, ekone ngolo minat. Ayong -akalimokini ayong iyong, erai ngirukitos ngulu minan. Iktalakarit isua ikes, nooi. Ayong ...eyiai inges alosit. Ka epedori inges -epedori inges acalakin "amen? Ejok ikwapei nguluce kec, iyenete iyes, emam nyicamitae isua ngun ikikamut iyes. Ikidakakini isua inges neni ke Ekapolon.

Atami ayong erai ajokis ngina eumokina, ayiakaunor ngirukitosi ngiarei ngulu sorok, ngulu adau Akuj akiwuakin toma naiwuara kec erukitosi ngolo doci ikwapei kwana, ka abunore ainakin inges neni ke Ekapolon. Ka ngolopite itiya iyong ngun, itoodiunito ngun ebe emam nyirai iyong ...inyakakinit iyong neni ka Akuj ibore ngini ikinakini Akuj iyong. ikitereren Akuj inges.

13 Nai tokona, ani erai kicमित iyong akirum inges, anupit ayong ngayei epedori toto akirum inges iwadio ejok akilo epite ngolo apedorio ayong. Ka adi bo co iwon erai ca akidokokin ngakan kidiama keng? Ipedorete iyes akitiya ngun? naarai, akuriana ayong akiwuakin inged kori meere akiwuakin inges, akibil inges kori idiobore ice, iyenete iyes. Ka ayon jwijwi akuriana akibil ikes, iyenete iyes. Ekang -ekang ...

Tema Meda ebe, alokau kama... atami ayong [erai lo etic epei alotoma nalitare erai inges ekabila ngolo ajokan anenikang, iyenete yes. Emina inges akirumit ...

Ejok, kingoliutu nege, elosi inges akingolikin ayong. Erai inges erukitosi ngolo ajokan. Ee, kire jik. Ngayeni apedori ayong akirum inges. aumokinit ayong. Okoe, nakaato, nyitiyia ...egyeno ayong emam nyimasakin inges kwap. Anege, emam nyiejokak ngun? ejokak ngun? ikonai ai? Ejok, tokona, ebobo.

14 Eluruto ngaksyok.

Ekapolon Yesu, ngikaru ngulu alalak, ngina edounere Ekristoit alotoma naputo ngina Itunganana ngini enyaritae Kristo, Messia ngolo inyonyotoi, arai Ekiro Keng Yesu. Apotu ngitunga yaut ngidwe kec ngulu cicik neni Keng. Ikotere Inges idokokini ngakanikeng kidiama kec ka kiterereng ikes. Ka tema Inges ebe, "Tocamakis ngidwe ngulu cicik potu neni Kang, ka nyibukis ikes, erai Apukan ngina Anakuj ngina kec." Ngiminan ngulu cicik arei lugu, ngikaruunak ngikaurunaka kec ka ikes erai ngikewuapak ngulu iyookino ngulu ka Akirok.

Ekapolon Yesu, ayaunit ayong, ka adakakinit neni Kon, nakwaarina, ekeyokon ka ayong, lominat ngolo doci lo Daudi Yonasan Loto. Akainakini ayong inges neni Kon, aneni papa ka toto. Atoanyunit ayong inges neni Kon, Ekapolon, nguna ka ngaleu, ka agogonguk, akijanakin ngina ka akiyiar ngina awoyian, akerar Akuj ngolo Etiron, Ngolo abu yau inges toma nakwap na. kimiek ngarerengisio nguna ka Akuj kiyegut anenikeng. Kimiek Ekuwuam Ngoloakuangan kiyegugu aneni a ikoku a en. Ani erai keyiakaun taparacu, kimiek inges todaka Eemut ngolo ajokan ngolo isimukekinito ngikaurunak keng ka ngikariaka ngikarunak keng kimukekin nakuwarina. Inakinai ngun, Ekapolon. Nai tokona, Alokiro a Yesu Kristo, ekepotokini ayong Iyong ikoku en, alotoma adakakin akiyiar keng. Amen.

15 Anupit ayong ecamito ikes akiram epikica ngolo ke erukitos ngolo doci. [Abu akamera toru -Ed.] Abu ayong dang atoporu.

Ikiterereng Akuj iyong nakaato. Torubak iyong anamina ka kisimukek Ekapolon Yesu, ka kitopolou erukitos ngolo doci alotoma akerarit Akuj, ka toyiakaunor ediya ngolo eumokina. Anupit ayong jik. Toyiakaun Akuj kaapei ka iyong.

Anupit ayong eakunit inges akingarakin inges? abu inges toriamu ngun? okoe, ekang!

Nai tokona kimiekis atoekisi eete ngolo doci nol, Yautu ikes toma. Nginitunganan dadangm kaapei tokona, nguna erukitos ngolo doci. Iyookino dadang, nakaato.

Yautu ikes tooma, yautu ikes tooma,

Yautu ngulu cicik neni a Yesu.

Emam nyayeni ayong ngakan nguna ejokak akiwuakin ikes toma. Icamito iyes? Ngakan nguna ke Ekapolon a Yesu!

16 Nai tokona, ayeni ayong emwana kinga amam. Acamit ayong alimun neni ekelotan, lokaatokang, Doc, kori ngoloce, ikes idarito ngun. ngace kaitotoi amunasi ngimarididae kec aneni akiwos aneni ngikicolong. Ngiae eriamunito nguna alalak anenikec? Ayeni ayong, eyiai aberukang nen, ngadwe kang nguna aarei, Betty Collins ngina doci, Mrs. Beeler, ngice kec. Erai idiobore ngini iwositai anen. Ani erai kingolik iyong ngun, Doc, ngolopite ipedorio iyong. erai ngun, anupit ayong, erai nen keceraikiwso kori akiwos erangi, kori idiobore, kire jik aneni itiyata ikes alokwap, ngikicolong. Ka emam nyera i ngun? [Lokaato Edgar "Doc"tema Buranam ebe, "Emam akimet iwosakinitai nenikec, alemar ngun." -Ed] ejok, ayong -emam nyayeni ayong ibore ngini eri ngun, nait. Idiobore ngini ayong ..eraiki ngini elimunitoi nenikang, ka atema ayong ebe abuni ayong alimun ngun neni Doc. Iyookino daadang.

Nai tokona, Nginanguni nakuware akilip ngina ka akimor. Erai idio a? ilimunito iyes? Iriamut iyes ngalimonoreta kus alotoma, Lokaato Neville? Ngalimonoreta dadang eyiakasi toma.

17 Nai tokona, kerai acamit ngina ke Ekapolon, Losabit ngolo ebunit nataparacu, acamit ayong akirworo aneni ka akirot ngina ka alimor anyamet na nguna ka akibubkin Kristo. ibala iyong ebe, "emam nyipedori anyemet na akitiya ngun." ikiriamuni iwon kerai kitiyato ikes, kori meere ikwapei eyiakar aneni ka Akirot. Nai tokona, esabit ngolo ebunit nataparacu, ani kerai acamit ngina ke Ekapolon. Ani erai, tokona, ani erai -ani erai kitiyakin idiobore ...

Emaikina ayong atoyiai toma Huston esabit lo, dang, tona natukonokin, ngina ebuni akiyia ayong alotoma Esabit, aso emam nyayeni ayong kerai kapedorio ayong kori mam. Nai ikiyiakar isua Ngisabito ngiarei aboliyakin, eringa ngun, ediopite dadang. Nait ikilosu isua Chicago kotere atukookin, kori akiriamun alotoma Chicago, esabit ngolo esdion alotoma elap lo. Ka nait emaikina ayong aya ekal akinyakar tari Arizona, nguna ka akiyegun kec ka emaikina ngidwe alosit losukul.

18 Nai tokona, ngiaa eleile akisom ngina ka Akirot, ka ngarerengisio nguna ke Ekapolon? [tema atukot ebe, "Amen." -Ed.] Isua daadang, eumokina nooi.

Nai tokona, emwana, ka ayeni ayong ngice kus elosete abongor lore nakuwarina. Ayeni ayong Lokaato Rodney ka Charlie, ka ikes, emaikina alosit neni awlana. Ka kidaraut adakika, iyiakasi iyes nakiyengun kus, emam niyiyakasi iyes? Ejok, eira ayong ebe ilosete iyes akicoko ngikoliya.

"Emam nyiyinakini Ekapolon apaki ngina alalan neni itunganan ngina ikamia inges ngikoliya. Emam nyilosete iyes neni mojong niti ikamete iyes ngikoliya." Aso, nai tokona, iyes ngapesur tolot kaapei ka ikes. Ingolikia? Ka abuni ayong abunore kwap ka arucokin ka iyes, ani erai kipedorete iyes. Ka iyenete iyes, "Ekapolon ngolo ajokan," ebasi ikes ebe, "nyinak apaki ngina alalak neni itunganan ngina eyiakar inges ikami ngikoliya." Kitiya nguna alalak a ngun ngina ipupunio iyong dadang akican. Erai ibore ngini ajokan akimiakin, emam nyiriamuna ayong alotoma akiyiarkang, erai aalosit akikamu ngikoliya.

19 Ayiakar ayong akad ngina doci, apei paki, aneni Mr. Troutman. Etamunito idiotunganan Mr. Troutman,, atukot ngina ngakoko alotoma New Albany? Ayiakar inges akad ngina doci nen, tema ebe, "alokinga anakima ngikoliya." Ka abu tolot kingaren, tema ebe, "etunganan ngolo eyiakar ...nginitunganan, ngikaitotoikeng, kinga ama akikam ngikoliya. Kaapei ka akan ngina engarakanan ebuni inges jwijwi acamakin, akima ngikoliya." Ayiakar ngiboro ngulu edolito ngikanikauni kori ngitomon ngulu gelegelia. Nait ngina abunio inges kwap toma natorub, tema ebe, "eraikiunganan ngini eyapakina ka Akuj ngina eyiakar inges kinga akikam ngikoliya." Aso atami ayong erai ngun iyookino. "ekabaran ka ekangican erai daadang ngipei, alokinga akikam ngikoliya." Ingolikia? "Akan ngina engarakanan ebuni jwijwi acamakin, alokinga akikam ngikoliya." Ka nginibore dadang ngini ikamunit, "akikam ngikoliya."

Ejok, abuni ayong alimokin iyes ace kikam ngikoliya ayiai ayong etiyiai nguna ikamunit ngikaru ngiuni ngulu alunyarosi, ayiai alokoki ngitai ngitunga. Kimiek ikingarak iwon Ekapolon akikamun nginitunganan

dadang ngini ikipedori iwon ariamun.

20 Nai tokona, nakuwarina, akirekodinga na. nai tokona, ataparacu na, (ani erai keyiai Yim nege, kori kirekodingae), ayong -atami ayong, aneni ka akompatik, abu icetunganan kiriya akipup kang aneni a ngun, atema ayong ebe, "awosit ngina ngaarei." Emam pa alosikinit ayong ngina ngaarei. Erai ngun, "Awosit ngina ngauni."

Ekuwuam Ngoloakuan alotoma naputo ngina ke Epir ka Akim, Akuj ebunit kwap alotoma nakitoodiun, abu yau awosit ngina esiaunan, ka -ka akiyakun tooma ...abu yau Ngisirael alotoma Ijipit.

Awosit ngina ngarei arai Kristo ayauni Ekanisa alotoma Yudaism.

Ka Awosit ngina Ngauni, erai ngina abunio Epir ngolo ka Akim ngolopei ngol tolemaria Ateran alotoma lokanisa. Ingolikia? Alotoma nakwap; alotoma lokuwuam; ka ngulu ke Ekuwuam alotoma lokuwuam. Ngina ngauni, ianyua, ngolo ke Ekuwuam alotoma lokanisa, akilo. Nait ikiriamuni iwon ngiuni, nganyemeta ngauni nguna a ngun.

Nai tokona, nakwaarina, acamit ayong akitolomun ace kompakit, ka enyaritae ngina ebe: Erai Akiyar kon Ngina Itemokino Nguna ke Eemut? Kire jik emam nyeyai awoyiau. Ejok, erai ca ngidies Ngikigiret ka ngakiro nguna ariamunit ayong anege, nai ekingaren ikicamit iwon akisiom Akirot ka Akuj. Eringa iwon nyitiyia ngun, eluruto ngakseyok neni Keng alotoma auriyanut.

21 Ekapolon Yesu, edio kile, ngolo etakani, kori aberu, kori ikoku, epedori akiwol ngakaritasia nguna ke Ebaibul alo, nai emam itunganan epedori apukun Ngun nai Iyong. elipi ayong, Ekapolon, nguna ka akiya akirot na ikwapei iwuakinitere lotau kang akiyakiyar toma lobukui dadang, nguna ngitunga, kotere ikes epedorete ayenuni ali kabila ka akiyar iitana nguna kec ayiaria. Naarai, ekengitasi ayong ngikalalak, "Erai Akiyar Ekristoit akiyar ngina ka akijanakin ke ekanisa? Erai ngina ingarakini ngikangican, ngulu iitanito? Kori erai itunganan nginipei ngin? Erai neni akiyapara nakiyapara aneni ke ekanisa?" ka ngakingiseta nguna ikote ngun. papa, kimiek abongokinet ngina akire bu nakwaarina, alotoma ngakiro nugu, ikwapei ayaun ainakina aneni ka ayaun ikes neni angitunga. Alokiro a Yesu Kristo, ikilipi isua ngun. Amen.

22 Nai tokona ongaasi alotoma Ngibaibulio kusi neni ke Ekitaabo ngolo ke Ekakuan Luka, ka ikiponi iwon ageikin alotoma ekek 14 ka engaet 16, akisiom Ngakigiret ngunapei ngun nguna ageikinia, kotere abokunia, naarai anu ikilosu iwon akikatakin nguna alalak nguna edolito ngakikae ngatomoniun paka ngatomoiomwon. Nai tokona, engaet 16 ngolo ke ekek 14 ngolo Ekakuan a Luka.

Nai tema Yesu nenikeng ebe, abu etunganan epei kitemok akimuj ngina alalan, tonyarau ngitunga ngulu alalak.

Tosodi kiyakia ekekityian alosaa a ngolo ka akimuj atemar neni a ngulu anyaritai ebe, potu naarai etemokin ngiboro dadang.

Togeut dadang ka apei kituk amanyian kilipa aesikinio. Tema ngolo kisiaunet nenikeng ebe, agielunit ayong amana, ejoikinit jik ayong alosit aanyun inges: ekelipi ayong iyong toesikinai.

Tema ece ebe, agielunit ayong ngimongin ngulu a ngayokoi a ngakan, alosi akikatakin ikes: ekelipit ayong iyong toesikinai.

Tema ece ebe, eit ayong aberu, angun nyapedori abunore.

Tosodi bu eketiyian tolimok ekekapolon ngakiro nu.tongo ekapolon ngolo ka akai, ...

Toyenu, emam nyerai ngiketiyiak. "Eketiyian."

Tolot atipei lorukudei ka lorotin ngulu a ere, ido yau laalo ngikuliak ka ngikangualak ka ngimudukanotin ka ngikecodok.

Tema eketiyian ebe, Ekapolon nguna ilimunit iyong adaun akityiakin, nai eringa eyiai akibois.

Tosodi tema ekapolon neni a eketiyian ebe, tolot lorukudei ka nawaetin, kitingau ikes aponare toma, kotere kilelebung akakai.

Naarai akalimokini ayong iyes, emam alotoma ngulu anyaritai ngini iiri akakimuj.

23 Nai tokona, iyenut mono iyes, aya nen ngakiriet kori ngangeresio ngauni, anguna keng a? ngina alositotor ikes kinga, ekingaren, ka anyaraun ikes ngulu etemokinitere, kori, ngulu iitanitai aponere, ka apotu ikes nyitiyata ngun. aso anen abu tolot alimonokin ngina ka akitangale, abu tolot kinga ariamun ngimudukanotin ka ngikecodok. Ka aringa akai nyilelebuno, aso abu inges tolot kinga ka tocun ngulu ajokak ka ngulu aronok, ka ngulu gelegelia; kotere ikes epote toma.

Nai tokona, tosioma iyes ace kitadapet nguna anu, idiobore ngini eyiai anakinapeta a ngun, alotoma Matayo 22:1 paka 10, ani erai kicamito iyes akisiom ngun, ekaku. Nai ayong alemuni ayong akirot na alotoma anen .**Erai Akiyar kon Ngina Itemokino anguna Ke Eemut a?**

24 Nai tokona, ebala Yesu anege ebe ...erai itunganan jwijwi ngini ecamit aesikinio, meere akidiaun Akirot ka Akuj ngina ka anyaraunio keng. Tari dang kisuuda ngun nenikec, erai ngun -erai ngin Akimujkeng ka anyaritoi Keng, nai etunganan erai jwijwi ngolo elipa aesikini. Ka ani erai kisiom iyong Ekakuanga Matayo 22, iriamuni iyong ebe alipan ngina ka aesikini abu toyiakaun kama, dang. Ka -ka ikatakinito ikes ...

Apotu ngun tolot toma nganyemta dadang. Tolot kau toma nanyemet, ka tema abu etunganan tonyarau ikes, ka -ka ayiakai epiini. Ka kiriamuni iwon akitadapet ngin. Ka epite ngolo eyakiyari inges ngikeketiyiak acunun alotoma lomanikor .eketiyian ngolo esiaunan abu, nyo bo apotu ikes kitiyia? Apotu kirengisi inges. abu ngolo atupakini bu, apotu tocaka inges dang. Ka apotu kirengiyansi eketiyian ka ngoloce ketiyiana dang; ngitunga ngulu emam akisionio. Abu erwosit kiyakia, ekau, lokoku keng. Ka ngina adolunio lokoku keng, ikiriamuni iwon ebe, "Temasi ikes ebe, "erai lo ekeruman. Ikiponi iwon akiaar inges, ido nait ikiponi iwon ayiakaunor ngiboro daadang." Nait tema Yesu nenikec ebe, "abu erwosit kiyakia ka kisikan ngikaarak ngul ka kicunya ngireria kec."

25 Nai tokona, ikingolikini ion, ngina abunio Akuj inakini itunganan akidiaunio, ka akitiyia idiobore, kori akidiar akidiaunio ngina adau Inges ainakin inges, ka tonyamak inges ngun, nait emam idiobore idongit, ekadaun akisionio akigier, nai erai etube. Ani erai kilamar iyong alotoma ngikoruo ngulu ka akision, nait eyiai ipei bore ngini idongit, ka erai ngol etube. Ka ikiriamuni iwon ebe adau itunganan akitiya ngun alotoma ngaturio daadang. Etiyakin ngun, noi noi ngina tur dadang, alotoma Lobaibul.

Ngina eyakiunia Akuj Nuwa, Ekeketiyian, ka akitemokin erot nguna ka abucaror kotere ngitunga daadang ngulu acamito aiyun. Nai apotu ngitunga bon tokienatar Nuwa ka totubonokis. Nai abu Akuj kitemok erot, nai ayiakatar ikes alipan ngina ka awuounit. Emam pa ayiai ikwapei akitam kec ngina ka apaki kec. Emam pa eriamar ngunemam pa arai alorot ngolo acamitotor ikes ngun, aso apotu ikes towuout tari alotoma ngirwa ngulu Nuwa.

26 Apotu towuout tari alorwa Moses. Apotu towuout tari alotoma ngirwa ngulu ke Eliya. Apotu towuout tari alorua ngulu Kristo. ka ewuounito tari nakwaarina.

Nai tokona, Inges irworo ka akilelere neni Isirael, ngulu anyaritiai neni ngasubun, ngun dang apedori ayong ayaun nakwarina neni ngitunga, lokanisa, ngulu adaun anyaraun aponere neni ngasubun, ka emam nyicamito akitiya ngun, ngasubun nguna ekuwuam Ekapolon. Ka emam nyicamito akitiya ngun. emam nyicamito ikes akitiya ngun. ariamut ikes ngice bor akitiya. Ariamun ikes aesikinio ngina awuoun.

Nai tokona, ani kerai Isirael, ngikaru ngalipio ngarei ngulu alunyaorsi, tocamunito akidiaunio ngina ainakinitai ikes, emam pa keyiakasi ikes ikwapei eyiakatar nakwarina. Ngikaru ngalipio ngarei ngulu alunyarosi, apotu Ngisirael tongero akidiaunio aponere neni ngasubun nguna ke ekiitanu, ka apotu ikes togero ngun ka tolot toma lotube. Nai, ikwapei ebalor Yesu ebe, apotu ikes tocaka ka toaara ngikadwarak ngulu eyakikinitai ikes, nguna ka awuount, tokona erai awuounit ngina itiyaete ikes alotoma ngina kolongit.

27 Ikiriamuni iwon, alotoma ngirua ngulu a Yesu, emam nyitiyia Inges -emam pa arucokina Inges kaapei ka idio kec. Temasi ikes ebe, "Wori ariamunia Itunganan lo ayenut na? ali sukul ebunitor Inges? emam mono nyerai lo lokoku ke ekecan ngabawoi? Emam mono nyenyaritari toto keng Marya? Emam nyerai ngikaitotoi Keng, Yoses ka Yakobo, ka ngace dang? Ka emam mono ngakaitotoi keng kaapei ka iwon? Nait ai bo eriamunitor Etunganan lo apedori ngina kitiyaet nu?" ingolikia? Ngacekiro, emam pa emorikina Inges kaapei ka ikes. Aso temasi ikes ebe, "Erai Inges Beelesbub. Erai Inges Esamaritanoit. Eyiakar Inges ngikuwuamin. Ka erai Inges ngolo ibangibangait. Erai Inges -erai Inges ...erai Inges Etunganan ngolo eyiakar ekuwuam satan, alolain ngolo kedin, ka adau ainakin Inges erauni ebangi. Ka erai ibore ngini. Eyiai Inges kinga amam ikwapei etunganan ngolo adedengan. Nykupokis Inges jik." Ka ikiyeni iwon ibore ngini abu kitiyakin neni Isirael. Ka apotu ikes kiworout. Ka anupit ikes kire jik ebe Etunganan lo erai ngolo ediakara, paka akitodol, okoe, ngina atubokinito ikes Inges, tema inges ebe -tema inges ebe, "Kimiekis Ngaokot Keng toyiakaun nakeskosi ka neni ngikosidwe." Ka ayiakaun ngun en ameun nginapei jik.

28 Abu Yesu kitak alimokin ikes ebe erai awuounit ikes inges abu toaara ngikadwarak, ka ibore ngini aar ngulu iyookino ngulu epote. Apotu ikes tocamut ngakitatamisa ngitunga nguna ayianakin ikes, akilo akiya Akirot ka Akuj. Ka, alotoma akitiya ngun, etaraut Akirot ka Akuj ngina emam ajokis.

Nai tokona, emaikina iyong itema ebe, alotoma nu, ebe erai na acamit ngina ka Akuj ka akiitanit ka Akuj, kori erai idiobore ice ngini ipedori iyong akipitakin, nguna iloito ibore ngini erai nu. Nai tokona, emaikina iyong akiya ipei kori nginice. Emam nyipedori iyong akijanakin Akuj ka akwap. Ka emaikina iyong akirworo, "Erai na Akiyookino," kori, "Erai atiakaet ngina ka Akiyookino," kori "erai meere dadang Akiyookino," kori "emam nyiwuakininitai iwapei iyookino," kori "emam nyijulunitai iyookino."

Ka ebala Ebaibul ebe, "Akirot ka Akuj emam nyera akijulunio aitunganan." Mam itunganan emaikina kiwua akijulunio neni Ngun, erai ngun nguna igiritae alorot ngolo ecamitor Akuj Ngun kijulunotor. Jik ibore ngini ebasi Ngun, ebe, erai ibore ngini emaikina toyiakaun. Erai akiya ngun alorot ngo, ebasi ebe, alorot ngolo igiritere kwap Anege.

Nai tokona, acamut ikes ngakitatamisa kec. Etaraut ngakiikiniata ka Akuj nguna emam ajokis anenikec. Adepasi ikes Ngun. elemete ikes nguna.

29 Nai tokona, ani erai kecaminut Russia Arereng ngina pentekoste, ngikaru ngatomonikanikaarei ka ngikan ngulu alunyaorsi, ngina adoounio Ekuwuam Ngoloakuangn tooma Russia, emam pa keyiakasi ikes narioget nakuwarina. Nai tokona, ngikaru ngatomonikanikaarei ka ngikan ngulu alunyarosi, ayiakatar ikes akisikuruno ngina aumokin toma Russia. Abu Akuj bu nenikec, ka ayiakatar ikes akisikuruno ngina aumokin, erot tari toma Siberia. Ka nyo bo apotu ikes kitiyata? Apotu ikes togero Ngun. ka nakwarina, adau ebuku adaun, ka ngikanisae emamukar ekanisa, erai bon alotoma acamakinet. Ka eyiakatar ikes etube alotoma lotube. Adau ayakar jik nadedengu ngina aronon ngina arioget; agielarosi neni satan.

Ngikaru ngatomonikna ngulu alunyarosi, abu Ekuwuam Ngoloakuangan toduta toma akwap ngina England. Ekau a ngun abunore George Jeffreys, ka F.F. Bosworth, ka Charles Price, Smith Wigglesworth, ngikilio ngulu eumokin ngulu ka anupit ngu, ngikaru ngatomonikan ngulu alunyarosi, ka inakina Englang akisikuruno ngina Ekuwuam Ngoloakuangan. Nai nyo bo apotu ikes kitiyata? Apotu ikes tokienatar ikes, kiwua ikes toma naenis, tonyarata ikes ngibangaao, totamete ebe erai ikes ngulu eakara anatameta kec. Apotu ngikanisae togero akiirar kec. Ka apotu ikes kitongaleut ngikadiaka, ka kiritanasi ngikerep, ka kitiyata ngiticisio ngulu ka aumokin. Ka naarai arai ngin England, ikwapei ebuku, togere Eemut ngolo ajokan ngasecisia keng erai nguna eyenuna alotoma akwap daadang. Eyiai agogongun nen -nguna alalak ereboro ebuku alotoma akwap daadang, tari toyiai Roma ka France, akilo England. Erai toto ngina ka aronis. Kire jik aneni Finney ka nen alimonokinioto ngitunga ngulu eumokina, alotoma Ecuku ngolo Hay ka Charles G. Finney, ka Wesli, ka tari kwap, ka abu inges kitogere Ngun.

30 Ka tokona, tari esaabit ngolo abien, kori ngarei, alotoma nakaritsai, iriamuni iyong alotoma aneni ayiakasi ngitunga ngulu eumokina adaut akitopalangiyia aneni ngaberu nguna malaat, paka akitodol ngina alomuniata ngirototin toma. Ka abu ekerikon kec toriamu ngice ngulu alalak eyiakasi ngun namagazines. Asecit kec ngina agerit, kire jik alotoma apukan kec, adaut aekin agerit ekiro kec nakwap dadang. Kaanukiro? Abu inges togere Akiyookino. ayiakar inges awuounit keng, k adau inges akirikakin. Adaun England dadang akilotar, kaapei ka Akuj, apaki ngina alunyar. Ani kerai ...

America, ngikaru ngatomonikan ngulu alunyarosi, ngina ayiakaunor akisikuruno ngina ka akitangale erucorit kingaren alotoma pentekost, tolongu kinga alotoma ebuku, ka ayiai nen akisikuruno neni lore, Washington, DC. Ekarikon kori epuresident, ekatupiton epuresiden, ngitunga ngulu apolok, ngikapolok' ngiboro ngulu eumokina itiyakin, ngikapolok ka -ka aponi ngitunga ngitongalei. Ikwapei, ekauikiniton Upshaw ayiai ecodo ngikaru ngatomonikanikaapei ka ngikanikaapei, ka emam pa apedorete ikes akingoliya ka temasi ebe emam pa ekote nen. Arai ngolo iyookino alokingaren kec, nai apotu ikes togere ngun.

31 Ka, nakwaarina, erai alosikinet ngina iboio ebuku lo. Erai inges ngolo etubokina. Emam atametait nguna a ngun, jik. Adau inges akilam elain ngolo alokiding etube ka akision. Ka eseunitai inges alotoma ibore ngini eyiakar inges anege, abukinia ebuku. Ka adau inges akibois, aneni ayeun. Aseon keng erai ngina abos. Aeyiakae ngolo ke ebuku keng eyiai atiyaun kwap akilo idiobore nginia apedori ayong atamakin. Ka atukot ngina ke edin keng erai ngolo abosisia akilo aeyiakae. Adau inges araun, alotoma akitiya nu, adau arucokin tokona aelope make, ngikanisae lugu dadang, ka ebuku, alotoma natukot ngina ngikanisa, ka adau akiya emacar ngolo ke etiang. Nyo bo ibore ngin? Kaanukiro? Abu Kristo inak ikes apaki, "Abunore nasubuna Kang," ngasubuna nguna pentekosete, inges atemar ebe, "ngatomonikanikan."

32 Ngina abukokinor Ekuwuam Ngoloakuangan toma Russia, anyaritari ikes neni ngasubun nguna apentekosete, ngasubuna nguna ke ekuwuam, ka apotu ikes togere Ngun. England, aponi tobukokinoini Ekuwuam Ngoloakuangan toma kec, ka apotu ikes togere ngun. America, aponi tobukokinoini Ekuwuam Ngoloakuangan nenikec, ka adaut ikes akiger ngun.

Abu Inges tonyarau ngaruatin ngauni. Ngaruatin ngauni, abu Inges kiyakia toma, ka emam nyepona ikes kiirasi aneni ngasubun. Nait abu Inges kiyakia nabo, ka tema Inges ebe, "tolot tocunutu ngitunga ngul potu. Etemokin emes. Etemokin emesa. Eringa akai nyilelebuno." Ka anupit ayong, ebe, ngayeni, ngayeni alotoma ngilapio ngikudo ngulu eponito, kori idiobore, kori ekaru, kori idiobore dadang ngini erai ngun, elosi Akuj akiyakiun ace maran lobuku, naarai eyiai idiotunganan ngini eringa eyiaia kinga ama, adiokiding, erai ngol Ekinyomit ngolo eseunitai, ngolo emaikina Akica todo nenikeng, adiokiding, adiokiding alotoma nakwap, ebuku, elope, edaun.

33 Ayiai ayong asaki alotoma esabit lo aneni Life magazine; alokwap, ejok, alokwap alotoma Ataabo ngina Doci, akolongit ya, kori, akilo, Eitanit ngolo Amwana. Ka anen abu ayong engolik, anupit ayong arai ekepukan ngolo ke etaun ngolo New York, kaapei ka edio kabila ngolo amalao alotoma Honolulu, akidonga kaapei ka inges. nai tokona ...ka anege, alokwap angun, ayiai etunganan ayenuna. Okoe, nyo bo a

ngeroru ngin! Kingolik alotoma ebuku yok nakwaarina. Kingolik alotoma eyiakae ngolo ke ebuku yok. Kingolik neni a lot inges, epite ngolo eyolororo inges kwap.

Kingolik alotoma ngidinio yok nakwaarina. Lopite ali epedorito ngikanisae Alomar toma loyiakae ngolo eyiakasi ikes tokona? Erai naarai ageor ikes ka agero Eemut ka Akuj, anyiritoi abunore nasubun. Ipedori mono iyong anyarare akiyar ngin ebe itemokino nguna ke Eemut ngolo ajokan? Ipedori iyong anyarare akiyar, ebe epedori asipokin ka acamakin ngitunga kec akitiya ngiboro, akimat esiagara?

34 Akolongit ya, alokwap anege, ekanisa ece, atukot adoci ayiai eboliya alokwap anege alotoma park, ka lokamuranikang ediya ngolo docu arai ekekaman ngolo ka arioget nginacr. Ka ayiai inges kinga amama ekami, ka ayiai atukot ngina ke ekanisa eboliya. Ka ayiai nen ekeyokon, kaapei ka ngirukitosi lugu kinga ama neni ka akibois, eboliyasi. Ka tomasi ekeyokon esiagara ka esiagara, ngolo kire ekanisa ngolo idunyar kire jik kan iwon. Ka ipedori mono iyong atamakin itunganan ...ka tari ngitunga iboiete alotoma atukot akingolikin ngun. nai eyiai ariamun ngun emam tari nyipupukokinete ikes aneni a ngun.

Ekanisa ece ngolo eumokina, ekanisa ngolo Batisa, ngolo ayeni ayong , kimiekis ekanisa alotoma akitata ngina ke Esabit, ngadakika ngatomon ka ngakan, kotere ekeyokon ka nguluce kec dadang epedorete akiwuo alokinga ka tomasete esiagara, eringa ikes nyebonguno toma nakijanakin etic ngolo ke Ekapolon. Yokana Smith, elope ngolo ayeunon ekanisa, kilip nooi, kotere Akuj iyakiuni akisikuaruno, paka akitodol ngina abuuniotot akingolikin nakuware, ka arai aberu keng akirik inges neni ke emesa toma neni ka alialin keng ani erai ayeni inges ebe adau ekanisaariamun eyiakae ngol. Erai nyo bon gin? Alimokinitoi ikes aponere, ka togero ikes ngun. erai ibore dadang bon ngin. Ka itamunito iyes, abala Yesu ebe, alotoma anege, ngul ngulu ediauitai, ka togero ngun, emam nyiirete Akimujkeng.

35 Ngina iyakiunia Akuj Ekuwuam Ngoloakuan ka kikongikok alotoma lokeke itunganan, ka kire jik toger inges ngun, acepaki elosi inges akiger nguna apaki ngina esidion, ka nait emam nyiyakaunor iyong etic ngolo ka ajokis. Ipedori iyong akiboi alokanisa ka tokupi Eemut ngolo ajokan, ka tocamanarosi kaapei ka Eemut ngolo ajokan. Ipedori iyong akitiya nguna alalak ikwapei atemar ebe, "Ayeni ayong ngun ebe iyookino," nai nyiwuaik ekimoi neni a Ngun, akingarakin ngun, iyong elope. Ingolikia? Erai iyong akiirai aneni a ngun, 'naarai ibala iyong ebe, "Anupit ayong ngun ebe iyookino." Erai nen akimaimait kaapei ka ngun.

Apedori ayong atemar ebe, "Anupit ayong erai ngun ngadolae ngalipio ngatomon." Emam nyera ngun ebe ariamu ayong ngun. ingolikia? Apedori ayong atemar ebe, "erai ngun ngakipi nguna lilim ajoka," nai agoer akimar ikes. Iyenete iyes ibore ngini abala ayong?

Ka erai na Akiyar ngina Nyedaun. Ka akiger akitiya ngun, apei kolongit ibuni iyong akitub kiding elain ngolo ke etube ka akision, ka nait ibuni iyong ayiakaunor ajokis abunore ka ariamun ngun.

Nenikus ngitunga ngulu iponito nege. Emam nyikekamunito ayong nguna ngul ngulu ...kori -kori ngiketiyiak ngulu irworosi dang. Nai, ani erai kiyookino ngun, kitiyak iyong akiyiakar kon ngun. nyo bo ibore ngini alalan ipedori iyong ariamun, ngini epedori araun nginia elala ariamunet anenikus, akilo ayeun ebe ipedori iyong ayiakaunor Akiyar ngina nyedaun?

36 Ani bo kerai ainak ayong ekapiso, anege, ebe, kisuudaot nguna ka aosou, kisuudato nguna ka aosou ebe ekapisol lo ikinakini iyong iyari ngikaru ngaliput? Ejok, ayong -emaikina ayonga atoriamu milita lokinga anege, ka atolema ikes alotoma nakibois. Emam nyeimakina iyong anyarare akilip ngina ka alitare kotere ngun. erai iyong akiram ikes jik alotoma ngun, akiyar ngikaru aliput.

Ka, ering, isuudat aosou ngina ka akwap ebe Akuj ngina Nyedaun, apedori keng dadang ngina ka Ayiarunkeng, ngina ikiikinitai iyes Akiyar ngina Nyedaun, ka Satan ebuni akiwuakin akimorikina keng kinga nen ka itobuk iyong alotoma Ngun. ingolikia? Ido bo, ipedorit iyong akingolikin, ka itami etemokino akingolikin alotoma ereet a ngun ka akingolikin ngun iyookino, ni toger nguna. Ingolikia?

Idiobore, ediokabila ngolo ka awuoun. "Erai nguna emwaka nooi. Akadounit ayong nooi. Abuni ayong, taparacu." Erai ca ediokabila ngolo ka awuoun, erai dadang nguna itiyaete ikes ngun. kan akiger akolongit ngina kipeyokinet, ikitiakarete iyong aneni ka Akuj.

37 Nai tokona, ikingolikini iwon. Ka alotoma Akitutuket ngina Mojong, ayiakatar ikes ibore ngini enyaritai ekaru ngolo ngasubun. Arai nen ngina elacakinere ngitunga dadang ngulu arai ngipitai alosit ngina ekutakinere ekaru ngolo ka ngasubun kori ka alakara. Ka nait ani erai pa kelot itunganan kinga, ani erai keyiai nen adio wuounit nginaepedori inges ainakin, ebe emam nyicamit inges abongor nakwap keng, nait emaikina inges amacar akit, kaapei ka edonget, alotoma loyakalu. Ka nait emam nyikacitai ngikaru ngiai aponiata ngasubun , etunganan ngol adaun agielar kinga. Emam nyipedori inges jik abunore abungun ikwapei itunganan alotoma Isirael, mam jik. Nyo bo itiyiai inges? adau inges akiger anyaritoi keng. Emam nyiitana inges akitac idiobore. Etacit kori amica ngina ka apitonut keng adaun. Ekala keng erai ngolo elacakina. Epedori inges alosit kire jik abongor neni ka akwap keng, ka ariamun akorakinet keng elope. Nai ani erai keger inges akitiya ngun, nait emam nyikorakinio inges jik kaapei ka Isirael ka akorakinet keng

einakinio neni ace.

Nai tokona, ibore nginipei alotoma nakwap elosi tari neni ke ekuwuam. Ebe, ani kerai iwon, ikwapei ngikerumak ngulu ka Akiyar ngina Nyedaun, ka tokupetei iwon Eemut ngolo ajokan ka oyenete ebe erai Ngun akiyookino, ka ido togero iwon Ngun, ka atogero akitiya ngun kori akiira aneni a a ngun, ikiponi iwon akiyar emacar ngolo ke etiang.

38 Nai tokona, tema icetunganan ebe, "Nai tokon, elosi ayikaun, emacar ngolo ke etiang, elosi abunore adiokolongit." Kimiek ayong atolimok iyees, adau inges abunore. Ingolikia? Bon bon ngolopite egeikinia Ekuwuam Ngoloakuan abunore, togeikini emacar ngolo ke etiang ayakaun. Ingolikisia?

Iyakatar iyees ngiboro ngiarei bon. Ipei kec erai acamuni Ngun, iya Akipucet ngina ka Akuj. Akiger Ngun, erai akiyia emacar ngolo ke etiang. Akiger Akipucet ngina ka Akuj erai akiya emacar ngolo ke etiang. Emisiunit ngitunganan dadang? [tema atukot ebe, "Amen." -Ed.] Akiger Akipucet ka Akuj erai akiyia emacar ngolo ke etiang. Naarai, ebalu Ebaibul ebe, "Daadang ngulu emam pa epucetai kan Akipucet ngina ka Akuj apotu yasi emacar ngolo ke etiang."

Ngolopite erunio arupepe, ka dadang ngulu ecamito alosit epedorete alosit. Ikes ngulu emam nyecamito, aponi tomacarae.

Nai tokona, ingoliki iyees, emacar ngolo ke etiang ani erai kirwori iwon nguna ikamunit moi, erai ngina elosito nguna akitoodiun, ngina nait iyenunia iyong ebe erai ibore ngini kidau iyong akitiya. Ingolikia? Ka aso erai Ekuwuam Ngoloakuan, arai akitoodiun. Ngina ikingolikinia iwon Ekapolon Yesu ebuni alotoma nasir, ka topupu apedor ngina ka akilocokin ngin, ka kingolik ngikatwaka eyiarunete alotma ngalialin, ka toyenu ebe apak ingina ewoyia, eponio iwon akilocokin ka atoyiakaunotor akuwan ngina ikwaan ka Nakeng. Epote nguna akitoodiun. Nait, akingolikin ngul ngulu angerete Ngun, eponio aesikin alokwap, alokinga.

39 Abu mono Yesu tolimok ngabikarai ngulu alosetee akisiriam Kristo? ngace kec apotu tojotorosi, esaa ngolo ke epei ngolo ngiarei, ngolo ngiuni, ngolo ngiomwon, ngolo ngikan, ngolo ngikanikapei, paka akitodol esaa ngolo ngikanikaarei. nai, alotoma esaa ngolo ngikanikaarei, nait abu bu eruye, "Toanyusia, abu Eteran, tolot kisiriama Inges."ka tosodote nguna ajotorosi dadang tonyout . anyemet dadang ameun alokau, tari pentekoste, apotu tonyout. Ingolikia? Alotoma natur ngina ngakanikaarei, ekanisa ngolo ngikanikaarei, erot dadang ameun alotoma kau, apotu tonoyut kidiama. Ka lugu ngulu ayiakasi toma nanyemet ngina ke ekanisa alo, eyiarete, eponio ikes akilocokin. Ka apotu tolot toma.

Alotoma apaki ngina alosito ikes toma, apotu ngabikirai ngulu ajotoetei potu ka temasi ebe, "Iki kamit isua akigyele adio kimet kus."

Nai temasi ikes ebe, "Ikiyakar isua ngina ikitemokino isua make. Tolot neni kec ngulu a ngikagielanarak ngulu egelanarete Inges."

"Ka ngolopite ayiakatar ikes akikatakin ariamun Akimet na, abu Eteran bu." Emamukauna alotoma apaki ngina ngieemuto ka akwap, ebe Ebishop, Batisa, Methodist, Presbyteriana ...elelebu ngabaruae. Ngakaritasi nguna ke edin iturito Akuj, ebe ngapesue nguna ngabaanotin ngun eyiakasi tokona ikatakinito ariamun pentekosete, ikatakinito ariamun Ekuwuam Ngoloakuan. Ka emam nyimisiunito ngitunga ebe emam nyepete ngun akitiyakin ikwapei eyiakar Akirok ka Akuj? "Ani eringa ikes ikatakinito abunore, abu Eteran bu ka ya Ateran. ka aponi ikes tocakakinai toma nakirionut ngina kirionon cuc, kotere atubokinio," naarai apotu ikes togero anyarit kec.

Ngitunga dadang idiaunitai aponere. Akuj, alotoma ngina nyamet dadang adau akiyakiun Akica Keng, ka adaun Inges akiger.

40 Ka, nai tokona, nakwaarina emam atiakatait alotoma adio kolongit ace, akiger akolongit ngina ka akidiaunio. Ngina eyiakar Akuj eyaunit apeyon neni ke Ekanisa ka neni ngitunga, akidiaun ngun nait. Nyiwuasi ngun jik paka akitodol ekaru ngolo ebunit, akisikuruno ngina ebunit. Erai ngin apaki, "Nakwaarina erai akolongit ngina ka akitoyiario."

Ka totamunito, emam nyiyakiuna Akuj Eemut, alotoma adiokolongit, nai ibore ngini itoodiunit Inges ngun kaapei ka akujuwanut. Ebalu Yesu ebe, Elope ebe, "Ani erai pa ketiyiai Ayong ngiticisio ngulu Papakang, nait Nyikiyiut Ayong. Nai ani erai ketiyiai Ayong ngiticisio, tonupa ngiticisio ani erai pa ikiyinetete iyees Ayong," ka ngina ingolikiniata iyees ngun ileerete ka -ityauna itoodiuna.

Nai tokona adolu apaki ngina egerio inges Ngun, nait erai nguna esilikinito alotoma nakit kaapei ka apedot, nait emam nyiebuni inges akiirar Ngun. nai tokona eyait inges akuwanakeng make neni ka atukot ngina ngikanisae, alosit kire jik toma akiya emacar ngolo ke etiang.

41 "Apedor apei ngina ka aumokin," abu idiotunganan akainak ayong abaruwa ca tokona, pope ngolo kitete lo adau atemae ebe, "erai akimorikin ngikanisae iwapei." Epote ikes akitiya ngun ikwapei jik awuar

ayong anege. Ka ngulu Protestanit alomsia neni a ngun. ingolikia? Naarai, ekanisa ...ebala Ebaibul ebe, Paulo, ekaduaran ngolo ke Ekapolon ebala ebe, "Akolongit ngin emam nyebuni mati mono kebu atiakatiak jik, ekingaren, ka nait ...eringa itunganan ngolo ka asekit nyisileereuno. Inges ngolo elosi akiboikin toma loyekalu ka Akuj, akitopoloun akuwankeng. Dadang nguna eyiakasi kidiama Akuj; inges, ikwapei Akuj," akisionenen ngasecisia anakwap, ka ngace dang. Lopite ali itiyakinor ibore en! Nai emam nyitiyakin ngun mati mono ke bu atiakatiak, paka ngina egeikinia ekanisa atiakar jik alotoma ngasubuna nguna ke ekuwuam, kiriya akuwanakeng kau ka toyeun make. Ka nait apukokinio emam nyierubakini kaapei ka ekanisa.

42 Totamunito, apotu Ngisirael tolot, apaaran ka akuwaar, alotoma Epir ngolo ka Akim. Ngina erotokinio Epir ngolo ka Akim ngol, erotokinete ikes kaapei ka Inges. ka totamunito, arai ngol Akim nakwaare, ka Edou alotoma apaaran. Aso epedorete ngun aponere, apaaran kori nakuwaare, edio saa dadang. Nai, nenidadang erai ngun, eyiai amuronot ngina itiyaunio, kotere nyekuruo ikes akingolikin ngun. arai ngin Akica nakuwaare, ka Edou alotoma esaa ngolo ka apaaran, ka atupito ikes Inges. ee, kire jik. Ibore nginipei ngin!

Abu Martin Lusa kingolik Ngun. nyo bo abu inges kitiya? Abu inges tolotu alotoma Katolika. Nai nyo bo apotu ikes kitiyata? Apotu ikes todokut awaye adoci, temasi ebe, "Ikirai isua ngulu a Lusas. Erai ikes nu."

Nait abu Wesley toanyu ngun elosi alotoma nen. Abu inges tolot. Nyo bo apotu ikes kitiyata? Apotu todokut awyae adoci alotoma ngun, temasi ebe, "Erai ikes nu." Nyo bo abu Akica kitiya? Toyakari kinga, nabo.

Abu Pentekost toanyu Inges, nyo bo apotu ikes kitiyata? Toloto kinga alotoma Wesley ka Nasarenes, ka ngace dang. Nyo bo apotu ikes kitiyata? Apotu ikes todokut awayae alotoma ngun, tonyarata, "kiriai isua adopeiyenut," ka "ikirai isua ngulu ngiuni," ka "Ikiriai isua ngulu Ikimorikina," ka nu dadang. Nyo bo abu Inges kitiyia toyakari kire jik alotoma ngun. ingolikia?

Emam nyikipedori iwon akitiya ngun. emaikina iwon atotupito, ngina kolongit dadang, ngina pakia dadang ngina ka akolongit, ngolo kilamesit dadang ngolo ke erot. Emaikina iwon itorikite Ekapolon Yesu Kristo. ani erai pa kitiyiai iwon, ikiyiai iwon akiyar ngina ka arioget. Ka akiyar emam nyitupitKristo, jwijwi, emam nyitemokino.

43 Etunganan ngolo erai Ekristoit Losabit, ka tolosenene lokanisa, kiboie anen ka totami erai ekanisa lokeng naarai itiyiai inges nu, ngun, kori kwangia, ka ngina Kapeieringa ekokoi ka eliokoni. Ka ngaberu nguna elosete neni eboliyatar ngitunga, ka - ka alokinga ngiroin, kaapei ka tonapite ngilowi ngulu ka asilio!

Atamunit ayong nguna ka aberu ngina esiaunan, emam tari pa anapit ilowi ngina alotoma, alosit kingaren pope; ka tobongu, ka kiwuaik nakou ngakipi ngitim ngulu egeritai tomasi kotere ngaberu lobuku. Ka ngiteiteiyo lugu dadang, be, ngina eraunia inges toto, nginaberu dadang alotoma ebuku ecamit atemar atanap epei teitei alotoma kec toto ngina ke ekabila ngilowi ngul tokona. Iyookino ngun. erai ngakitaanyuneta. Ka eyenete ikes ebe ngitunga ngul epedorete akitiya ngun. eyaite ikes ekuwuam ngolo ka akwap. Ka emam nyiyakasi toma lokanisa ngolo ka Akuj ngin Ayiaran.

Emaikina ngaberu kitete neni a Yesu Kristo. emaikina iyese toyakasi kwa Sara ka ikes ngulu ka Akitutuket ngina Mojong.

44 Nai tokona, eriamunito ikes ngun ...ayiai ayong alimonokinit akuwar ya, adiokiding, nguna ikamunit ngaberu akerarit ngikeckiliok. Tokerarito? Ee. Eponito ngun alotoma etal ngolo ke ekiitanu, apaki ngina akolong. Nai emam nyelosete ikes akitiya ngun. mam, kire jik. Eyiarete ikes alotoma America, ka ikicamakinete ikes iyong toyenu. Emam nyelosete ikes akerar. Nai, bon bon ca erai pa kitiyia iyong ngun, nyikatak anyarit akuwanakon ebe Ekristoit,' naarai emam nyirai iyong. emam nyikacit ayong epite ngolo idonga iyong ka irworo kaapei ka ngangajepa, ani erai pa kikerarit iyong lokilekon, iyiai iyong kinga acamit ngina ka Akuj.

Aberu ngina enapit ngiwokoi ka kitiyae ngiboro lugu ngulu itiyiai inges alorotin, nyinyara ebe erai inges Akristoit. Icmiit iyong akwap ka toriang irumit ayenanut kon. Emam nyipedori iyong akitiya ngun Alokinga Akuj, ngina iyeni iyong akitiyia ngun ejok akilo.

45 Tocoik, "Apedosit anakit," adaun amacar, nait emam nyibuni iyong nabo akiirar. Totamunito, erai ngina akitaanyunet ngina ka angolokin ngaki. Emam nyibuni iyong akiirar nabo jik ngun. emam nyiirari iyong. emam nyipedori iyong ayiakaun nabo, akitiya ngun nabo.

Okoe! "Emam nyenupit inges Ngun." okoe, ekang! "Nyilimok inges. enupit inges ngun." mam. "Ikilimokini inges iyong iyookino ...'emam nyiyeni inges ngun. ikoni aberu epedori ...erai akingit iyong, lopite ali epedorio aberu ...

Ikwapei erworja ayong Losabit, Esabit ngolo bien nakwaare, esabit ngolo alunyar nakuware, kingare, “akica ngina arengain inukunitai,” epite ngolo ekeriata ngaberu adaun araun nguna ebusiak akilo ngin sek ayiakatar. Nai tokona, emam idiobore ngini etidingitor abru, tokona, erai ca ngun ...nai epite ngolo idaritoe inges ngun. ingolikia? ...ariamunit inges alorot a ngol, akiwuakin inges toma nationis, ikwapei ewuaikinere Epa alokinga ekitoi.

46 Ngolo kile dadang, lokoku ka dadang ngolo ebuni neni ka Akuj, emaikina alosit alotoma apaki n angina ngakitemet. Erai na anyamet ngina ngaberu, ebuku lo, neni emaikina inges alosit toma ka nakikatakino. Ani erai kepedori inges araun aberu ngina abusian ka kitiya ikwapei nakaato, eyiakaun angarerengisio ke Ekapolon nenikeng. Nai ngina epedorio inges alemar akuwanakeng ka -ayenuni nu, kisillereun akuwanakeng, anawuaeteit itoodiuni ebe eyiakar inges ekuwuam ngolo arono nenikeng. Emam nyebeit inges toyiai alorot a ngol, emam nyatami ayong, ngikalalak kec emam. Nai emam nyimisiunito ikes ngun.

Ipedori iyong alimokin ayong ebe ejokaka ngun, totami ebe epeori aberu akiwuakin akuwanakeng, ngilowi ngulu cicick lugu ngulu enapito ikes alokinga anege alorukudei?

Ayiakar ayong ngapesur ngarei iboete anege. Emam nyayeni ayong ibore ngini ebuni alomun alotoma ngidwe ngul. Elipanakini ayong ikes. Ngidwe, nakwarina, emam nyeyeni ...emam nyipedori iyong alimokin. Emam nyayeni ayong. Emam nyebukunitae ikes alotoma ngun. erai ikes akiwuo ngakejen kec make, alokingaren Yesu Kristo, ka tobongonokis. Emam nyipedorete ikes alosit kinga ka ibore ...kingaren -ibore ngini anupit ayong, ka ibore ngini enupit totokec. Emam nyayeni ayong ibore ngini itiyaete ikes. Nai akire jik anupit ayong, alotoma apaki na, ani erai kelot ngapesur nugu kinga lorotin, kapei ka ekabila ngilowi kec ngol, ka torat ikes ekile, alotoma ekabila ngolo ngilowi kec ngol, emam nyanupit ayong, ani erai kayiakar ayong apaki, apedorio ayong atubokin tari ekile ngol. Erai ngun nguna iyookino. Atubokini ayong ngapesur. Emamukatar ikes etic ngolo kitiya ka a ngun.

47 Kiirasi. Ani erai ketami ekile, ka kitatamete ikes ngun, “Emam nyiloit itunganan eitnag. Ebunit inges anasubio ngina ke etiang.” Ka kingolik, nait, kiwuaki iyong inges kinga amam ikwapei ...

Iya iyong igwoko neni aberu alotoma acepaki, alotoma nawayae ka nginibore ca dadang, naarai agowok ngin beru eyiai toma lopite ngol; ngaguruoi nuberu, ngatuk, ngolitiang dadang. Ka ani ikirai iwon akiyar ngina ke etiang; ani, ikirai iwon, ewae ngolo ka akuwana. Ka nait ngina itoodiunia aberu akuwanakeng ikwapei kwangin, ngun isuudaete ebe erai inges ibore nginipei ngin ngini ikoni igwoko, kori ibore nginipei kire, naarai pa kitiyiai inges ngun. eyeni inges. itatami eyiakae ka akwap inges ebe elosi ekile akingolikin inges. ka ebalu Ebaibul ebe, “Inges dadang ngini ingolikini aberu ka kiitani inges adau akilom kapei ka inges alotau keng.

48 Erai ngun iwuakinito apaki ngina ka akitemet. Ka esibub satan ngaberu nooi, ka etalalau ikes, ka ewuaik ikes kinga amam, ainakin iyes akitemet. Ngikiliok. Kisiluruto ngakes kus. Torautu atalokoku ka Akuj. Ngaberu, tonapito iyes ikwapei atanakoku ka Akuj. Nyibongonokis nguna a akilomo alotoma Akolongit ya.

Ani kerai aberu ngina, emam nyikacitai epite ngolo ililinga ...emaikin inges pa itiyiaet idiobore aronon, emam tar alotoma natametait keng akitiya nguna aronok. Nai ngina ikingolikinia iyong ekasecan lotoma loyaka ka aberu ngol (toyeni inges ebe erai ekile, ka eyakae ka aberu eyiai tomaipei ...akipupun alotoma ipei, ka ngolo kile alotoma ngoloe), ka ekasecan ngol elosi ayiakaunor abongonokin nguna a ngun alotoma Akolongit ngina ke Etube: ngae etiyiai ngun? ngae esecit? Meere inges. iyong. neni iyakasi inges nen. Aronis.

49 Kingolik ebuku lo. Amina araku , ngina ayiakatar ikes ngiteiteiyo ngulu awoyia anakungun nguna amina ngaberu anapit, arai isua akiyaky Paris ayaun ikes. Nakuwarina, iyakiyarrit Paris anege ariamun ikes. Erai nguna esilianak apaka akitodol ngina pa apedorio Paris akidar kapei ka ngun. erai ngun nguna iyookino. Daadang.... Kaanukiro? Akiger Eemut ngolo ajokan. Kaanukiro?

Amamukar Paris ngun erai ape miat ileleba Katolika. Emam nyepedorete ngulu Protestanit ayiakaun toma nen. Kingolik alotoma Billy Granam. Atami ayong eyiakasi bon ngikristoi ngamia ngakanikapei daadang toma Paris, alotoma ngamilioinio, ngikristoi ngamiae ngakanikapei, Protestanit emam nyerai ikes ngulu ileleba kapei ka Ekuwuam Ngoloakuanan. Erai jik nguna Protestanit, ngamiae ngakanikapei kec, alotoma ngapakio ngamilioinio. Emam pa ayiakatar ikes abaati nguna geret Ngun.

Nai ngitunga lugu adaut ayiakaunor Eemut ngolo ajokan. Ka ngina eyakarita ikes alotoma Eemut ka Eemut ngolo ajokan ngolo anyut ikes itoodiuna, tokienatar Ngun naarai adau akitatam ngina ka amalou akikamar ikes; ka edio keyokon ewuai alotoma alitare, totami nguna alalak nguna ka adola ka atikit ngina ka akimuj akitol inges akitiya etau, ngitunga ngulu elimonokini inges dang, erai nguna iyookino, erai ngun etiyiata ngun. nai tokona erikit inges akwap.

50 Itamunito iyes, meere apaki ngina elwana, alotoma lokanisa lo. Abu ayong atolimonok akirot, ngina ikamunit ngikaru ngulu edolit ngatomoniarei ngulu alunyarosi, “abuni ayong akitoodikin iyes akujuawanut

ka America," ka ayiakar aberu ngina doci nege, iboi kaapei ka ngun. erai ibore ngini erai inges ngin. Nai tokona erai ikes, ariamun ngun. ariamut ikes ibore ngini engitasi. Ka elosete ikes ariamun ngun. erai daadang ikes ngun.

Mam. Emam nyenupete ikes ngun. mam,kire jik. Ikicamakinete ikes iyong toyenu erai ikes ngitunga ka America, ka eyiakatar ikes apedori akitiya edio rot ngolo ecamito ikes dang. Atami ayong ...

Kimiekis ayong atolimok iyees. Akalimokini ayong iyees tokona. Mam, kire jik emam nyebuni politik akitiyakin. Mam, kire jik, apukan emam nyebuni akitiyakin. Adau apukan abosere, tari nakoyo. Ani erai kitolosit aneni atukot ngina Ngikristo, ebuni araun ibore ngini ajokan. Nai ngina iwuakinia iyong inges kinga nen toma nakwap, eraunete ngun dadang nganyile ka emam awuaetai. Kire jik.

Kingoliu nege, nakwaarina. Idiobore dadang ipedori akitiyakin, ka epote ngun ayiakaun ...idiobore dadang, iriuni politik idoci, ka epote ikes ariamun alotoma kaapei ka akiaara.

51 Ngolopite alimonokinio ayong alokwap kama, akuwar ya akikatkin aiyiun ikes akiyar ngidwe ngiarei. Arai ikes ngulu asecito ikwapei apedoritotor ikes akisec. Tari ekatubon ngol abu tonoyu kidiama alokau kang anen, ka abu inges tema ebe, "iyookino ngun." tema inges ebe, "Emam nyanupit ayong toma akiya akiyar ngitunga." Tema inges ebe, "Ani erai kingolik iyong alotoma ngarekodai kon nguna ka asecit, ngae inges ngini epedorii akiira alotoma ekilocongo ngolo ka akima ka ngiboro? Emam nyerai abarit. Epedori inges ariamun inges ekatubon ka kiriu ngice, ngice ngulu ngorianotin, ka ngawulio ngace anege, ka ngace alotoma anege, ka totac ngisilinga ibore." Tema inges ebe, "erai ngidwe ngulu ngican ikwapei kwangin, ngulu emam nyiyakatar ngisilinga ngulu itemokino agielunia ikes akimuj, erai ngol ekabila ngolo ariamut ngun. eyiai nen ekabila ngolo ke apedor ka akim, idiotunganan ngini eimina ikes anyarit atukot ngina ngitunga ngulu abangaanak, ka irumito ikes ekiro kec akisacanio ngina apolon."

Atema ayong ebe, "Ekaara ngolo esiaunan akitiya alotoma nakwap, lokaato epei abu toara ngoloe, ka emam nyebuno Akuj tolema akiyar nguna a ngun. abu Inges kiwuaik emacar nenikeng, ebe kotere toma itunganan elamari akiyar keng, iyookino. Erai ngol Ekatubon ngolo Apolon nooi."

Ka engolik ayong ikes eyaete ngakiro jik kec. Nai tokona elosete ikes ariamun akikatakinio ace. Naarai, eriamunete ikes akiyar tokona, ngina erauni ngikaru ngitomon ke epei, ka ngateni ewuai nguna alacakin. Ereboro ikes. Kire jik. Erai ikes ngulu ereboro. Emaikina ikes kiyakiyarai neni aenis, nguna ka apaki ka akiyar, nai tomama alemar akiyar kec. Emam itunganan eyiakar apedor alemar akiyar adiotunganan,. Mam, kire jik. Emam nyanupit ayong ngun. mam, kire jik.

52 Okoe! Ebaso ikes ebe ...Kaanukiro, emam nyenupit ikes ebe eyiakasi king angina ka acamit ke Ekapolon, naarai erai daadang nguna eyenete ikes ngun, dadang nguna ecamito ikes akiirar. Elemasi ikes ngaki kec anakiira Akiyookino, alotoma anen.

Keraidang emam pa acamit Ijipit ayenuni ebe erai na atukot ngina ngikekomok alokwap anen arai acamit ke Ekapolon. Lopite ali ecamuniata ikes ayenuni etunganan ngolo pei bangaanotin ngol abu bu toma nen, alotoma nalongisat, kaapei ka epenek ineno kwap ikwapei kwangina, ka tema ebe, "Parao, abunit ayong Alokiro ngolo ke Ekapolon. Tolakak ngidwe ngul"? apedori Parao atemar ebe, "Ngae? Ayong? Emasar inges kinga." Ingolikia? "Ayong?"

"Ani erai pa kitiya iyong ngun Ekapolon Akuj elosi akiranyun ebuku lo."

Eringa, "Akabanit ngina ngorot, kibekek inges kinga adiokiding. Kimieki inges tolot. Eyiakar akolongi ekabila ngolo ka akitemookin ngatameta keng." Ingolikia? Nai apotu ngun yaut etube, naarai arai ekile ekadwaran ka ayiakar NGAKIRO NGUNA IRWORO EKAPOLON IKES NU.kire jik, emam pa acamito ikes akinup ngun.

Emam nyecamit Rome akiyiun ngun, keraidang, nai etiyakin ngun ikwanginapei kwangin.

53 Emam pa acamito Ngisirael akiyiun ngun ebe arai ngol Messia. "Lopite ali epedoriatata ikes, atukot ngina -atukot ngina Ngigalileyan?" temasi ebe, "Emam nyerai lugu dadang Ngigalileyan? Ai bo eponitotor ikes? Alikabila ka asepic elosi Inges? ngulu ngican ngulu epedorio ariamun kaapei, erai ngina atukot ngina emorikina kaapei ka Inges. erai ngul epote akiira Inges, erai ngitunga ngulu ngican, erai ikes ngitunga ngulu emam nyenete idiobore. Emam ikes nyesunitai. Emam nyerai ikes ngulu ke ekabila ngameta ngolo ikirai iwon . erai ikes atukot ngina ngican." Iirari iyong erworosi nguna ikamunit akisikuruno alotoma akolongit na."Alikabila ka asepic iirari ikes? Nyo bo ekabila ngolo elosi neni ka akimor anugu? Nyo bo ekabila ngitunga erai ikes?"

54 Abu ayong eira erukitosi ebala ebe, meere apaki ngina elwana ...ejok, erai inges ekabila ngolo ...arai inges papak ngolo Hope. Ka ayiai ayong alimokinit inges nguna ikamunito ebatisim ngolo a Ekuwuam Ngoloakuan. Tema inges ebe, "Nai tokona, ngae epedori akiyiun ibore ikwapei kwangin,' mati ekabila ka atukot ngina ikwap ngina iriamunit iyong kama?" tema inges ebe, "Iyong kimieks ati ka ati, ngitunga ngulu mucurus alotoma etaun anege, ngicario ikwapei eriamuneta dadang, kimiekis inges tema ebe ariamu

inges Ekuwuam Ngoloakuangan, nait anupi ayong ngun.”

Atema ayong ebe, “Nyikubual. Emam nyelimuni Inges ngun.” abu ekile totwana kire jik, emam Akuj. Ingolikia?

Tocoikina iyong kotere ibore ngini itiyiai iyong. tocoikina iyong kotere ibore ngini irworo iyong. icamit iyong akiyar ngina itemokino nguna ke Eemut ngolo ajokan. Iyookino.

55 Emam nyepona Isirael tonupa ngun, atukot ngina ngitung. 'Etunganan ngolo bangi ngol, ngolo anyaritari Ekero Yesu ngolo a Nasaret, ekidouno, "atamete ikes ebe, "akidouno ngina ka akeru." Ka apotu ngitunga tonupa ngun. naarai, apotu ikes temasi ebe, "Emam nyera i ges. kaanukiro papa keng erai Yosepu, ka Marya amaikina toyiakauno Ikoku en eringa ikes tari dang ...Nyidouno, kaanukiro, erai ngina ka akeru kori nyiyeuna. Ka erai ngae bo Inges, etunganan ngolo bangi. Erai nges epei kec ngolo ngitunga ngulu cario. Nyiirasi Inges." nyo bo apotu ikes kitiyata? Eyakiyarito ikes ngitai kec nakibois ngikatwaka. Apotu ikes yasi ...

Ebala Yesu ebe, "Kimi ekis ikes bon. Ani erai keru emuduk emudukanoti, emam nyimasakin ikes dadang toma nakipanyi?" erai ngun nguna iyookino. Emam pa ayenete ikes ngun. emam pa apedorete ikes akinup ngun. emam pa apedorete ikes.

Emam pa apedorete ikes akingolikin epite ngolo a ngitunga ngulu apatanak kaapei ka Eemut ngolo apatana, akiger, apedori akitiyaun ebuku akiranyun ngina apolon. Nai tokona kiirasi. Emam pa apedorete ikes amisiunit ngun: epataka, ecarioko, ngitunga ngulu iyenen. Iyeni iyong, ebala Ebaibul ebe, 'Apotu ngitunga ngulu cario kiirasi Yesu kalakara."

56 Ayiakar ayong ibore idoci ngini abu kitiyakin alotoma Mexico, meere apaki ngina alwana. Ekarikon Valderna, eseuna ngolo ka Akuj, abu Akica tocai alotoma erot keng, alotoma apei kiriamun. Etungana ngolo Katolik ngolo eumokina ngol, epei alotoma ngikapolok ngulu Mexico, bu iditeuna neni ka alitare ka abu toriamu ebatisim ngolo a Ekuwuam Ngoloakuangan. Abu inges tobongo toma Mexico. Abu inges torubak irworo nguna kang, abunore kwap inaa. Ekau, abu ayong oseu alosit ina. Abu Ekapolon atorikio ayong; ayiakar akitatakinet. Atolimok aberukang. Atolot kwap inaa.

Ka ngolopite etiyia inges, inges ikwapei arako epei alotoma ngikapolok kec, ekapolon ngolo ngamoru ngaomwon, abu inges tolot neni ngapision nguna apolok, neni ka apukan. Ka,ikes, arai ikes ngulu aogogongok itidingito Protestant alokwap kama, iyeni iyong. aso ayenete ikes elosete nu araun akiriamun ngina eumokina, aso abu inges tolot kwap ama ka toriamu esiagiriati ngolo itatamitae. Ka ngina etiyiata ikes, apotu ikes toriamu akibois ngina apolon. Ka alosete ikes ayaun ayong toma ikwapei kwangin. Akayaunit ayong apukan toma.

Aso, ngolopite etiyiata ikes, ebishop ngolo apolon ngibishopio ngolo ekanisa Katolika, abu tolot paka nenikeng, neni ke ekapolon, ka tema ebe, "Ekapolon, amisiun ayong ebe iyaunit iyong toma ne itunganan ngini erai meere Ekatolikati."

Tema ebe, "Ee. Nyo ikamunito ngun?"

"Kaanukiro," tema inges ebe, "Emam nyipedori iyong ayiakaunor itunganan ngini ikoni ekile lo toma nege. Apukan na emam nyeyenuna akitiya ibore ngini ikwaan ka ngin."

57 "Nai," tema ebe, "ikitiyia iwon ngun tokona." Tema inges ebe, "Kaanukiro," tema ebe, "erai ekile lo etunganan ngolo iyapara. Ayenunit ayong ebe ngalipio ngitunga eponenete akiirar inges. ekapolon Valderna, erai inges lokonekang ngolo ke etau." Tema inges ebe ...ka ayiakar ...epuresidenet dang elope erai ngolo Protestant, iyeni iyong, Methodist. Aso tema inges ebe -tema inges ebe, 'erai ekile lo etunganan ngolo iyapara kori ngolo ekerara, ikwapei ayenia ayong." Atema ebe, "Ekapolon Valderna anege, erai inges ngolo alakun alotoma ekile lo." Tema ebe, "Kaanukiro, erai inges, ikwapei ayeni ayong , etunganan ngolo iyapara.' Tema ebe, "ngitunga ngalipio, elimorito ikes, epote akiirar inges."

Ka abu ebishop lo tema ebe, "Alikabil ngitunga inges, ekapolon, erai ca abangao. Erai ngulu elosete ,kiirasi etunganan ikwapei kwangin."

Tema epuresiden ebe, "Ekapolon, iiraitor iyong ikes ngikaru ngulu edolit ngamiaie ngakan, kaanukiro erakotor ikes ngibangao?" arai ngun on etemokino. Ngun apotu kirikakis ngun. okoe, ekang! Ngun apotu tolemasi ikes. Ee, kire jik. Ee.

58 Nait ngolopite ayiarunia ikoku ngini docu anatwanare, abu ayong eyakia ekakeran kau etunganan. Abala aberu ebe, alotomaSpanish atwania ikoku ataparacu na alotoma ngisaa ngiuni." Ka abukuno ngun kinga kwap totepi akiru. Toyiakasi ngilakuna ngulu edolito ngalipio ngatomon neni Kristo, ngina kuwar.

Akuwar eringa, abu ekile ngolo mojong toriamu akikeny keng analitare. Okoe, apakio ngauni kori ngomwon etiya ngolo ke ekanisa lo, ka ngina edolit awoyiau ngin, abongu ngina ngorot ka ngakopiai eyiakasi nen. Ka ayong jik ...

Ekemikis ikes ayong alokwap ka ngilowi, alotoma lokorobe, ayong alomun toma. Abu ayong atonoyu kinga anen ka atogeik alimonokin, kan anupit.

Abu Billy bu, tema ebe, "Daddy, ilosi iyong ayiakunor akitiyia idiobore, aberu ngin." Tema ebe, "Ayiakar ayong ngiketek ngamia ngauni ewuais anen. Emam nyipedorete ikes abukin aberu ngin, ngina erai ngakiloi amiat, iyapikinit." Ka ebusi, aberu ngina doci nginaedolit, nguna edolit, okoe, ngayeni ikoku keng ngini kiyiai. Atemari ayong erai inges ngikaru ngatonomiarei -ka ngiuni kori ngatonomiarei ka ngikan.

59 Ka awui inges anen, ka ngitim keng tocakuna toyiakasi kwap, ka todakite ikoku ngini doci. Ka apedori inges akiwuapkin elain ngol. Apedorete ngikiliok akitilar inges kau. Arai inges akingicingica alokidama kec, ka ikoku ngin toyiai namuroi keng, edio rot dadang, tolot kiding ngakejen kec, kori idiobore.apedorito ikes alemun inges anen, ka arai apetor inges jik aneni ka alitare.

Ka amamukatar ikes akad ngina kilipanakinet ainakin inges. tema inges ebe, "Ani erai kacamak ayong inges abunore toma nen, Daddy, kaapei ka ikoku ngina atwani ngin, kaapei ka akad ngina kilipanakinet, ka ..."tema ebe, "Towuasii ngulu ke kec anen, ayiakasi ewuasi anege ngaruatin ngairei kori ngauni, alotoma nakiru ngin ka nakolong. Ka tocamak inges elosi kingaren kec," tema ebe, "eyauni inges -ananga alokwap anen."

Atema ayong ebe, "Iyookino ngun dadang. Lokaato Moore ayiai nen, ka erai inges ekabila ngolo palor akou ikwa ayong. Ka atema ayong ebe, "emam nyeyeni inges ngini erai inges, aso ngitunga ngulu alalak." Atema ayong ebe, "Kiyakiutu..." ka -ka ngikaitotoi ngiarei, apei kec ngikaitotoi ngul arai ngolo alotoma lokanisa anege, ngol adau inges ayakar Nasir tokona, emam nyapedori ayong atamun ekiro keng alotoma apaki na, naiayiai inges ewuai alokwa kama. Aso atema ayong ebe, "Lokaato Moore, tolot kwap, kilipak ikoku. Emam nyeyeni inges ngae, kerai ngun ayong kori iyong. tolot kwap. Ka emam nyipedorit akirworo Ngamusungui."

Ka aso tema Lokaato Moore ebe, 'iyookino dadang, Lokaato Buranam."

60 Togeikini inges alosit kwap. Atema ayong ebe, "Ikwapei abalor ayong ebe, .."ka engolik ayong ikoku ngini doci, ikoku ngini doci ngini ka Mexicanoit iboi alotoma kingaren kang, jik tokienan. Atema ayong ebe, "Kidarak adakika." Ka atema ayong ebe, "kimiekis aberu ngin kitor kori tolunyar."

Tema Billy ebe, "Emam nyapedori ayong akitiya ngun, Daddy. Inges ..."

Atema ayong ebe, "Abu Ayong atoanyu akitatakinet, Billy."

Tema ebe, "Okoe, egelaana ngin."

Aso aponi isua tongae asepic ikwapei kwangin ka iyaunai inges tolongu. Anege abu inges bu, toramakin kwap angakungun keng, kaapei ka ngasulo nguna kilipet nakanikeng. Atema ayong ebe, "Tonyu kidiana."

Aso atema ayong ebe, "Papa ngolo Anakuj, tokona emam nyayeni ayong ibore ngini ilosi iyong akitiyia. Emam nyayeni ayong erai kicamit Iyong ayong atolimo kori eteyeni aberu kan akilipi nguna ikoku, kori ibore. Nai," atema ayong ebe, "Adokokini ayong ngakanikang kidiana ikoku ngini doci en, Alokiro Ekapolon a Yesu." Jik ibore nginipei ngin ikwapei etiyia ayong neni Lokaato Way, eperi anen alosimit, etwanit, akolongit ya. Ka atopes esukwa, ka abu ikoku ngini doci togeik akikomo. Ka arai ngun neni ka akiyar keng. Ngina ...

61 Abu ayong eyakia ekakeran, Lokaato Espinosa, alosit kaapei ka inges neni ke edokito, ka ariamun abaruwa ngina alimorere aneni ke edokito "Ebe abu ikoku ngina totwana." Arai nen alotoma ngisaa ngiomwon akuwar ngin. "Totwana alotoma ataparacu ngin ngisaae ngiuni, alotoma napsi keng, kaapei ka edeke ke ewuko kori ketau." Abu inges toriamu abaruwa ngina elimot edokito.

Emam pa apedorete karitasi akidar ngun paka jik, iyenete iyes, aso arai ikes aponere toma. Apotu ikes ekengitingitata ayong. Ka apotu ikes temasi nenikang ebe, tema inges , "Itami mono iyong ebe ngikakuang kosi epedorete akitiya ngun, dang?"

Atema ayong ebe, "Ani erai keyiarete ikes."

"Okoe," tema inges ebe, "emam nyipedori iyong araun ekakuangan paka mait kitwana iyong." neni iyiakasi iyes nen. Ingolikia? Ka ngitunga ...

62 Ingolikis iyes, akolongit ya, neni ayiakatar ikes asisata n angina apoliyatr inges, alotoma abaruwa? Aso, abu ekakuanga ngolo kitete totwana, okoe, a ngikaru ngamiaie ngulu alunyarosi, kori idiobore ngini ikwaan ka ngin, ka apotu ikes kitoraut ... kori tolimosi inges tokona anapiis, kitoraur inges akakuanga. Ka temasi ikes ebe -abongu inges alotoma ngikatwaka ka kiliapk itunganan ngini adiaka ngini ayiakar edeke ngolo ngaokot.emam pa arai ngun? arai ngun alotoma apei ngamazine. Totamak epite ngolo ikatakinitotor ikes aboliy ka ngun, ka ngina eyiakatar nen ngamiaie ka ngamiaie ngakiro kire jik toma

lokumes ngitunga anege. Nyo bo ibore ngini? Kotere ibore aboliyakin alokanisa ngolo Protestant kire alotoma ngun, ianyua, inak ngun totamakisi idiobore.

Ka nait etic kire jik ngolo ke Ekapolon neni kire jik itoodiunitere ka adolit, isuudat, emam ikes nyimukekinito akitap akaritasi kaapei ka ngun. neni iyiakasi iyes nen. Eriamunete ikes anyaritoi ka togero inges. Ee, kire jik.

Emam nyipedorete ikes amisiuni epite nolo epatania Eemut, ngitunga ngulu epataka akiger ibore ngini ikwaana ka ngin ipedori ainakin ikes Alomar toma localet.

63 Tema aberu nenikang ebe, Grants Pass, Oregon, apaki ngina alunyar, abu apese ngina Katolik bu kinga nen totubok ka kigirak. Arai inges ngina ngieemut ka abaruwa, tocunakinete ngisiagare toma nakanikeng. Ka tema inges ebe, "Acamit ayong akirworo ka iyong."

Atema ayong ebe, "Nyo bo ngin ngini icamit iyong alimun?"

Tema inges ebe, "Acamit ayong akingit iyong ngadio kingiseta nguna ikamunito edin ngolo kon lo."

Ka atema ayong ebe, "Nyo bon ngin ngini icamit iyong akingit?"

Ka tema inges ebe, "Anipedori bo itiyiai iyong nu?"

Atema ayong ebe, Alokiro a Yesu Kristo, kan anyirit ngina ka Akujuawanut." Ka abu inges tolot kingaren, erieba jik. Atema ayong ebe, "adakika ca bon."

Tema inges ebe, "Ani erai kimorikinai ayong kaapei ka etukot ngina ngikabangaank kori ngulu emam asiomit anen," tema inges ebe, "Emam tar nyecamit ayong araun Akristoit." Tema inges ebe, "Ka ani kerai ikes ...ebasi ikes ebe ikes ngitunga nul epote akipuka akwap adiokolongit." Tema inges ebe, "egyeno ayong amamu ayong anege."

Atema ayong ebe, "Nyikibual. Emam nyiyakaun iyong." atema ayong ebe, "iyong ...emaikina iyong ikibualite nguna ikamunit ngun."

"Kaanukiro," tobonogk inges, "dadang ngulu eyiakasi ka ngulu ikomosi!"

Atema ayong ebe, "Ka iyong ilimorit iyong araun Katolikat?"

Tobongok inges tema ebe, "Arai ayong."

Atema ayong ebe, "Iyeni mono iyong abikarat ngina arerengon Marya arai ariamun Ekuwuam Ngoloakuangan ka akirworo alotoma ngangajepa, ka kidongae alotoma Lokuwuam, alorot ngolopei itiyiae ikes, eringa Akuj nyidiara inges? inyarito iyes inges toto ka Akuj."

Tema inges ebe, "Erai nen abongaa."

Atema ayong ebe, "adakikae ca bon. Ayong ...

"Emam nyebeit ayong akingolikin Ebaibul."

Atema ayong ebe, "Nait lopite ali ilosio iyong ayenunia ebe erai ibore ngin ngini Akire kori mam?"

Tema inges ebe, "Ayait ayong ngakiro nguna ekanisa kang."

Atema ayong ebe, "Erai na Akirot ka Akuj. Anege eyiakasi kire jik ngun nege. Ekecikakini ayong iyong akingolikin alotoma Ngun. ka ayiai Marya kaapei ka ikes kidiama anangule ngina alokidiana, ka abu toriamu ebatisim ngolo a Ekuwuam Ngoloakuangan ikwapei etiyiata ngulu ke. Ka inyarito iyes inges toto ka Akuj." Atema ayong ebe, "Nait inyarrito ngun, 'atukot ngina aronon, ngikabongok kau?'" atema ayong ebe, "Nyikibual. Ema nyiyakaun iyong inaa. Emam nyimaikin iyong ikibual nguna ikamunit ngun, ani kerai dadang ngun nguna iriamunit iyong akibualitor ngun. emaikina iyong ikubal nguna ikamunit etau kon ngolo asecan make, apese." Ka atocamak aong inges tolot.

64 Nai tokona totamak anu a dadang, epatana. Abu Akuj inak ngun epataka.

Lopite ali apedorio Aab, lopite ali apedorio Yesebel, lopite ali apedorio ngitunga ngul ngulu atamete ebe arai Eliya ekapilan, totamete erai inges ngulu ke ekuwuam? Tari Aab dang abu tema ebe, "eyiai nege ngolo eyaunit ationis na dadang neni Isirael."

Tema inges ebe, "Erai iyong itoriamunit Isirael ngatiokisio."

Lopite ali ipedorio ebuku ngol akitam, ngun, akiger eemut ngolo pa eleere alorete itunganan ikwapei kwangin, mam elowi ngolo ka apedarenut, ka ngace dang, epedori araun atubokinio ngun?

Lopite ali epedori Ijipit, akipuka akwap, ataparo, ka asiomit keng ka aosou ...? Emam nyebuno akwap

neni ka akibois ngin nabo, alotoma nasiomit ka ngace dang. Lopite ali etamakiniata ikes, akiger ekaduaran ngolo ngikaru ngatomonikauni, kaapei ka epenek ineno alokwap, ka ngitim ngulu ngakoruo, epot alokinga kama, topori? Ka abu bu kinga nen kaapei ka eemut, "ebuni iyong acamakin ikes tolot, kori ebuni Akuj akiranyun ebuku." "Lopite ali epedorio Parao? "Ibuni iyong akerar ayong, Parao."

65 Tema Parao ebe, "Akeraria?" okoe, inges, Parao! "ka etunganan ngolo mojong, etunganan ngolo mojong," atamete ikes, "akiritar etunganan ikwapei kwangin, akiranyun ebuku?" nai emam ngun nyitiyakina. Okoe, ekang!

Kimiekis esalakis, eyagutu ngadakikae ngakudo ka atoyiakaunotor akilip, ka totamakis. Nyo akolongi ngina ikiyaria iwon? Ai ikiyia iwon? Ace kwap ngina aason. Anyamet ngina ka ayenut, emaikina iwon otamakis. Ngayeni, topalakis, towua ngitunga ka kilipai iwadio, ka totamakis iwadio cici, emaikina iyes totpuput ejok kitoro toma akitiya ngun. iyookino ngun.

Emam nyerai Ekrisoit iborosit, kori edio kabila ngolo ibore ngini elosi ngini ngasuwa ngin apolon analosit ke edin. Erai ngun nguna iyookino. Ekristoi emam nyerai ediokabiila ngolo iborosit ngini idarit arioget ke edin elosi. Ekristoit, emam nyerai Ekristoi. Ekristoit erai kiwan ka Kristo. ka Ngikristoi emam nyipedorete araun Ngikristo paka mati kebu Kristo toma itunganan, Akiyar ngina Kristo alotomakeng. Nait euruni Akiyar ngina ayiari Kristo, ka itiyia iyong ngiboro ngulu etiyia Kristo.

Nyo erworu ayong? Akimorikina aneni Kristo. erai nyo bon ngin? Erai akiyiarkon ngina itemokino nguna ke Eemut ngolo ajokan?

Nai tokona ayiai ayong akitakini apetakini apetatit anen, akitoodikin iyes ngun, ngikiliok ka ngaberu ngulu erai ngaberu ka ngikiliok ngulu iyenuna.

66 Ebalu Ebaibul ebe. Iyenunito iyes? Esabit lobien nakuware, idiobore ngini ariamu ayong akiwuakin, Akisyakinet ekek 6 ka engaet 4. "ngikiliok ngul ngulu apotu ya ngaberu, araun ngaberu kec, varai ngikiliok ngulu akolong, ngulu ayenuna." Ngikiliok ngulu ayenuna, eduarakinitae abongun nabo. "Ikwapei ayiakar alorua Nuwa, aso ikokini nenipei nen alotoma Abunore ngina a Lokoku a itunganan." Ngikiliok ngulu iyenete ngulu apotu ya ngabery," meere ngaberu kec, "ngaberu' alosit neni ka ngawat nguna gelaanotin."

Kingolik alotoma England, ngisabito ngiarei ngulu alunyarosi. Kingolik alotoma akwap ngina United States. Kingolik adiokiding dadang, erai ngina ileleba amalao. Ngikiliok ngulu eumokina, ngulu apolok, ngulu ngapision nguna apolok, ayaun amamut acamanara neni ke ebuku, tolasete naberu ka naberu. Etunganan ngolo eumokina ngol anen alotoma England, ekabila ngolo ekapolon ngasigiaria, ikwa, kaanukiro, iyenunito iyes, ayiakar inges aberu ngina abusian. Ayiai epikica keng nen, kolong. Kingolik alotoma amalaat ngina Russia, nai arai inges dadang ngnia anapit aloboro ngulu ka amalao, ka akimsak akuwanakeng kinga nen, akisilereun kori akibenyeyun eberuwane keng kinga. Ka abu ekile toloto neni keng.

67 Ibore ngini ikiitanit iwon nakwaarina erai atalokoku ka Akuj. Ikiitanit iwon ngikiliok alotoma apukan, erai ngul atalokoku ka Akuj. Erai ngun nguna iyookino. A nguna a ngun, ejok, ekabaka ngolo ekerarit Akuj epedori apalikin abangaa ngin dadang. Emamukan anen akiriyandar. Ikwapei etiyia Daudi, abu kiwuaik akisalakin neni a ngun. kire jik, ' naarai arai inges erwosit. Ka ayiai nen bon ...

Erot ngolo akire, erai, Akuj erai Ekabaka, ka abu Akuj kiyakui ekaduaran. Emam nyebuno Samuel tolimok ikes eringa ikes nyeriamuna ekabaka? Tema inges ebe, "Erai Akuj Ekabaka kus. Akalimokinit ayong iyes idiobore Alokoro ke Ekapolon ngini emam nyitodolikino?"

Temasi ikes ebe, "Mam. Erai ngun nguna iyookino."

"Ekelipit mono ayong iyes idiobore?"

"Mam. Emam nyidiara iyong isua idiobore nguna ka ayiaria."

"Akalimokinit ayong iyes idiobore nai ibore ngini iyookino, alokingaren Ekapolon." Atema ebe, "Erai Akuj Ekabaka kus."

"Okoe, ikiyenunit iwon ngun. ka ikiyeni isu irai iyong etunganan ngolo ajokan, Samuel. Ikinupit isua ebunit Akiro ke Ekapolon neni kon, nai ikicamit isua ekabaka, ediopite dadang." Ingolikisia? Erai ibore ngini apotu ikes toriamut ngin.

Apotu Pentekosete kiitana arioget, ediopite dadang. Apotu toriamut inges. iyookino ngun. acamito akikwaanikin ka ngikanisae ngulu. Irai iyes. Toloto kingaren, ngun, ebe erai jik ibore ngini iitanit ngin. Nai erai Akuj Ekabaka yok. Erai Akuj Ekabaka yok. Ee, kire jik.

68 Erai nyo bon gin? Erai naarai ngitunga ngul, ikwapei etiyiata ikes alotoma ngirua ngulu a Kristo, ikwapei ayiakatar ikes alotoma ngina nyemet dadang, ayiakatar ikes angayangat ngina ajokan. Eyiakatar ikes ngakitatamisa kec make. Emaikina pa icamit iyong akirworu, "Ayong -abu atogielu aiteng,

ka emaikina ayong atolot ka engolik erai kelosi inges akitiyakin kori mam, ka ayaun ngakile, kori kori alikabila erai inges." emaikina iyong pa iyakar awuounit ngin.

Nai eyiai nege ekabila ngolo ka awuounit ngina epedorete ngitunga alimun, "arai ayong ngolo Presbyterian. Emam nyikinupit isua toma Ngun. arai ayong ngolo Batisia. Emam nyikinupit isua tma ngiboro ngul ikwapei Ngun. ejok, arai ayong ngolo a Lusaran." Ejok, emam idiobore eyiai kaapei ka Ngun. emam nyitoodiunit ngun ebe irai iyong Ekristoit. Ngun itoodiunito ebe iyiai iyong neni ka atukot ngitunga ngulu ka arioget. Ka iyiai iyong loloji ngolo Lusaran, eloji ngolo Batisa, loloji ngolo Pentekosete. Emam ibore ngini ikoni ngin ikwapei ekanisa Pentekoset. Emam ibore ngini ikoni ngin ikwapei Ekanisa Batisia. Erai eloji ngolo Batisa. Eloji ngolo Pentekoset, eloji ngolo Presbyteriana.

Nai eyiai epei Ekanisa bon. Ka eyiai erot epei bon ngolo ipedorio iyong Alomar toma Keng, ka erai kan alotoma Akidounio. Ikidounitoy iyong toma Lokanisa ngolo a Yesu Kristo, ka etunganan ngolo k Akuwanakeng, ngina nacamit ngina ekuwuam ngolo ka Akuj. Nait ngakitaanyunet, ebe eyiai Kristo kaapei ka iyong, eboi alotoma kon.

69 Ngikristo, okoe, emaikina iyes toyiakatar akimorikin aneni ka Akuj. Kotere irauni lokoku ka Akuj, emaikina iyong toyiakar akimorikin kori aruckina aneni ka Akuj. Emaikina Inges torai Papa kon, kotere iyong irauni lokoku Keng. Ka erai bon atalokoku Keng ka atanakoku keng eyiun, meere ngitunga ngulu ke ekanis, nai atalokoku ka atanakoku. Eyiai ipei bore bon ngini ebuni auruuni ngun, erai ngin Akidounio ngina kitete. akidounio ngina kitete erai inges ipei bore bon ngini ebuni auruuni akimorikina aneni ka Akuj. Iyookino ngun -a? [tema atukot ebe, "Amen." -Ed.] Atalokoku ka atanakoku. Nai ngina itiyakinotor nu, nait ngikiliok ...

Eyiai nege akiniset acamit ayong ayaun nenikus. Abu ekile tema ebe, "Nyo bo nait itiyau isua kidaun akidoun nabo?" aso ekengisito ayong ngikalalak akingiset ngin. "Nyo bo nait etiyiai ayong, Lokaato Buranam?' ani erai ikidounitoy iyong nabo, eyiakae kon dadang ilocokin. Ibuni iyong atwanare aneni ngiboro ngulu sek itami iyong.

70 "Ejok," ibasi iyes ebe, "Lokaato Buranam, ngina alomari ayong lokanisa, ariamuni ayong ngun."

Ejok, nait, ngina etemaria Akuj ebe, "Erai Yesu Kristo ngolopei ngol, bine, nakuwarina, ka ngikaru dadang. Eringa Inges itangale ngikadiaka. Eringa inges itoodi ngakitaanyuneta."

"Nai, Lokaato Buranam, ekanisa kang!" nai tokona, emam nyidouno iyong nabo. Ingolikia? Emam nyipedori iyong ayiakauun; naarai, ani kerai Akuj nginapei ngin, ani erai keyiai Akiyiarkeng tomakon, ikwapei ...iyiakar iyong toma ...akiyiar ngina apapakon, ka, ani kerai Akiyiar nginapei ka Akuj ngina eyiai tomakon, Ekuwuam ngolopei ngol ngolo ayiai toma Kristo ,eyiai toma kon, ikoni Ekuwuam iboi alotoma Yesu Kristo ka kigir nu, ka nait abongoun nabo kwap toma kon ka toger Ngun -a? ingolikia? Emam nyipedori kitiya ngun. ebonguni ngina Kirod dadang ebe ikote nen.

Nait, ani erai kibala iyong ebe, "Ejok, arai ayong itunganan ngini ajokan ngini ke ekanisa," emamukar ngun ipei bore ngini kitiyia kaapei ka ngun.

Ayeni ayong ngikapir. Lokwap alotoma Afirca, alokiding ngikaitotoi kang ngulu kirionok alokwap kama, ariamunit ayong ayiakae kec ngitunga ngulu ikiyakara akilo -akilo ngatomonikanikomwon alotoma amiat ngitunga ka America. Kaanukiro, alotoma ngace tekerin kama, ani erai pa kiitarit apese ngina docu paka ngina edolio inges ngice karu, kori ngina edolio inges napolou ngina iitana ka tomama itunganan aya inges eyenete ikes ebe eyiai idiobore ngini erono kaapei ka inges. engolorete ikes inges. elamari inges eyiakae ngolo ka ateker, ka elosi inges lotaun, nait erauni inges ngina emam nyiwuapit ngikisila. Ka ngina edukokiner inges, eponi akingolikin kori akiiri abikaranut keng, ani erai ketabitai abikaranut, nait erai inges alimor ngae etiyiai ngun. ka eponio akiaar ikes dadang, kaapei. Emam mono pa keyakaun akiaara nguna alalak alotoma America ani erai kitiyakin ngun? [Tema atukot ebe, "Amen." -Ed.] Ingolikia? Nait inyaria ioyng ikes ngikapir kori ngikedin? Okoe, ekang! Epedorete ikes aponere akitatam ngitunga, ngulu enyarito ngawatekec make ngitunga ekanisa, epite ngolo kiboiet isega. Iyookino ngun.

Emam nyiriamuna apei tionis ngina ka amalao alotoma asaparu dadang alotoma akwap ngina South Africa. Emamukatar ikes ibore ngin. Neni iyiakasi iyes nen. Ingolikia? Erai ca asilianut yok ngina aronon jwijwi ikwapei ngitunga ngulu akwangak. Iyookino ngun. ayakar aneni ka Akuj.

71 Ngolopite itiyakinotor nu, ibore ngini ibuni iyong nait akitiya, iriamuni iyong alotoma ebe Ekuwuam ngolo abu toma kon, alotoma Nakidounio ngina kitete ibuni iyong akiyiun ka akitiyia ibore dadang ngini irworo Akuj alotoma Akirod keng erai nguna kon akitiyia. Ka nginibore dadang irworo Ebaibul kotere iyong akitiya, buni iyong abongokin ngun kaapei ka "amen." Ka emam nyibuni iyong apalikin, apaaran ka akuwar, paka akitodol ngina iriamunia iyong ngun. iyookino ngun. erai ngun nguna iyookino. Ka alotoma apaki na dadang, ibuni iyong kire jik, kidiama nginibore dadang, auruuni ngaraito nguna a Ekuwuam.

Itemari iyong ebe, "Abuni ayong akirworo kaapei ka ngangajepa? Ipedori iyong akitiya ngun ka emam nyipedori iyong."Abuni ayong acala?" ipedori iyong akitiya ngun,. ka nyipedori iyong akitiya dang.

Nai eyiai ipei bore ngini akire ngini ibuni iyong akitiya. Ibuni iyong auuruni ngaraito nguna a Ekuwuam. Ka ngaraito nguna a Ekuwuam erai amina, alelelian, aiyoirit, anupit, akidangidagt, akiyapara, atikokinit, arimaanut. Emam nyibuni adedengu kon ayiakaun, "Ookoe!" erai atamun, ngina iriamunia iyong ngun, nguna iwulete Ekuwuam Ngoloakuangan toyaka alotoma kon. Ingolikia? Ngina ibunio iyong nakibois ngina icamitor iyong apegaia kaapei nginitunganan ibuni iyong ayiakaun, eyiai idiobore ngini erono. Ngina idolio iyong nakibois neeni ...ebuni eketiyan akision alotoma Ebaibul, ebe ediakara akitiya ibore ngini ikoni ngin, ka, ibuni iyong ...jik atamun, emam Ekristoit jik anen. Erai ngun tokona, ebe, "kan ngakece raito iyenuete iyes ikes." Erai ibore ngini abala Yesu ngin. Ianyua?

72 Ani kerai ngun Akirot, ka tobala Akuj nen, ebe Ekuwuam ngol eyiai toma kon ebuni akisikwaan kaapei ka Akirot ngin, nginapaki dadang. Naarai, Ekuwuam Ngoloakuanga ngolo akire ebuni akicukin kaapei ka Akirot, 'naarai Akirot erai Akiyar ka Ekuwuam. Ebalu Yesu ebe, "Ngakairo erai Akiyar." Ani erai kiriamunit iyong Akiyar ngina Nyedaun, ka erai Inges Akirot, lopite ali epedorio Akirot akiger Akirot? Ingolikia alikabila itunganan ibuni iyong akitoraun Akuj? Erai ngin ipei bore ngini iyenuna, ebe irai iyong Ekristoit, ngina kire jik ipedorio iyong acamun Akirot dadang ngina ka Akuj.

Ka iriamuni iyong elope akuwanakn alotoma amina kaapei ka ngimoe kon. Tema icetunganan ebe, "Ejok, erai inges ikongin nai, ekacalan." Ka igeikini iyong ariamun ..aa! tocikina. Utukui -ui. Tocoikina. Nai ngina iriamunia iyong kire jik, akuwanakon, ebe imina iyong inges! tomam amitakini ibore ngini itiyaete ikes, eringa iyong pei imina ikes. Ingolikia?

73 Nai igeikini iyong ariamun, ka atitinyikinit kon eriamunia nguna ikamunito ngun, paka akitodol emamukaunor asalunet. Idiotunganan erubakinia irworo ngiboro ngulu ikikamunito iyong, "Ejok, emam nyakacit ayong ibore ngini ibala iyong!" nyikubual. Ani erai kiriamu iyong ekibuala, emaikina iyong tolot kilip mono ekingaren, 'eringa iyong nyirworikina ka ikes nabo. Ee. Ee.

Nyiloma toma nakiriya. Nyiminakin Alomar localeta; ani erai kimina iyong akitere idiotungananenyuni alokanisa, tema ebe, "Iyete iyes inyona? Akalimokini ayong iyes, atika ati apotu kitiya ati ka ati."

Itema iyong ebe, "Nai tokona, lokaato ngileec nenikon."

Ani erai kitema iyong, "Okoe, erai ikes ngun?" kiirasi aneni etunganan ngolo aloronon a ngol? Tocoikinite.

Emam nyerai Ekuwuam Ngoloakuangan ngolo esiliana. Ingolikia? Mam, mam. Mam, mam. Etuau ngolo eyiai Ekuwuam Ngoloakuang, erai ngolo ileleba asegis, akuangis. "Emam nyatami nguna aronok, nyitiyai aronis; enupit ngiboro dadang; eangidangit, etinyinyikinit." Ingolikia?

74 Nyical. Ngina elomari ekal toma localet, nyicala kaapei ka ikes. Ketema toto kon ebe, 'Emam nyaakacमित iyong alosit inaa, lokanisa ngolo mojong no, nabo jik. Ejok, iyong, dadang nguna itami iyong nguna ikamunit ngun tokona, erai akimiekin ngitim kon topoloto. Kingolik iyong ikwapei akimat ngina mojong." Nyicala kaapei ka inges.

Tema ebe, "Ejok, toto. Iyookino dadang. Akamina ayong iyong, ikwapei kwangin. Ka abuni ayong akilip nguna kon bon bon ca atoyiari ayong." Ingolikia?

Nai tokona, nyicala. Ingolikia? Euruni adedengu adedengu. Ibore ngini esiaunan ngin iyeni iyong, itakadakini iyong Ekuwuam Ngoloakuang alotoma kon, ibuni iyong anyala alokau. Nait etoyakari Ekuwuam Ngoloakuangan. Euruni adedengu adedengu.

Ka amina itolomuni amina. Torai ngini ilelebakar amina. Ebalu Yesu ebe, "nu emaikina ngitunga dadang toyenu ebe irai iyes ngikakasiomak, ngina iyiakaunotor iyes amina, nginice itunganan." Erai ngun ngaraito nguna a Ekuwuam Ngoloakuangan. Amina.

75 Ka iyete mono iyong, irai iyong isubuna ngini docu, iyong elope? Iyeni iyong ngun? kire jik. Ingolik iyong ngitunga ngulu emaikina iyong tomina alodiyete. Emam nyiyeni iyong kotere nyo. Erai ca amina ngin ngina itunganan. Ingoliki iyong ngun? [Tema atukot ebe, "Amen." -Ed.] erai ikwapei ekabila, anen, iminakinit iyong ayikau idyete kec. Erai ngun ...esunete ikes eyiakae ngol kan akiyar ngina eyiaret ikes, epite ngolo irworotor ikes, akiyanakec.

Nait, ingolikinitor iyong ngun, ngina apaki dadang, iyong -kiretak ikes. Paki dadang, ngina ecamitoror ikes akirworo nguna ikamunit idiobore ngini arono, ka akirworo idiotunganan. Tema ebe, "Okoe, ekang! anen epote ikes. Elosete ikes atubonokin idiotunganan anen. Eyiai inges toma nege tokona, elosi inges akirworo nguna ikamunit itunganan lo. Dadang nguna elosete ikes akitiya erai akirworo nguna aronok. Kori idiobore ngini ikamunit ngaberu, kori idiobore ikwapei kwangin." Toger iyong ayiakaun diyete kec. Ingolikia? Ayeunete ikes. Ebi, ngitunga ngulu ajokak, nai eyenuete ikes eyiakae ngol.

Ka ngiboro ngulu itami iyong ngun, ngiboro ngulu itiyai iyong, ngiticisio, ngiboro ngulu irworo iyong, ayeun eyiakae ngo.

76 Abu ayong atolot naps itunganan, anege alotoma etaun lo. Ka erai ekile ngol ekengadan, kori edikon, erai ngun, erai ekanisa ngolo ajokan. Abu ayong atolot toma inaa akingolikin etunganan ngol nguna ikamunit etic edio. Ka ayiai nen aredio toma nen, kaapei ka acalak ak anyialak, ibore ngini erai ngun, arai nguna gogong lopite ngolo apedorioto alosit. Ka atami ayong anen arai ngatomoniomwon pinups alotoma naps keng, ngina ngaberu nguna alerete. Nai tokona, emam nyipedori iyong alimokin ayong edia ke edikon, kori epite ngolo etiyia ai. Kimiekinai ayong engolik ibore ngini ibu iyong kingolik, ka ibore ngini ibu iyong tosiom, ka ekabila ke ngieosi ngulu ikupi iyong, atukot ngina irukitotor iyong kaapei, ka abuni ayong alimonkin iyong ikabla ekuwuam ngolo iyiai toma kon. Ingolikia? Ee,

Iirai iyong itunganan ebala ebe, 'Ayong etiyia nu ka nu? Atukot ngin ...' erai atamun, emam nyakacit ayong ibore ngini irworo inges. ngakiro keng irworosi nooi. Ngiticisio keng irworis nooi akilo ibore ngini irworo inges. epedori inges alimonor ngayenanutu, tobala erai inges Ekristoit, kire jik, ka ngayeni ka kitiyia idiobore. Nai erai iyong acoikin ekabila ka akiyar ngina eyiari inges. ngun ikilimokinete iyong ibore ngini erai inges.

77 Nai tokona, ipedori iyong atamakin ngun, etunganan kaapei ka akiyar ngina ebala ebe, "Akiyiun toma akitangale ngina Akujuawana, erai ngin idiobore ngini ngikienyi. Nguna alokau alotoma ngikaru ngulu alunyarosi. Emam ibore ngini ikoni ngin nakuwarina"? erai ngina akiyar ngina itemokino nguna ke Eemut ngolo ajokan, ebe, Kristo aponi towanae ngun ngadiakanareta yok, ka kaapei ka ngadaanakeng ikingaleu iwon"? ibasi iyese ebe, 'Nai arai ayong edikon.' Emam nyekacit ayong. Ipedori iyong araun ebishop.

Ngina eirari ayon Ebisho Sheen ebala ebe, ngikaru ngiarei ngulu alunyarosi, eponioto; emam nyibunokilokok inges nabo. Ngina atemaria inges ebe, "Etunganan ngolo iyuni ka kikatak akiyar kan Ebaibul ngol, ikwaan ka idiotunganan ngini ikatakinit alosit alotoma ngakipi nguna ke ecoto." Ebshop Sheen, nait abu tobobongo ka tema ebe, "ngina alosi ayong Nakuj, iyenete iyese inyona,? Ngina ikiriamakinor ayong ka Yesu, alosi ayong alimokin Inges, arai ayong Ebshop Sheen,' ka ebuni Inges atemar ebe, "Okoe, ee, eira ayong Totokang irworo nguna kon." Akapiriounut, ngitunga ngulu iyanyiete Akirok ngin. Kisioni Akuj . emam nyeraai ayong ekatubon. Ingolikia?

Akirot ngina erai Akiyookino. kire jk. Ka Ekuwuam ka Akuj ebuni ayenuni Inges ElopeIgirita. Erai Inges ngolo itoodiuna kan Ngakigiret keng. Ngun -ngun -irworosi nguna Keng. Ka itoodiuna iyong kan Anupit ngun. ka ikinakinete iyong esuada ngolo ka akitoodiuna.

Nyicala kaapei ka ngulu. Ka nyiyiakaunor ngicaleta ngulu ke ekala ngul, ikwapei aimunitor ayong. Amina euruuni amina. Ka adedengu euruuni adedengu.

78 Nai tokona, tokona kimiek atocoikis. Kingolik alootma Yesu, jik alotoma adakika. Arai Inges akitaanyunet kon. Atami ayong emam nyikudounit iyese nooi. Kingolik. Kimiekis engolikis alotoma Yesu, adakika. Arai Inges akitaanyunet yok. Abu Inges tolimu ngun. "Naarai akainak Ayong iyese akitanyunet. Kotere iyese itiyaete neni ngulu. ikwapei etiya Ayong nenikus."

Nai tokona tocokis. Ngina abunio Inges toma nakwap, ngina ayiakatar ngikalalak, amamut akiyiun ngina alalan alotoma nakwap kire jik nait ikwapei ayiakar nen, emam tari nyinyakuna Inges kwap. Abu Inges tolot kire jik kingaren alimonokin ngunapei ngun, ka kitongale jik ikwapei kwangin. Emam nyimitakina Inges. atubokin ngin. Atubonokikinio Etunganan alotomaapakio arai Inges Ikoku paka akitodol natwanare Keng alomusalaba. Abu Inges topalikia? Mam, kire jik. Arai nyo bo alosikinet Keng? "Jiwjwi etiyiai ngun nguna adau Papa akigir. Jwijwi kitiyi nguna italakarito Inges."

79 Kingolik alotoma Yesu. Irworo ngun ikamunit iwon akitiditeun ngawateyok make? Ngina araunia Akuj Elope Ikoku, akilo abunore alotoma - lorot ngolo etemokino ikoku bnio adiokiding lotoma lore ngolo pa amaikina, edounio alokinga kama alotoma natuba ngina ngasike alottoma natuba, alokiding neni emasiata ngitak. Aponi torapakinai Inges ngilowi ngulu ngidwe, ngulu alacunio alomosiring ka ayokot ngina ke emong. Ekangican ngolo ngican, ka, ido nait, torai Ekasubun ngolo anadis ka akwap.

Apei kolongit ngina alilimon ngina atepia akiru nakware, temasi ikes ebe, "Ekapolon, ikilosu isua lore kaapei ka Iyong."

Tobongok Inges teman ebe, "Ayiakatar ngikwaee ngaduyon, ka ngikienyi eyiakatar ngakasi, nai Ayong amamukar akibosi ngina eperikina Akoukang."

Akuj, Yeoba, itiditeuna Inges make ka abu torau Itunganan; ewuaikinit akuwan ngina ka asekit, alakun iyong ka ayong. Ata ngae iwon nait? Arai Inges akitaanyunet yok. Ngae ayong? Arai ikongin.

80 Ayiai ayong alimonokinit idiotunganan, apaaran na, alotoma nakimor adoci. Atema ayong ebe, "Lokoku dadang ngolo idounit Akuj emaikina kikatokinoi, mono, kicicanai." Atamunit ayong ngina ayiakar ayong ngunakang, kori apaki kang ngina aumokina. Ngina -ngina idounere itunganan nabo, eyiai nen akemer adoci, ikwapei etiyiae ngolo ke emagorit keng, ngina ebuni Akuj apedokin toma keng, atukot, ka eakun ngun toma lotau keng ka anen kicata. Nait ebuni Satan akikatakin inges a ngun. ka ani rai kemam ngun anen, idaun iyong.

Atamunit ayong alotoma lodakitar nen, arai ayong ngikaru ngatomoniarei ka ngiarei bon, ngatomoniarei ka ngiuni, ngayeni awoyia, arai ekile ngolo sorokit. Ka papa kang, etwani alotoma nakanikang, ka erworo neni ka Akuj ikwapei eketangalen. Ka papakang alotoma ariebo ngina ke etau ka abu kiperik akou keng nakanikang, ka ayong elip nguna keng; ka abu engolik inges ibelokini ngakonyen ngul ka ekeyokok ayong, ka kimasakin jik tolot akiriamakin ka Akuj. Abu ayong aya inges ka atonuk inges diyete lokaatokang, ka ngatur aringa ekitete analialin keng, ka ayong atolimonokini Akuj ngolo itangale ngikadiakak. Etiyiai Narioget ngina ka Public Service, nguna ke etacit ngacentai ngatomoniarei ngolo saa, ka aberu kang kitiyiai nege alotoma neni esubere ngisatio; nguna ka akingarakinia isua toyarere edyia kosi ngolo ngilapio ngitomon ka ngikanikauni, Billy Paulo, ka ikoku ngina ngilapio ngikanikauni ngina anapit inges.

Abu ayong atoanyu Nakaato Wilson iyongiyongokini akou keng. Atamu inges ngun; Roy Slaughter ka ngulu ngorok ngice.

81 Nyo bo abu ayong etiyia? Alosit alorotin, kaapei ka ngamukati nakanikang, abu kwap anapol, ka atolimonokini ayenanuni neni ingitunganan dadang abuni, nguna ikamunito amina ngina a Yesu Kristo. alosit neni aduketa kec ka akingit ikes ani erai kapedori ayong akisitiya ngun, akirworo neni ke eketiyian. Alosit toma nen, tema ebe, "Ngikiliok iyiuna mono iyese? Ariamu ayong idiobore alotoma lotau kang." Tolot toma lodukanin ngulu ngistowa alotoma ngisaa ngulu ka akuwar. Potu lore alotoma ngiasi ngikanikauni kori ngikanikomwon alotoma nataparacu, alamara asim nguna ngikdiaka akuwar dadang. Emam nyapedori ... arai asipokin kwap, akilocokin ka akiwuakin ngilowio kang ngulu ke etic. Ka kiwuaikin oma locolong ka kiyegun paka akitodol kiding paaran, atonyou ka atolot. Ka adiim nooi, alotoma nakilip ngina ka akirono, paka akitodol ngina elipia ayong akiwuaikin eyiakae kang, anyoun kidiama anapol. Atolimonokini, ka atolimonokini ebe erai Akuj ngina eumokin, erai Akuj ngolo ka akision, erai Akuj amina, neni ngitunga.

Ka, anege, ayiai papakang etwnai anakanikang. Ka ngikaitotoi kang atwaka, aario eringa ayong awoui alotoma nalitare alokwap anege alotoma nen doci ne, ekanisa Pentekoste ngolo akwangan, atolimonokini. Bu atolimok ayong, " Ebeb aari lokaatokon alorot kama. Anak amotoka inges ka aar inges." ngaokot alokaatokeng ewote alositkeng." Aneni alemunia inges inges alorot. Kire jik ekau akanuk ayong inges, abu papakang totwana. Nait, anen abu ayong ewuaik aberu kang kinga nen.

82 Ka abu ayong atolot, abu pak nege toma lokanisa lo. Alotoma jik nu, neni ewuai alitare na, atolimok ngitunga, ngilapio ngikanikapei eringa ngun nyitiyakina, "Ebuni akalele ayiakaun. Ka abu ayong atoanyu Emalaikan elamari asuwar, ka kipim, 'ngakejen ngatomoniarei ka ngarei alotoma Erot ngolo Apolon.'" "

Sandy Daus ka ikes eboiete anege, tokienasi, temasi ebe, "Arai bon ngina adolit awoyiau ngakanikauni kori ngatomon alotoma 1884, ediya. Nyo bo irworo nenikon?"

Atema ayong ebe, "Epote ngun ayiakaun. Naarai, engolik ayong ipei kec akikamario, ka abu atolimok ayong ngun. ka epote ngun ayiakaun nen." Ka eyiai emacar kidiama Lorot ngolo Apolon, nakwarina, alotoma ngikilames ngatomoniarei ka ngikarei nguna ngakipi. atema ayong ebe, "Abu ayong attolot alokidiana ekanisa lo alotoma natuba." Ka etiyia ayong.

Alotoma apaki ngin, adiaka aberu kang. Abu ayong elipak inges. ka abu ayong abu lokanisa, ayiakasi ngitunga idarito aneni keng. Atema ayong ebe, "Eyiai inges atwanare."

"Okoe, arai jik aberu kon, ngin."

Atema ayong ebe, "eyiai inges atwanare."

Abu ayong atolot toma nen ka elip ka elip ka elip. Ka abu ayong erum ngakanikang. Abu inges kirum ngakanikang. Tema inges ebe, "Billy, abuni ayong akiriamun ka iyong alotoma ataparacu, towuo anen." Tema ebe, Tocunak ngidwe iwapei ka itoriamut ayong alokeke."

Atema ayong ebe, "togeikini acala, 'Bill.' Abuni ayong ayiakaun inaa." Ingolikisia? Ka abu inges tolot kinga. Abu ayong eperik inges kwap nen toma neni iperionokinio ngikatwak.

Atolot lore, akiperikin kwap. Ka ngina etiyia ayong ...ediyia Billy Paulo ngolo doci eboete kaapei ka Mrs. Broy ka ikes todikak. Eitanit edokio inge totwana alotoma edio saa dadang. Ayong elipi nguna Billy. Ka anege abu bu Lokaato Frank ka atoriamu ayong. Tema ebe, "Atwana ikoku kon, apese ngina doci."

83 Abu ayong atolot kinga lodakitar. Emam pa akacamakinit ayong dokito Adair alosit toma, tema ebe, "eyiakar inges edekek ngolo ka akou ka akilek. Ibuni iyong akiya ngun neni Billy Paulo." Akainak ayong adakitar ekabila ngolo ibore ngini arengan ayaya, ekabila ngolo inyipiuni ariebo, ibore ngini ekesililing ayong. Ka ayiakar ayong ikes aesikin angule, akimas ngun kinga alodirisa. Apero kinga lokek, tolot kwap losimit.

Anen eperik ikoku nen, kingaren edakitar, neni elingaritae, kiluluto ngicucu ngakonyen keng dadang ikwapei kwangin. Abu ayong aya acadaruawa ngina ngisuru, atopeta ka ewuai inges kidiama keng. Aboikin

ayong kwap, atema ayong ebe, "Akuj, anen eperi papakang ka lokaato, ka eyiakasi ngatur nen nalialin kec. Anen eperi Hope, eperi alkwap. Ka anege eyiai ikakoku, etwanit. Nyiyaka kari inges, Ekapolon."

Abu Inges kiriu akitabara kori akaten kwap , tosibu ebala ebe, "Kililing. Emam nyacamit ayong akiirar iyong, jik." Emam nyikiesirworo inges ayong.

Nait, ani erai kepedori Inges akirworo nenikang, arai apaki ngina Satan. Tema inges ebe, "Ka atami ayong ibala iyong arai Inges Akuj ngina ajokan. Nyo bo ibore ngini icala iyong en dadang? Irai iyong ediya. Tongolengole, alotoma etaun. Ngina pese ka ngolo diya irrukitotor iyong kaapei ebi icakara iyong anatameta kon. Iyiakar iyong." nai tokona, emam pa apedorit inges alimokin ayong ebe emam Akuj, naarai asir ayong adau anyun Ngun. nai abu inges atolimok ayong emam nyekacit Inges nguna kang.

84 Kiboi akuwar daadang, apaaran daadang. Abu ayong erworo ngun neni ka Akuj, "Nyo bo etiyia ayong? Kitoodikinai ayong, Ekapolon. Nyicamak ngulu emam asekit eeriamunete ngican nguna kang, ani erai kitiyiat ayong aronis." Emam nyayeni ayong ebe ekekatakinit Inges ayong. Nai lokoku dadang ngolo ebuni neni ka Akuj emaikina kikatakina. Atema ayong ebe, "Tolimokinai ayong ibore ngini etiyia ayong. Abuni ayong akitemokin ngun ejok. Nyo bbo etiyia ayong nai alimonok ayong apaaran daadang, akuwar dadang, ka inakinak Inges akiyiarkang, jik? Nyo bo etiyia ayong?"

Tema Satan ebe, "Iyookino ngun. ingolik iyong, tokona, ngina ebunio neni kon, ka ilimok iyong dadang ikes ebe iyunit iyong ebe erai Inges eketangalen ngolo eumokina, ka anen eperi ikoku kon, etwanit. Ager kori awuou Inges akiirar iyong. aberu kon atwana kaapei ka edeke ngolo ka akou ka etau. Ibala iyong ebe epedori Inges akitangale canacers, a anen eyiai Inges. nai tokona, irworo iyong nguna ikamunit Inges erai ngolo ajokan, ka epite ngolo ejokia Inges aneni ngitunga. Ani bo co iyong?"

Nait abu ayong ayogeik akipup inges. erai nen atamatam. Atami ayong, "iyookino kire ngun."

Tema ebe, "Epedori inges alimokin ...emam nyemaikina iyong kirworo Akirot, erai akingolikin ikoku kon, kaebuni inges akiyar."

Atema ayong ebe, "erai ngun nguna iyookino."

"Ka bon bon ca kitiyaete iyong nguna Keng, ka ido bo erai ibore ngini itiyiai Inges nguna kon ngun."

Atema Ayong ebe, "iyookino ngun." abu ayong atogeik akitam, "ejok, nyo bo?" ingolikia? Abu nginibore dadang togeik atiaka kori abilarjik, ngina ebunio natamatam. Nai, ngina ebunio neni a ngum, apotu ngun kinenokis. Apotu kiboito anen. Ayiai ayong etemokino alimun, "nait abuni ayong akilliling."

Nai ngina adolunito ngun kwap paka akitodol ngapedorosio nguna ka akitam dadang ayakar, nait apotu potu neni kaAkiyar ngina Nyedaun, Akidounio ngina kitete ngin. Ani bo co kerai tomame anen? Ani bo kerai tomamukar? Emam pa ikiyenunit iwon nginice alorot ngolo ikiyenia iwon tokona. Ekanisa lo pa keyiai nege ikwapei kona, ngalipio ka ngamilionio alotoma akwap. Nai, kitolakasi Akuj, ayiakasi ngun nen.

85 Nait ngina atami ayong, "Nyo bo ? ngae ayong, ediopite dadang? Ngae ayong engitingita Inges nolo eumokin? Ngae ayong akingitingit Ekasubun ngolo akainakini ayong akiyar kang anege anakwap? Ai ariamunia ayong ikoku ngin? Ngae akainakini ayong inges? meere nginikang, ediopite dadang. Ekesidenokinit Inges ayong inges, adio paki ngina uriyen."

Atema ayong ebe, "Satan, atoyaka anenikang." Abu ayong atolot, aperik ngakanikang kidiana ikoku. Atema ayong ebe, "Ikiterereng Akuj iyong, naminat. Alotoma adakika, ebuni papa akiya iyong kwap, kiwuaik iyong kidiana nakan a mami. Epote Ngimalaikan akiyia etau kon. Ka abuni ayong akiriamun ka iyong alotoma ataparacu ngin."

Atema ayong ebe, "Ekapolon, ibu iyong ikina ayong inges. inyaka iyong inges. tari dang ikilou iyong ayong, ikwapei alimunio Yob, ido bo akamina Iyong ka akanupit ayong iyong. ani erai ikiyakia iyong ayong neni ka akibois ngikatwaka, abuni ayong aminakin iyong, ediopite dadang. Emam nyewotori ayong aneni a ngun." neni iyiakasi iyeg nen.

Jik ikwapei arkau ngolo ngatameta ,apotu ngun dadang toyakasi. Nai iriamu iyong akimorikin ngina akire. Emaikina iyong ikidoun nabo.

86 Erai inges alosikinet ngin ekeriata ngiketiyiak, ngikatubo ngulu eumokin ka ngiboro. Ebasia ikes ebe, "Emam ibore ngini ikoni ngin ikwapei akitangale ngina Akujuawana. Emam ibore ngini ikoni ngin ikwapei ngiboro lugu." Emam nyepona ikes neni ka akibois ngina asegan, ikwapei erworo ayong ataparacu na. emam ibore eyenete ikes nguna a ngun. ikokinete ikes erworosi ngun erai ikes ngidwe ka Akuj, ka togerito Akirot ka Akuj? Ikokini iyong ipedori akitiya ngun, togerite Ekuwuam Ngoloakuang ngol ngolo ikigieluni iyong?

Okoe, erai atamun, abu Yesu kitiditeun Inges make, tari natwanare, nguna kon. Emam nyikaleuno Inges. ngina emunakinere Inges loreet, emam nyebuno Inges kimuakak ikes. Ngina eriuniata ikes epenek

Keng, emam nyebuno inges kiriu ngolo kec. Ngolopite ebapere inges nalokeli , ngoloce, emam nyebuno Inges kibapa ikes. Abu Inges kilip ngunakec, tolot kingaren, itiditeuna. Arai Inges akitanyunet ngina ka akiyapara.

Arai Inges ngolo elelebak ka anupit. Kaanukiro? Ayenunit Inges ebe nyelunar Akirotkeng. Ayiari Inges kan Akirot paka akitodol ngina araunia Inges Akirot.

Okoe Akuj! Kimiek ayong erum ngakan kang dadang neni ka Akuj, alokingaren atukot na. kimiek ayong oyiari ikwapei kwangin. Kimiek Akirot keng torau, kotere ayong ka Akirot na erai ipei bore: kimiek ngakiro kang toraut Akirot na; kimiek akingaingaya ngina ke etau kang; kimiek Inges toyiakaun toma lotau kang, natameta kang; toeni ngakiciketa Keng toenikin neni ka ayenut kang' toenikis ngun lotau kang; kimiek ayong engolik Inges; ngina enyounioto ngatiokisio, kimiek ayong engolik Kristo; ngina elosito ngiboro eronoko, kimiek ayong engolik Inges; ngina etemokinor ayong, ka kitaka emoit akitongok ayong, kimiek ayong engolik Yesu, nyo bo epedori Inges akitiya?

87 Ayai Inges toma Akirot, paka akitodol ngina arauniata Inges ka Akirot ibore nginapei. Tocoik.

Emam pa acamit inges acala. Ayenunit Inges ebe Inges ka Akirot erai ngipei. Ayenunit Inges ebe arai Inges Akirot ka Akuj ngina itoodiuno, ka ebe abu Akuj kicikk epedori jik akiloun akwap. Ayenunit Inges ngun, Akirot keng. Ayiakar Inges anupit. Ayenunit Inges neni eyiai Inges. emam pa iitanit Inges akimor, ka tema ebe, "Anege, ipedorete iyes aponere nege."

Tema Satan ebe, "Nai tokona, kingolik, ipedori iyong akitiya ngakujuawanisa. Iyeni iyong iriamunit iyong anupit ngina eumokina. Ipedori iyong akitiya ngakujuawania. Abuni ayong adukokin Iyong aduketait, ngirwatin ngarei ngina etiyia Oral Robets naarai, ngitunga dadang ...ibore bon ngini emaikina iyong kitiyia, kitoodik ikes. Toporo alokidiana aduketait na anege, erai alosit kire jik kwap, naarai igiritae, ingolikia, 'Ikikamunete Ngimalaikan Iyong, kotere nyewana amoru ngakejen Kon.'" Ingolikia?

Ayenunit inges ebe eyiakar Inges apedor. ayenunit inges ngun ebe epedori Inges akitiya ngun. ayenunit Inges ayiakasi ngun toma Keng, nai emam pa acamit Inges kisitiyia ngun paka akitodol ngina alimokinio Akuj Inges. ingolikia? Acamit Inges ngun torai Akuj alotoma keng, araun Akirot alotoma daadang. Ka ayenunit Inges ngun, ngina elimunio Inges idiobore, arai ngin Akirot ka Akuj; ka tari kelunyae nadis ka nakwap, Akirot ngin epedori adiokolongit akiloun.

88 Emam pa engoworo Inges ka amwan. Erworo Inges Akirot ka Akuj. Ngina Kirod dadang alomuni alopon Keng arai Akirot ka Akuj ngina inyonyotoi.

Emam nyeumokin ngun erai kpedori iwon akirworo ngun, " Ngakakiro ka Akirot ka Akuj erai ngapei. Ibore ngini erworo ayong, ekerarit Inges ngun, naarai emam idiobore etiyiai ayong paka ngina akalimokinia Inges ayong mono"? okoe, iyiai nen akitanyet kus. Eyiai nen akiyiar ngina itemokino nguna ke Eemut ngolo ajokan.

Meere ngipadera ngun ngulu esiomito ka tosok, ka toyikatar asiomit ngin dadang, ka towua ka inakis akilip ngina awoyian, ka kiranyu edirisa ka akai, ka akiranyun ngakibosio nguna apolok alotoma natukot, ngiboro lugu dadang anen. Arai ikes ...emam nyera i ngin akiyiar ngina itemokino nguna ke Eemut ngolo ajokan.

Nai arai Inges ngolo etemokino nguna ke Eemut ngolo ajokan, aso nguna alalak, ebe ebala Akuj ebe, "Erai lo Lokokukang ngolo minat, toma Keng Inges alelelianitkiro Ayong. Kiirasi iyes Inges. Akirot ka erai Inges. erai Inges Akirotkang. Inges ka Ayong ikirai ngipei."

89 Toyenete, tocoikis nu tokona. Ayenunit Inges ngun ebe Akirot keng epedori kire jik akilou akwap. Ayenia Inges neni ebunitor Akirot keng. Ayenunit Inges ngun emam nyepedori alunyar, erai inges alosikinet ngina ebalor Inges ebe, "Elunyar nadis ka anakwap dadang. Nai Akirot kang emam nyelunyar." Ingolikia? Epedori inges alimun ngun. arai ngol etunganan Ngolo Inges ka Akirot ka Akuj eraunete ngipei. Abu inges tolimok ikes ...

"Emaikina iyes kitiyata nu ka ngun."

Tema inges ebe, "Ngae epedori atubokin ayong nguna ka asekit? Ngae ekesitakini Ayong ?" erai asekit "Amamut akiyiun." Ani kerai ayong, kan ekimoi ka Akuj, kitiyaou alotoma ngikuwuamin, atangae bo iritanareta atalokoku kon ikes?" ingolikia? Emam pa arai ngun, aso emaikina toyiai idiobore. Ingolikia? Ani kerai ayong ..."

Ebasi ikes ebe, "Ejok, ikiritana isua ngikuwuamin."

Tema Inges ebe, 'Ani erai ketiyiai ayong ngun ka ekimoi ka Akuj, akisileereun Akirot ka Akuj, nait ngae bo iritanariata atalokoku kus ikes? Nait torau iyong ketubon."

Ngitunga ngulu ngirua Keng, ka apotu ngitunga tokienatar Inges, kirworo nguna ikamunit Inges. nai,

Inges, apotu ikes kisirum Inges nigleec, ngolo rot apedorete ikes. Tolimokis Inges ekabila ngiboro aronok dadang, itidingito Inges, nai abu Inges tolot kingaren.

Nai tokona acamit ayong agolokin alotoma adakika, kan akirworo kori alimun nu.

90 Ngitunga ngitua lu erai atukot ngina emunara. Ngitunga ngirua alu erai atukot ngina aronok. Erai ikes ngulu ekuriaka akiya ngakiikineti ka Akuj. Ngikiliok ekanisa, arioget ekanisa, ngariogeta ekanisa ekuriaka akiya akilounio ngina ka Akigiret ka Akuj kotere akolongit na. ayenunit ikes. Ayenut ikes ebe eyiakae kec ngolo ngirua lugu ka eemut keng ngolo elimonokinete ikes emam nyiriamakin ka ngatiokisio nguna ka apaki na, emam nyiloito epite ngolo etiyiai Samson iriamakin ka ngun alotoma loyiakae keng, abu kiitan Akuj.

Ka anege erai apurogiramun ngina ikiinit ngun. abuni ayong neni ngun alotoma adakika.

Acamit ayong akirum akirot ngin, alotoma adakika. Tari dang kenyarasi ikes make ebe Ngikristo, etoraut ikes ngakitatamisa, ngakitatamisa nguna ngitunga, akiya akibois ngina ka Akirot ka Akuj. Aso, epedorete ikes akiya ngakitatamisa, naarai erai itunganan itiyaunit ngun. nai erai ikes ngulu ekuriaka akiwuakin anupit kec alotoma anen alotoma Akuj ngina elimunito ikes ebe eminasi ikes. Iyookino ngun. ka nait ibasi iyes ebe erai akiyar ngina itemokino nguna ke Eemut ngolo ajokan? Emam nyipedorete araun, tari kerai ikes ngitunga ngulu ke ekanisa. Nai emam nyitemokino nguna ke Eemut ngolo ajokan. Mam. Kire jik.

91 Eemut ngolo ajokan! Ebalu Yesu ebe, "Tolot toma nakwapin dadang ka tolimonokinis Eemut ngolo ajokan neni ngini subuna dadang. Ngakitaanyunet nugu etupakinete ikes ngulu iyunete."

Ka ngina igerio iyong ngun ebe etupakinete ngikanupak, lopite ali ipedorio iyong ayiakaunor akiyar ... emam nyikacitai, emaikina iyong pa ilimunit akirot ngina aronon emaikina iyong iricit ngakiciketa dadang, emamukatar ngun ipei bore ngini kitiyia kaapei ka ngun. eringa emam nyitemokino a nguna ke Eemut ngolo ajoka. Ingolikia? Emam nyipedori ngun.

Ngipadera ngul ericito ngun, ka eringa emam pa itemokino. Tema Inges ebe, "Irai iyes ngulu papa kus, satan." Ngae epedori akidon ipei alokiliok ngul? Epei macar ngolo ka asekit, ka aponi ikes tockai ngamoru tomam akision. Ngikiliok ngulu asegit! Ka tema Yesu ebe, "Irai iyes ngulu a papa kus satan," ngina abunio Eemut ngolo ajokan toma.

Tari kenyarasi ikes make ebe Ngikristo, eminasi ikes akirumit ngakitatamisa, ngakitatamisa kec. Okoe! Akitogogio ngakitatamisa ka akitodolikin akitam ngina ngitunga ngirua alu kori ka akolongit na. ka itunganan ngini elosi araun ngolo imaatikini alotoma akolongit ngin, erai tolot kaapei ka ngirua ngulu ka akerit ngina ka akitam. Kimiekis ayong atolimu nugun ejokak ka ileerete. Ingolikia? Etunganan, ani erai kilosi iyong ariamun abaati, emaikina iyong tolot kaapei ka akitam ngina ngirua alugu. Ngun... apotu ikes tolot toma, ebe, "Okoe, emam nyera ikes iminat? Emam nyeumokina? Epedori inges inges akibois akisidiir anen, ka emam inges nyikisibois iwon alotoma ngadakikae ngatomon ka ngakan. Ka ekeyokon yok jwijwi ecalae iwon alotoma ngiboro ngulu ikamunito lugu."

Ngileec neni ke ekeyokon ngol. Idiotunganan ngini ipedori akiwuo alotoma nalitare ka kite asekit ngina ka akolongit na, ka tomam nyingoworo, eyiai idibore ngini erono kaapei ka itunganan ngin. Emam nyitemokino inges nguna Eemut ngolo ajokan ngolo irworo inges araun ngolo elimonokini. Iyookino ngun. aso, kan akitiya ngun, ewuainito ikes awuounit, kan akirworo, 'Nai tokona, kingolik, atukot kang!'

92 Abu itunganan bu nege, meere ngirua ngulu elwanaka, neni ekanisa ngolo eumokina, ka egiri inges ngakiro. Ka tema inges ebe, "egiri ayong aneni angaleu ngina Akujuawana." Tema ebe, "Lokaato Buranam, ikimina isua iyes, alotoma edin yok." Ipei alotoma ngidinio ngulu eumokina, epei alotoma ebuku ngolo eumokina, kori akwap. Ka tema inges ebe, 'Ikimina isua iyes, alotoma edin lo.' Ayiai inges nege alotoma Jeffersonville Villa. Nai, tema ebe, "Eyiai ape diakaret ngina ariamu ekanisa kang jik." Ingolikia? Tema inges ebe, "Imorikina iyes alotoma Pentekosete ngulu alalak."

Atema ayong ebe, "Ejok, nai tokona, iyenete iyes, iyookino ngun." atema ayong ebe, "Iyookino ngun. iyenete iyes, ayiakar ayong jwijwi acamit abaati ngina iriamunet aneni kec." Atema ayong ebe, "Abuni ayong alimokin iyes ibore. Abuni ayong neni ke etaun, erai ekanisa kon akingaka ayong."

"Okoe," tema inges ebe, "emam nyipedorete ikes."

Atema ayong ebe, "erai ibore ngini atami ayong. Erai ibore ngini atami ayong ngin."

Atema, "ingolik iyong, edin kang emam nyiwuai nguna a ngun." erai awuounit ngina alalan, ikwapei, "Adukokin ayong ka aberu," kori "Abu atogielu ayokot ngina ngimongin." Emam nyakacit ayong etia ai ngakiritasi nguna ka adokitanut nguna iyiakar iyong, ka epite ngolo itakania iyong, kan edin kon. Ekabila ngolo ka alimonokin emam nyitemokino nguna ke Eemut ngolo ajokan ngolo igiritae toma Lokitaabo lo. Kire jik.

93 Idiotunganan ekanisa ngini ebuni ayiakaun alotoma kaapei ka ngiboro ngul, ka tonyarasi make ebe

Ngikristo! Ka tolot kinga nege ka toyiar ... ka ngaberu nguna ngerete ngitim kec, ka tonapito ngilowi ngulu ebalala Ebaibul ikes nyenapito. Ngikiliok elosete alorot ngolo eyiakatar ikes tokona, "ebi kerito Akuj," tomasete ngimaten ka esiagara, ka kiitanare ngaruatin nguna alalak ka toraunete ngidikonin ngulu ke ekanisa ka ngikeyokok, ka ngace dang. Ka ngitunga ngulu iwuaikinito kaapei ka ngun, ekabila ngolo ka akiyar ngin emam nyitemokina nguna ke Eemut ngolo ajokan.

Aberu ngina ebuni alosit, ka alosit neni ka asim ka erworo ngolo ke eiomitkori akisupa, ka ageikin acala alotoma lokanisa, ka ngiboro ikwapei kwangin, emam nyera ngin akiyar ngina itemokino ka Eemut ngolo ajokan ngina ikilosu iwon awuaikin. Idiotunganan ngini elosi akibil ekanisa, ka togeikin akilika alokiding ngitunga, ka ngiboro ikwapei kwangin, emam nyitemokina ka Eemut ngolo ajokan ngolo ikilimonokini isua. Kire jik. "erai ekabila ngolo ebi kerit Akuj, togerite apedor keng," apedor ka Akuj ngulu iricito iyes alotoma ngun.

94 Tocoikis tokona, emam nyitiyaete ikes ngun. emam nyecamito ikes akitiya ngun. ewuounito ikes, ebe ekanisa kec emam nyiyiunit toma ngun. ikes ...

Ejok, nai, epedori Yesu atemar neni ekile ngol nakuwarina, kirworo neni ke etau keng ka itema ebe, "Acamit ayong alosit, tolimonok Eemut ngolo ileleba."

"Ekanisa kang emam nyewuai nguna Ngun, Ekapolon. Awuounit kus ayong, ani erai kicamu iyong. ariamu ayong alosikinet ngina ajokan. Ayong -ayong -ayong, iyenete iyes, arai ayong ekeyokon, epei alotoma ngikanisae ngulu eumokina alotoma etaun lo, Ekapolon. Okoe, ikituri isua Ekiro Kon alokwap kama! Ee, kire jik. Ikinuput isua akitiya. Emam nyitiyai ayong ngun." awuounit nginapei, ibore nginipei ngin. Aso emam nyipote ikes nasubuna nguna ekuwuam ngina akiikinet Keng, asileereun Akiro.

Emama mono pa abala Yesu ebe, "Neni eyiai alialin, ecunakinosi ngigolei nen"? ngigolei," meere ngataruk, tokona. Ngigolei! Neni eyiakasi elou, ka -ka ibore ngini atwan, nait acunakinos ngataruk. Nai neni eyiai akuwana ngina atwana, akiring ngina asekan, ecunakin ngigolei iwapei. Ingolikia? Kire jik. Neni eyiai Akiro, akimuj ngigolei, ecunakin ikes iwapei.

Aso emam nyeponito ikes nasubun nguna ekuwuam ngun idiyaunitere ikes. Inupito iyes ene adau Akuj ainakin America anyaraunio, ngikaru ngitomon ngikan, neni ka akisikuruno, aneni ngasubuna nguna ke ekuwuam? [tema atukot ebe, "Amen." -Ed.] apotu ikes potua? Mam, kire jik. Mam, kire jik. Nait, akiger aponere, erai ngin akiyar ngina itemokino ke Eemut ngolo ajokan, Atari keranyarsi ikes make?

95 Ngina abunio itunganan nenikang, meere apaki ngina alwana, ka kiboikin lomesa, ka tema ebe, "Lokaato Buranam, acamit ayong akitodol diyete emesa, etunganan ngolo eumokina, "Acamit ayong akiya akirum akanikon. Kamina ayong iyong." ayiai ayong toma lokanisa ka eira inges elimonokini. Tema ebe, 'kamina ayong iyong. anupit ayong irai iyong ketiyian ka Akuj."

Atema ayong ebe, Ikilakara, dokito. Akamina ayong iyong, dang."

Tema inges ebe, "Acamit ayong alimokin iyong epite ngolo akaminar ayong iyong, ikwapei lokaato." Ka tema ebe, 'Ingolik iyong akabaka ngina doci iboi anege, aberukang? Itamunito iyes inges?"

Atema ayong ebe, "etiyyai ayong."

Tema ebe, "Abu dokito inak inges ngissabito ngiarei ayiaria, kaapei ka cancer ngolo a ngakoyo. Ka ibuni iyong lore ka kilipak inges. ka kireo kidiama, ka abu toanyu akitatakinet. Kingoliu ka atolimok ayong ebe, "NGAKIRO NGUNA IRWORO EKAPOLON IKES NU, ebuni inges ngaleun." Akemar ngina apolon alokau keng, akiyolor toma ikwapei kwangin, atakani ikwaan ka apolou ngina eumokin ...ikwapei ewae ke ekisina ka aberu iriuna kingaren, alokau keng, kire jik alokingaren alokau keng. Emam tari adio kemer ngun, nakwaarina. Tema ebe alokau keng. Emam tar akemer ngun, nakuwarina. Tema ebe, "anen kiboikin akabaka kang, ngina eyiari tokona nakuwarina." Tema ebe, "lopite ali etiyia ayong idiobore nai akamina iyong, kotere akilipi ngin akilip ngina anupit? Lopite ali apedorio ayong akiricit alotoma anupit iyong araut eketiyya ngolo ke Ekapolon, ngina ikianyunia iyong ayong, ka tolimu kire jik ibore ngini abu kitiyakin?" tema inges ebe, "Nai tokona, ariamu ayong idiobore nguna kon, Lokaato Buranam." Tema inges ebe, "ayiai ayong neni a Penetekosi ngolo eumokina anen."

Atema ayong ebe, "Eek ire jik. Ayeni ayong ngun."

Tema inges ebe, "Ikirworo ayong kaapei ka ngikaitotoi, meere apaki ngina elwana, ka apotu ikes atolimokis ayong arucokin kaapei ka iyong, ka alimokin iyong ngun arai ngileec ngun ebe ibu iyong iya ainakin ngina ka alimonokin ka Akuj neni ka atukot ngitunga aloyaye agolol ka ikwapei kwangin."

Atema ayong ebe, "iyookino ngun?"

Tema ebe, "Ee." Tema ebe, "Abu Akuj kiyakiu alimonokin ngin akikakmun akisimukekin kori alemar angorianut, akemar ngina apolon, akica ngina apolon."

96 Abu ayong atoanyu satan irworo kire jik nait. Atami ayong, "ee, 'Yump alokwap alomoru alo, ka kitoodiu, iyenete iyes, aneni ke aduketait na.'" ingolikia? Ingolikia?

Atami ayong, "erai akirik inges neni elwana iwadio." Amina toto kang ngina mojong abakau ebe, "Inak aitung euno ngina itemokino, ebuni inges angwenakin bon alope."

Atema ayong ebe, "erai ngun nguna iyookino?"

"Ee." Tema ebe, "Erai ngun ngileec, kan ibore ngini itiyai iyong?" tema ebe, "nyo bo irai iyong? nakuwarina ipedori iyong agielakin akuwanakon akimuj." Ka itema ebe, "Kingolik alotoma Oral Roberts ka ikes, elomunete toma, ka tolomasi kiga anen kaapei ka apei miat ngina ka alimonokin ngina iriamu iyong. kingolik ibore ngini alosito ikes."

Atema ayong ebe, "Ee. Erai ngun nguna iyookino." Ingolikia?

Ka tema inges ebe, "Ebuni egurup kang akiya iyong. ikiponi isua akiya iyong kire jik toma, ikwapei epei alotoma lokaitotoi kosi. Epote ikes daadang ainakin iyong akan ngina jokan ngina ka akimor, ka ikiponi isua akitac akandeke, ka ainakin iyong ngiboro kon ngulu ngamiaie ngakan ngolo sabit, kori ngice dang erai kicamit iyong ngun. ka ikiponi isua akiyakiar iyong neni ke ekapolon ke etaun ebuku a ngol." Apotu nu kitiyakin kire jik alotoma Phoenix, Arizona, kire jik atubor lomesa. Ka tema inges ebe, "Ka ikitaci isua iyong ..." temasi ebe, "Kimiak akwap nait, akwap ngina alokinga, kimiak ngulu apolok, ngitunga ngulu aburok, ngulu alokidiana ka alokidiana ..." temasi ebe, "Irworo iyong jwijwi nguna ikamunito kwap ka kinga. Ikiyamu isua ngulu alokidiana ka kinga." Tema ebe, "Kimiak ikes kingolikis akan ngina ke Ekapolon. Nai abuni ayong acamakin ikes iyasi aberu kang , ka nguluce, epedori akisuuda ngiboro ngul ngulu irworo iyong ebe epote akitodolikin."

97 Temasi ebe, "Ee, kire jik. Eraunete ngun nguna eumokina."

Nai tokona, kingolik itunganan, alotoma nakibois ngina D.L., L.L.D., ekegiran ngolo ngikitaaboi, ingolikia, edokito ngolo akitatam ngmusungui, ekegiran ngolo ajokan, ekile ngolo ajokan nooi. Ingolikia? Emam pa ayeni inges Ngakigiret.

Iyeni mono iyong ebe Emalaika ngol ngolo etiyai iekabila ngolo ngiticisio ngul emam nyebuno tolot neni Sodoma? Abu Inges tosalak kaapei ka abu tonyara egurup kinga, Aburaam.

Emam pa ayeni Inges ngun. abu ayong atoesik inges bon, iboi nen iwadio cici. Acamit ayong akingolikin nyo bo akikamun ngin. Atema ayong ebe, "Ejok, nyo bo emaikina ayong etiyai?"

Tema ebe, "Ejok, Lokaato Buranam, erai ca ipei bore bon ngini ebasi ikesaponi isua tomorai ngun, ngiboro ngulu kkudo, ngiboro ngulu ajokak ngulu itatami iyong, ebe iwuaik iyong ikes nawae."

Atema ayong ebe, "Ikwa akitaanyunet, nyo ,lokaato?"

"Okoe," tema inges ebe, "ebatisimu kon, iyeni iyong. iyeni iyong, ekabila kon ngolo ka akibatisa ikwapei ngulu ka adopeiyanut, idiobore ngini ikwaan ka ngun." tema ebe, "Ngiboro ngulu cicik ikwapei kwangin."

Atema ayong ebe, "Okoe?" abu ayong atolot kingaren.

Tema inges ebe, "esuuda ngolo esiaunana; ka ngaberu nguna erai ngakalimonokinak; ka ngiboro ca ngulu kudo ngulu cicik ikwapei kwangin."

98 Atema ayong ebe, "Utukuo -wui?" atema ayong ebe, "Iyeni iyong, aumokin ayong epei ketiyiana ngolo ka Akuj ngol epedori akingit ngoloce ketiyian ka Akuj, kedau acamakin ayong iyong akitiya, ka anyarare ayong ekaduaran, ka toyeni ebe erai Akivot ngina ke Ekapolon, kori apukokinio ngina ka Akivot, ebunit neni ke ekaduaran. Ka ido toger iyong, dokito papaa, "emam nyirworosi ngun ajokis nguna ka ayenut kon), ka ipedori atemar ka akingit, epei ketiyian ka Akuj kingit iyong ngoloce ketiyian ka Akuj akimaima aneni ibore a ngin ...?... erai nguna iloito neni keng akilo akiyar alope." Atema ayong ebe, "Mam kire jik, Lokaato Pope. Mam edio pite apedorio ayong akitiya ngun. mam, kire jik."

Erai nyo bon gin? Eyiai nen ecokit kori ekinyomit ngolo ka Akiyar ngina Nyedaun; akiyar kori atwanare, ata kiriai iyong itunganan ngini iumokina kori meere itunganan ngini iumokina.

99 Abu ayong etor nen, akolongit ace ...toamam apupokin neni ngikiliok ngulu aarei alugu. Abu ayong engoliya toma nen, ka ayia nen epikica ngolo aumokin toma Tulsa, Oklahoma; Oral Roberts abunit akibois ngina kitete, akitatamio ngina ka asiomit ngiketiyak ngin ngisukuo. Elosi akiya etacit (Ka ayeni ayong Demos Shakarian, Lokaato Carl Williams, ka ikes ngulu eyiakasi natukot ngina ngikengadak ngun.) ngamilionio ngadolae ngatomonikan, kaapei ka aduketait ngina ngamilionio ngadole ngauni; ediya ngolo apentekoset, erai ngol ngolo aumokin ngolo abu Akuj kitiyak kotere inges.

Atami ayong, "Ayong, kaapei ka asiomit? Edingita ayong ngun, nakisakinet."

100 Ka tema ebe, "Ere ngolo amoi ngolo Oral Roberts asiomit ngina ka apaderaunit ngina eumokina." Abu tolot kwap lorot, ayiai nen ibore nginiaumokinana nginia ngirua alu. Ka Oral Roberts, alotoma eema ngolo epagingat, abu bu nakiriamun kang alotoma Lotaun kori Lore ngolo Kansas, Kansas.

Abu tema ebem "Ere ngolo amoi ngolo Tommy Osborn," okor ekile, ngolo akibois ngina edoli ngamilionio ngadolae ngauni ikwapei kwangin.

Ka anen, Tommy Osborn, epei alotoma ngikiliok ngulu ajokak Alokiristo. Erai inges ekile ngolo akire, etunganan kire jik ngolo iyakiunit Akuj. Abu towuo kire jik alokiding erot anen' iwadio, ediya ngolo eyapara, edya ngolo docu ka apese alotoma namotoka; apotu toema. Ka tolotmut kinga. Tema ebe, "Lokaato Buranam, ayiai ayong am angina engolikini ayong akerit ngina pa eitan ngin. Abu ayong atoanyu iyong idodoarit ekimoi kon loreet keng, ka tem ebe, "Alokiro a Yesu Kristo, tolotmu alotoma keng." Abu ayong atoanyu inges eramakin diyete ngkejen kon; ekau kedau inges keyiakaunor aduarasit keng, tema ebe, "Nakuwarina, abuni ayong akinak iyong alokinga alotoma kiding ngina ka atukot ngin ngitunga ngamiar ngikanikapei ka ngikan." Ka tema, "abu ayong atoanyu iyong iwuai anen, mam pa ikeunit etoil, ka tema ebe, 'Alokiro ke Ekapolon, naarai ebe ilou iyong Ekuwuam ka Akuj, nakuwarina, ibuni iyong aramakin kwap nakejen kang.' Tema inges ebe, 'abuni ayong akitoodikin iyong ebe ngakejen ngae abuni ayong aramakin.'"

Ka atema ayong ebe, "Tolomu alotoma keng, Satan." Abu inges toramar ekamaluwat ka diyete nakejen kang losimit.

Tema inges ebe, "Akuj erai Akuj, Lokaato Buranam. Erai dadang ngun." tema ebe, "eyiakaunor ayong akuwanakang ibubukinio toma kai ngapaarisa ngarei kori ngauni." Emam nyiriunit inges nganaka mam. Ebuni inges akirworo ngunaikamunito ngun. emam nyirumito inges ngileec nguna a ngun. tema ebe, "Itami iyong ariamunit ayong ainakinet ngina ka akitangale?"

101 Atema ayong ebe, "Kimuriak ngun, Tommy. Ikiyakiunitai iyong alimonokin Eemut ngolo ajokan, tolot, tolimonok Ngun. tolot kaapei ka Lokaato Bosworth inaa."

Abu ayong engoliya inaa, ka abu ayong atoanyu. Abu ayong atogeik ering ikes dadang ngul.

Atami ayong, "Eyiai Oral Rober nen kaapei ka ngamacino ngamiaie ngakan, nguna nyipedori akan aitunganan akitap nganyukutae; ngamilionio ngadolae ngomwon alotoma nasaduku, ekaru ngolo alunyar." Ngamilionio ngomwon; apei ka ngomwon nguna ngisilinga dadang ngulu aponi yare, alotoma akwap dadang ngina Ngikristo. Alotom, apei ka ngaomwon nguna ngisilinga alotoma dadang Ngikristo ngulu apote neni ipei itunganan. Nyo bo akibois ngin! Abu ayong atolot kinga inaa ka akingolikin ngun.

Ka, tokona, erai Oral lokaatokang. Ekang! Amina ayong inges. erai inges erukitos ngolo akire, etunganan ngolo akire, ka amina ayong inges. ka etami inges akwap nguna kang ka etiyiai ayong nguna keng dang. Emam nyikicamanara isua aneni ka Akigiret.

Ka, Tommy Osborn, mam nyejok. Atami c ayong akwap nguna keng. Erai inges dang epei lotoma ngikiliok ngulu ajokak ngulu ikiriamakin ka ayong, Tommy Osborn.

"Ka ngikiliok ngul," atami ayong, ngina alosio ayong toma napsi kec ka engolik ibore ngini eyiakatar ikes, "Atami ayong apedorete ngileec akirum ayong kotere ikes aponere, akingolikin ngolo kang": epei kegiran ngolo docu, ka isua ikikatakini ariamun nganyukutae aloking. Ka nyo bo ibore ngin! Iboi alotoma nasalunet ngina amotoka, alotoma apaki ngin. Atami ayong, "Nyo epedorete ngun araun?"

Nait abu ayong atorotok kinga. Atami ayong ebe, "Ejok, "Ere ngolo amoi nolo Oral Roberts.' Ere ngolo amoi ngolo Tommy Osborn.' Ipei emam nyirworo neni nginice."

Aso, abu ayong atolot kwap alorot. Atami ayong ebe, "Nai ani bo co ayong?"

Ka abu idiobore tema ebe, "Kireou kidiana."

Otami ebe, "Ee, Ekapolon, kimiek ayong ewuai ebari kang toma Nadis, naarai erai nen eyiai etau kang nen." Nai tokona, emam nyabala ayong ngun nguna ka ngileec. Erworo ayong jik ngun naarai etiyiakini ngun, ka eyeni Akuj ebe erai ngun nguna akire. Ingolikia?

Ai eyiai ebari kon? Icamit iyong araun idiotunganan ngini eumokin ani erai kirai iyong, emam nyirai iyong idiotunganan. Toyiakaun nakibois paka akitodol ngina nyicamitor iyong araun idiotunganan ngini eumokina. Emaikina iyong tocamit akitiditeuna eketiya aneni Kristo. erai ngol erot. Erai dadang ngun.

102 Lokaato Boze ka ikes eyenunito ekanisa alotoma Chicago. Erai ikes akipotor ekanisa ngolo Piladelipia neni ke edin. Nai tokona erworosi ikes nguna ikamunit idiotunganan kaei ka ekoti keng ikwapei kona, edio DD. Atema ayong ebe, "Iyiakasi iyes lorot kus kinga. Ani erai kicamito iyes ariamun ekeyokon nguna ke ekanisa ngol, toriamutu etunganan ngolo docu ngolo itiditeuna ngolo epedori asiomit ekiro keng, ka etau keng tonepi nguna ka Akuj. Erai akiya etunganan ngol. Erai ngolo icamito iyes ariamun inges ngol,

idiotunganan ngini nyeyeni ngiboro lugu dadang, idiotunganan ngini nyipedori akicikakin ka amiar, ka itocaka iyes toma lokabila ngolo amica dadang, nginibore dadang, ka ikitani iyes ka Akirot ka Akuj. Erai ngol ekabila ngolo a itunganan ngini emaikina toriamunai.”

Aso, emam nyipedorete ikes aponere nasubuna nguna ke ekuwuam. Ayiai ayong agolokin. A lot ayong alunyar alosa tokona. Alotoma ngadakiae nguna edolito ngakanikapei, ikiponi iwon alacakinm kerai acamit ke Ekapolon.

103 Abu ayongeira ice ebala ebe, “Nai, Lokaato Buranam, emaikina iyong tobongok alimunet ngin.’ Ibala ebe, “Emam nyerai ngitunga ngulu emunara. Ngitunga lu emam nyemunaara. Erai ikes bon ngulu siomiito.” Erai ikes ngulu emunra anasiomit, nait. Iyookino ngun. ee. “Emam nyerai ikes ngulu emunara. Erai ikes ngulu esiomito.”

Nait acmit ayong akingit iyes akingiset. Ingolikia? Imisiut iyes. Acamit ayong akingit iyes akingiset nait. Ekelipi kisileereu ngiticisio kec ngulu ka akuwarina, ani erai pa kerai ikes ngulu iranyuna. Tolimokinai ayong ibore ngini einakinit ikes itiyaete ikwapei itiyata ikes, ani erai pa kemunara ikes; ianyua, ngitungaan dadang iriunit nguna ke edin keng, edinget. Emam pa ekoni Yesu nen. Emam pa amunikinit Inges nguna ikamunit idiobore. Ingolikia? Emam pa adingana Inges. erai Inges akitaanyunet yok.

104 Asecit, ebuku, ariamu ebuku asecit ngina alalan akilo ngina ayiakar inges sek. Nyo bo erono? Ngisorok, ngitunga ke ekanisa, akiya akiyar, ngikiliok emodinakinete ngakecberu ka ngikalia, ka akicunyu ngidwe kec. Ka kingolik epite ngolo ka asecenu. Emam nyerai ikes nulu emunara? Nait nyo obo co erono? Nyo bo erai etic kec?

Ebuku ngolo ka apedor ngina eporunit. Ngitunganan ecamit akita ...nguluca ka akitaoraun nguna apei medera, epei buku, erauni ngin amedera kec ka ebuku kec. Apedor ngina keuna kori eporunit ka amaran!

Asilianut, kaanukiro, erai akwap ngina emunaara akilo ngina sek ayiakar. Ngaberu nguna elerete alorotin kori alorukudei, ngaberu nguna alerokis, ka tobasi ebe eyaikasi ikes tameta kec nguna iyookino? Emam nyipedorete ikes ayiakaun. Emam nyepedorete ikes ayiakaun kire jik.

105 Kiirasi. Ayiai ipei itunganan alotoma Ebaibul ngolo abu tolema kori tolaca ngilowi kec, arai ngol Legion. Arai inges ngolo pa ayiai tameta keng nguna ajokak. Ngina ariamunia Yesu inges ka abu inak inges atametait keng ngina ajokan kori kitangaleu inges, abu inges tonap ngilowi keng. Ejok

Nyo bo ikinakini iyong ilacari ngilowi kon? Erai satan. Iyookino ngun. nait ebasi ikes emam nyikimunaara? Togeikis alorotin anege, ka togariwosi ngibarasnin ngakasi erai pa kingolikinete iyes aberu ngina elere, ka tobongut ka itolimokis ayong. Iyookino ngun. toriamutu.

Nait itemasi iyes ebe emam nyemunara ikes? Nait nyo bo erono? Emam nyiyakaun ikes natameta kec nguna akire. Ngatameta nguna akire emam nyipedori aberu akitiya ngun. eyiakar inges akitam nguna ajokan. Eyeni inges ibore ngini enapit inges alope; atukot ngina kadoteu ngikuwuamin alokinga kamam, ngina engoriana jik, asilianut, emunara, ngikiliok ngulu amirak, ngikiaarak nginibore ca dadang. Ibas iyes ebe...

Eyiai akwap emasi ngangwe tokona. Ecanicanete ikes ngisilinga ngulu alalak kotere ngangwe, alotoma akwap ngina United States, akilo ngina ecanicaniata ikes kotere akimuj. Atami ayong erai ngun ...ekemuriak ayong ngarua ngai eyai amica ngina ke etule ngolo karu, alotoma ebuku akilo akitiya ngun. ka nyo mono itiyiai etule kori etorotor? Ikiyakiyari iyong neni ka akibois ka abangao.

106 Cancer. Ngina igiriakiniata ngidokito nguku ngikitoi alotoma akwap toma namagazines, ka tolimokis iyes, “Cancer kan apotis ka motoka.” Esigiara. Kiwuakin ngin nen ngimirio, k adau akisuuda ngun ainakin iyong cancer ngolo ke etau. Ngatomonikanikaarei kec alotoma amiat eriamunita cancer ngolo ke etau alotoma akimat esiagara. Ka ikes ngaberu ka ngikiliok epote akiriun ka akitut inges kinga akutakin iyong loreet. Ani erai pa kerai ngina amunaara, nyo bo erai amuaraa?

Ngina, alimonokinere Eemut ngolo ajokan ngolo a Yesu Kristo ka kisuuda, ka toyiai Akuj ngina Adsi toma napotu ngina ke Epir keng ngolo ka Akim lotoma ngitunga ka kitoodiun ebe erai Yesu Kristo alotoma toic ngolo esidin ngolo ka Abunore Keng, ainakin ikes akitaanyet ngina ka awasia. Ka apotu tokienatar ngun tojemunas ngun, ka tonyarata ikes make ngitunga ngikanisae; ka nait temasi ebe emam ikes nyemunara? Kisileereutu ngun. eyiai esaa kang erubakinit elosi. Nai erai akingit ani erai pa kerai ikes ngulu emunaara. Kire jik. Erai ikes ngulu edukuto. Iyookino kire jik ngun. kisileereu eyiakae kec. Emam nyipedori iyong.

107 Etube ikes ngitim kec, tonapete ngilowi ngulu ka akwap, tolosete alokinga alorotin ikwapei kwangin. Ka toremokino Ebaibul ka Akuj kitengrite ngun, tari dang egerit ngaberu akilipi kapei ka ngitim ngulu egeritae ngulu euryaka. Ka tobasi ikes etunganan ngol. Ka kitiyiai inges ngun. etolimolitere inges, alope, neni alokilekeng, ebe erai inges nyiyookino, alope, ka eyiakar ekile apedori ngina edolit ainakin inges elakit

ka kirita inges aneni keng. Erai ngun nguna akire. Ebalu Akirot ka Akuj nen, ka ekupete ngaberu ngun, ka torubakinio enapito kori eyiakatar ngitim ngulu euryaka, ka tonyarasi ikes make ebe Ngakristo. Ani erai pa kerai nen amunaara. Nyo bo erai amunaara? Acamit ayong ediotunganan atolimok ayong ibore ngini erai amunaara, nait. Ee. Erai ikes ngulu emunaara.

Ngulu esiomito nooi, ngulu ngakaritsa ngulu ke edikiri, ngulu esiomito lokolejo! Ikiwuakinit iwon esaa kori apaki ngina alalan neni ka akitosiom ngidwe yok, neni ka akimara ka ngakiro nguna ka angaleu akilo iwon ayiakaunor Ebaibul ka Yesu Kristo. emamete ngidwe alotoma ebuku lo epedorete alimokin iyong ngae erai Duadi Krockett. Emam ngini ngiuni kes ikilimokini iyong Ngae erai Yesu Kristo. nait, emam nyerau ngun amunaara? Kire jik, erai ikes ngun. epite ali ikipedoria iwon alosit kingaren ka kingaren ka kingaren alipite ngolo itiyata ikes!

Totamutu ngun. ka acamakis ngikanisae ngun, ngina bo etubokinitor Ebaibul ngun. erai alimonokin ngina emunaara? Asiomit ngina emunaara. Erai ngun kire jik. Ecamakis ngikanisae ngun.

108 Totamunito Lut. Arai ekile ngolo asiomit. Kingolikis inges, adakika tokona. Emam mono -emam mono ...emam nyerau ...

Kitimokinoi ayong nguna ecanicianiaria ngadakikae ngarei . erai nu -erai nu nguna ejokak nooi. Erai nguna elosete kinga kingaren ... potu kiirar ayong etolomuni akompakit na.

Kingolik. Kingolik. Etowuo adakika mono. Kilipa adio sekun alotoma lotai kus, "Ekapolon, kimiek ayong engolik ngun." tongaa amisunete kon. Kimiekis Akuj kitiyia ngun. kingolik alotoma." ya ikwa ebuku lo, bon. Kimiekis engolikis ibore ngini irworo Akuj.

Ebalu Ebaibul ebe, "Apotu ngasecisya nguna Sodoma kitokadakis etau ngolo eyokino a Lut ngina koloingit." Amamukar inges alapat neni etamokino awuar alokinga akitidinga ngun. apedor ngin? [tema atukot ebe, "Amen." -Ed.] emam pa apedorit inges akitiya ngun, naarai arai inges ekapolon ngolo ke etaun. Emam pa apedorit inges. nai ebalu Ebaibul ebe, "Ngasecisya nguna Sodoma apotu kitokadakis etau keng." Ayenunit inges ebe ediakara ngun, nai amamukar inges neni ajokan akitiya ngun, awuar ka kiretak ngun.

109 Nai tokona kingolik. Ngiaai ata Lut eyiakas toma America, bien, asiomete Ngibaibulio kec, akitemonokin eemut kec nguna ka akolongit, ka toema atubo nakipi akibatisaun Alokiro ngolo a Yesu Kristo? ngiaae ikes ngulu apotu toema toma lobatisimu ngolo a Ekuwuam Ngoloakuangan? "Yesu Kristo ngolopei ngol bien, nakuwarina, ka ngikaru ka ngikaru"? Yokana 14:12, "Inges ngini ekeyiuni Ayong, ngiticisio ngulu etiyiai Ayong itiyiai inges dang"? "Ani erai kiboito iyes alotoma Kang, ka Akirotkang alotoma kus, kingitak ibore ngini icamito iyes ka itiyakinio"? ngiaai ataluto engolikis Ngun? nai, naarai nguna ka awuounit kec, nguna edin kec! Ngun ...kingolik alokinga ka toanyu alotoma Ebaibul.

Kingolik alotoa atukot kec kaapei ka ngaberu nguna egerito ngitim, ka eyenete ikes ebe etubokinit Ebaibul ngun. kingolik elosete kwap alorotin, alotoma lokanisae ngitunga ngikanisae kec elosete alokwap alorotin, kaapei ka tonapito ngiwokoi, ka toyenete kojokan ebe etidingit kori nyecamakinit Akirot ngun. nai emam nyiriamuna ikes akisimukekinio anyarare ngun akitiding. Nai, eringa, elimorit itunganan erai Ekristoit, nai etuau keng alotoma keng ingworo alokinga itidingit ngun, nai inges emam nyeriamunit akisimukekinio. Ani erai pakerau nen Sodom angina ngirua lugu, ai eyiakasi ngun tokona?

Ikinak Akuj iwon idiotunganan ngini ebuni akiworo akitiding ngun. iyookino ngun. ikwapei abalar Yokana Ekebatisan ebe, "Eyi ai aep natagor nguna ekitoi." Erai ibore ngini ikiitanit iwon ngin nakwaarina.

110 Tocoik. Erai ikes Sodom angina ngirua alugu. Totamunito. Ingolikia? Akwap dadang arau Sodoma nginia ngirua alugu ka Gomora. Iboi nabo Lut alotoma keng. Mam ...iboie ka ngun dadang, naarai nguna ka anupit keng ngina egogog elimokinit inges kan Akirot ebe erai inges ngolo ediakarit.

Kingolik alotoma Chicago, Chicago ngolo eumokina, ngina eyiakatar ikes ngikalimonokinak ngamiaae ngauni kec iboite anen. Ka abu Ekapolon atolimok ayong akuwar ngin ibore ngini alosete ikes akitiya. Ayiakatar ikes akiboikin ngina ka akikamun ayong. Ayong, abu atolot toma inaa. Abu ayong atolot atolimok Lokaato Carlson. Atema ayong ebe, "Emam nyiyiakaunotor iyes ngun toma lotel ngol. Ipote iyes akiya ngun neni ka akibois ace, emam nyiyiakauna ikes, Lokaato Carlson?" abu inges kisiluuru akou keng.

Abu inges kiboikin toma napolis kang, ngirua ngulu alunyar, kotere ayong alosi, nakimor ngina Chicago. Tema ebe, "Emam nyabuni ayong akimuriakin ngun, Lokaato Buranam."

Ka atema ayong ebe, "Apotu ikes totukot akimaun ayong. Kaanukiro, Lokaato Carlson? Ikuriana iyong alimokin ayong kotere nto, iyong ka Tommy Hicks?" apotu ikes kiluruto ngakeskec. Atema ayong ebe, "Tommy, kaanukiro nyirworo iyong?"

Tema ebe, "Emam nyapedori ayong akitiya ngun."

Atema ayong ebe, "Atami ayong ebe ibuni iyong akitiyakin ayong ajokis"

Atema ayong ebe, "Akuwar ngina abien abu Ekapolon atolimok ayong. Elosete iyes kwap ama nakuwarina, ka iriamut iyes emam nyiloseite iyes ariamun aduketait. Ilosete iyes neni ka ace duketait. Dokito Mead ebuni akiboikin lowae lo. Etunganan ngolo akirionon, aberu keng, ngina eeo, ebuni akiboikin kire jik nege, ka ngace dang, neni eyiakaun ikes dadang akiboikin." Atema ayong ebe, "Eyiakaun nen epaderit ngolo Buddha anen." Ka atema ayong ebe, "Nai tokona kiriamunia. Eyiakatar ikes akitidingit ayong naarai alimonokini ayong nguna ikamunit ebatisim ngolo ngakipi Alokirot ngolo k eke Ekapolonyok Yesu Kristo. aketidinga ikes ayong ngun' naarai alimonokini ayong ekinyomit ngolo ke emun; ka itidingito esuuda, ebe, ngitunganan dadang irworo kaapei ka ngangajepa adau ariamun Ekuwuam Ngoloakuan, ka ngiboro." Atema ayong ebe, "potu ka atocoikis Akuj."

111 Olot toma nen ...apotu ikes tolot kwap ama, ka ngisaa ngiarei anen, kori ejok, acepaki alotoma kiding paaran, apotu ikes tonyara Lokaato Carlson. Ka tema inges ebe, "Etunganan ngolo acamakinit inges ayiakaunor ngun, ka akitac etacit aneni a ngun, abu tema ebe, 'emaikina iwon ekesai , naarai ekapoon ngol abu tema ebe adau inges akiikint ngun neni ka atukot ngikaeok kotere akuwar ngin, kori ataparacu ngin.'" Ka emam nyipedoru ikes ayiakaunor inges kori akibois ngin.

Aso ikipotu isua atolot kinga neni ka Etaun ka Lobuku. Ka ataparacu ngin ngina ikilosio isua toma nen, ka owua alotoma anen, ka -ka abu Lokaato Carlson tema ebe, "Eyiai ipei bore bon. Iyes ngikaitotoi lu ipedorete akiger acamanara kaapei ka Lokaato Buranam, nai," tema ebe, "emam nyikuriana ikes ibore ngini enupit inges." tema inges ebe, "Abu inges atolimok ayong ngiboro lugu epote akityakin kire jik alorot ngolo eyiakatar ikes jik." Abu inges tema ebe, "Nai tokona anege eyiai inges. kimiekis inges elop kirworo."

112 Abu ayong atolemu Akigiret, "Emam nyagerit ayong akitatakinet ngina anadis kori nyakurina," ikwapei abalor Paulo ebe. Atema ayong ebe, "Iponito iyes toma nege nguna kang, kotere ebasitimu ngolo ngakipi Alokiro a Yesu Kristo. ejok akilo ngamia ngauni kus etoodiunosi ikwapei dokito ati ka ati, ka Dokito ati ka ati." Atema ayong ebe, "ayong emam nyiakar ayong asiomit ngina ke esukul. Nai alimonokini ayong idiotunganan anee eyau Ebaibul keng ka bu towuo anege alodiyete kang, ka toger apei Ngakiro nguna adaun akirworo."

Iriamunete iyes ngun alotoma nakompakit anege, ani erai kicamit iyong akiirar ngun. arai ngin atukot ngina alala ngina emam nyiakauno kor nyiwuakina iyes. Atema ayong ebe, "Nyo bo erono?' ayiai ediotunganan nege nakuwarina, ayiai toma nakimor nataparacu? Kimiekis engolikis iyong irumit akanikon. Ee. Ejok, kire jik, togolegolek alotoma.

Atema ayong ebe, 'Nait, ani erai pa kiwuaikinete ngun, nait tolwakiyasi alokau kang.' Kire jik. Adikaret ngina alala, ngolopite eyiakatar ikes lokoona. Nai potu loreete ka loreet kaapei ka ngakiro, erai nguna egelaaka. Iyookino ngun. erai ngun ...apotu ikes ngikiliok ngul tolot kinga.

113 Abu Tommy Hicks tema ebe, "Acamit ayong ngakompakitia nguna mia uuningul, akiyakiyar neni ngolo ka kesicenono dadang ekalimonokinan ngolo Ngiuniuni ngulu ayeni ayong jik."

Kimalaete ngikiliok akan kang temasi ebe, "Ejok bua neni ke ekanisa ka tobongok akitabasia."

Ai eyiakasi ikes? Towuout. "emam nyapedor ayong akitya ngun. emam nyiecamuni edin kang ayong akitya ngun. aringa ayong eituni aberu. Agileu ayong ngimon ngulu angayokoi, kori ngayokoi nguna ngimongin." Ingolikia? Ngiboro ngul, ikwapei awuounit,. Erai ngun ngun iyookino? [tema atukot ebe, "Amen." -Ed.] Erai ngin akiyar ngina itemokino nguna ke Eemut ngolo ajokan? ["Mam."]

Ani erai kiyookino Eemut ngolo ajokan kire, kimiekis atogyelasi nginibore dadang kinga ngini ikiyiar iwon ka atoyiar nguna a Ngun. torai Ekristoit. Ee, kire jik. Amen. Tocoik tokona, ikwapei ikingolokinio iwon.

114 Nai awuonut kes erai ngakitatamisa kec (creeds) ka ngidinio kec.

Ikwaan ikwapei ekitoi. Ayiai ayong ete alotoma Lokaato Banks akolongit ya. Ayiakar ayong ekitoi ngolo ajokan. Abu ayong atodupak ngina siakina ayong alorotokin anen, nguna edolit, okoe, ngikaru ngulu edolit ngitomon ka ngikan, kori kilo. Ka abu ayong emiek ikes ngatoromia kori ngimusabui, epoloete ngaten alotoma ekitoi ngolo ajokan, ka emam pa ikipedorit isua akirinyar kai alokwak anen. Ka amam tari nginya, ediopite dadang. Ka abu ayong atolot kinga nen ka atolemu agerit atogera ngaten ngun jik, paka akitodol neni ke ekitoi ngolo ajokan ngol alokidiana anege, neni ipedorio iyong alosit alokwap ngun kaapei ka akirinyaet nginya. Ka atukot ngina nginya ngina nyingolikinit iyong alokwap ngun tokona. Erai nyo bon gin? Ayiakasi nyikinyom nen. Arai ngun ariamun akica.

115 Ka bon bon torai edin, awuounit kus, itoodikun akitoribori Ekinyomit ngol ngolo iyeni iyong kire jik ngolo eperi anen, iyiait iyong epeiwaie ngolo a Lut. Akimar ikes ngiboro ngul nawae, ka tocamak Akica ngina Eemut ngolo ajokan tocai kidiana nen, apedori ngina Yesu Kristo. ee. Akirit Akica ngin jik nguna, ebuni akidar ngun eyiarete. Naarai, ani kerai Akica ngina edolit neni a ngun, ebuni auuruni Akiyar.

Erai inges alositkint ngina ebalotor ngitunga ebe, "nyilot neni akiriamun kec." Ekuriaka ikes nguna ka

Akica ebuni akikamun epei ngitunga kec.

116 Totamunito aberu ngina anakare. Arai inges amalaat.

Anen apotu ngipadera ngul towuo. Apotu ikes toanyut iyes elimokini Nasanel ebe, "Akaanyunet ayong iyong, ngina iyiakar iyong kwap ebobore."

Ka apotu ngipadera temasi ebe, "Erai Inges Beelsebul. Erai Inges ngolo eyeni nguna eyiakasi kingaren. Inges atemar satan."

Aberu ngina docu na, ngina alosio inges inaa, alotoma loyiakae keng ngolo aronon, toyiari kaapei ka ngikiliok ngikanikapei. Ka ngolopite alosio inges inaa alotoma eyiakae ngol, alotoma lopite ngolo ayiakar inges. ka tema Yesu ebe, "Inakinai Ayong omat." Abu nai ekiyan togeik. Tema Inges ebe, "Toloto toriamu lokilekon ka ipotu nege."

Tobongok inges tema ebe, "Amamukar ayong edio."

Tobongok tema ebe, "Ilimu iyong akiyookino. iyiakar iyong ngikan, ka ngolo tokona iyariata iyong, meere lokilekon."

Tema aberu ebe, 'Ayenu ayong ebe irai Iyong ekaduaran. Ekapolon. Ayeni ayong ebuni Messia akitiya ngun ngina ebunio Inges."

Tobongok Yesu ebe, "Arai Ayong Inges."

Ngun apotu kirikakis ngun. ngina inukakinia Akica ngina Akinyomit ngol eperi anen amaalat ngina docu ngin, apotu ngarua ka amalaat todaun. Abu inges tolot alorot , itopolorit Akuj, tema ebe, "Potu kingolikis kori toanyu Etunganan Ngolo akalimoki ayong ngiboro ngulu etiyat ayong. Meere ba ca Lo Messia?" arai nyo bon gin? Arai Akica eriamunia ekinyomit ngol alokwap eturube ngolo ka etolim ka amalao. Ee. Kire jik.

Nai tokona kimiekis atogolokis, alotoma alimun nu. Emam nyayeni ayong ngiaa ngingaata ariamunit ayong, nai ayong - anupit ayong emam nyabuni ayong akiyia ikes dadang. Ngulu edolito ngitomon, nai erai nen ngina edolit apei anus kiriakin. Nai kimiekis atogolokis, alotoma alimun nu.

117 Kimiekis esikwaana idiobore, apei paki, ngina ka akiyar ngina itemokino. Kimiekis esikwana akiyar ngina ke Ekwangak a Paulo aneni ka ekepukan ngolo asorokit abaran. Au Akica nginapei kin todoik ngikiliok ngul dadang. Ayiakatar dadang apei kidiaumio kori anyaraunio aneni a Yesu Kristo. iyookino ngun? [Tema atukot ebe, "Amen." -Ed.] Arai ikes dadang ngulu etatamitai alosukulo nguna Ngakigiret. Erai ikes dadang ngulu asiomito ngakiro nguna asiloji.' Etunganan, abu Yesu tolimok. Ekabaran ngolo epukan sorokit nol. "kircite ngakiciketa."

Tema ebe, "Etiyia ayong nu, ameun alokiditeu kang."

Arai inges etunganan ngolo etatamiatai. Aso Ekakuang Paulo dang. Arai ikes dadang ngulu etatamitae ejok alotoma Akigiret. Nai, ikes dadang ayiakatar Akiro. Ayiakar epei Ngun alotoma anaosou; ngoloce ayiakar apei ecokit kori ekinyomit ngolo ka Akiyar alotoma ngun. ngina edukunio Akica ngin, alokinga Paulo, abu inges tema ebe, "Ngae Iyong, Ekapolon?"

Tobongok tema ebe, "Ayong Yesu."

"Ayiai ayong nege nait." Ayiai inges itemokino.

118 Abu Akica todoki ngikiliok ngul dadang. Apei abu torup; ngoloce mam. Erai erot ngolo eyiakatar ngun nakuwarina: ekanisa ngolo ke ekuwuam ka ekanisa ngolo ka akuwan kori ngolo ka akwap.

Ayiakar ekile ngolo abaran awuounit keng. Emam nyiebuno inges topedo akitiya ngun. arai inges anuit alokwap kaapei ka ngikonei ngulu alalak ngulu ka akwap. Emam pa acamit inges aesikin arukit.

Erai ibore ngini erai ationis kaapei ka ngitunga ngulu alalak nakwarina ngin. Itami iyong, naarai eyiai neni ke eloji, emam nyipedori iyong aesikin ekaitotone ngol. "Amasete ikes dadang ka ngiboro ikwapei kwangin ka itiyaeete ikes nu." Iyookino dadang, tolot kingaren kaapei ka ngun; emam idiobore ngini etidingitor eloji, emam idiobore etidingitor ekanisa. Erworo ayong nguna ikikamunit iyes. Ingolikia? Ee. Ingolikia? Emam idiobore etidingitor ngun. naarai, ipei alotoma ngikanikapei, anus ka adosen nginice. Ariamu ayong alotoma alimokin iyes ekanisa arai ikongin nai eloji, edin. Ani erai kegero ikes Akiro ka Akuj.

119 Tocoikis. Ekile ngolo abaran ayiakar awuounit keng. Emam nyiebuno inges tonyalak ayenanut keng, atami. Ikiriamu iwon ngun abu inges tolot nagielanar kori namucurucanut ngina apolon. Ayiakar inges aosou. Ka inges tolot neni ka akibois ngina paka ngina ariamunia inges eyiae ngolo ka alalau, paka ngina adukio inges ngaduketa akiwuakin ngiboro keng toma. Ka ngina atwania inges; ka edio kasiomton, kaapei kaaosou kori asiomit keng, abu tolimonok analialin keng, mam ngayangaya. Ka ngina etiyia inges, kpedorit inges atemar ebe ...toenikis ngamedarae nguna ka atukot akision kidingi epir, ka tema ebe, "Lokaatoyok

ngolo minat, ekapolon ngolo ke etaun alo, tokona eyiai nakan ngina ka Akuj ngolo Eteron, naarai arai inges etunganan ngolo aumokin lokanisa. Abu inges kitiya ngun ka ngun ka ngun.”

Ka ebala Ebaibul ebe, “Alotoma nakibois ngikatwaka abu inges kireuou kidiama ngakonyen keng, toyiai toma nakicisanio.” Ingolikia?

120 Ka totamunito, eringa inges ecamit akirumit apolou keng alotoma akibois ngikatwaka. Abu inges toanyu Losaru, alotoma natorub ngina ka Aburaam, ka tema inges ebe, “Papa Aburaam, kiyakiya Losaro kwap anege.” Eringa enyarit inges “papa.” Ingolikia?

Abu inges ya aosou kori ayenut keng, ka tolot lokanisa ngolo ka akwap. Ngina adolikinio inges Akica. Abu inges toger kori tojebu ngun.

Ani erai pa kerai eyiakar ngolo ka ekanisa ngol nakuwarina, emam nyayeni ayong ngun. emam nyikacitai ibore ngini inukunit Akuk alotoma lorot, Epir ngolo ka Akim kori nginibore ca dadang epedorete ngun araun; eringa ikes, kaapei ka ayenut kec, epedorete ikes akisileereun Ngun elwaka, ka tolot neni ka egurup ngolo ka akwap, nguna ka akiwuak anakimorikina anayenut.

Nai asir Paulo ayiakaun nakimorikina ngina iyenuna, kaapei ka aosou ngina eumokina, ekasiomiton ngolo aumokina alotoma Gamaliel, ngolo ayiai nakan ngina aloteten ngina ke epadorit ngolo apolon, nooi paka akitodol ngina abunio inges tolosio neni ngipadera ariamun ngikisila akiwuakina ngikekomok ngul dadang toma lojara kori naenis. Nai ngolopite amiliakina Akica inges alorot keng, ka abu inges toanyu ebe Epir ngolo ka Akim ngolopei ngol ngolo arikit Isirael alotoma nalongisat arai Yesu Krsito, abu inges tojalu dadang nguna ayenunit inges. abu inges bu neni ka Akiyar.

121 Ipedori mono iyong anyarare akiyar ekabaran a ngol akiyar ngina itemokino nguna ke Eemut ngolo ajokan ngina ayiakar inges? tari dang kerai inges ekanupan, ipedori iyong anyarare ekabila ka akiyar ngin ...alokiding ngulu ka akwap ka angoliyasio, akuwar ngina alokidiana kama.... Ikwapei adoyiorio akolong kwap, ainakin ematosit, ka ngayeni kerai edio paderit elimunit akilipi, alokidiana anen. Ka toyiakaunotor aboliya, ka ayiai ekelipanara ngolo apedori alokeke keng anen. Ka inanakini inges ngimaten keng, ka kirworo nguna ikamunit anupit keng ngina eumokina ngina ayiakar inges aneni ka Akuj. Ka eringa apaaran, ataparacu ngina atupakini, 'eringa akolongit nyipiruna, ayiai inges toma nakibois ngina ngikatwak. Iyookino ngun. nen eyiakasi ngatemata kus nguna ka akwap.

122 Nai Paulo, ngina emilikinia Inges Akica, kimiekis sikwaana akiyar keng ka engolikis erai kitemokino. Nyo bo abu kitiyakin? Ngina emiliakina Akica Paulo, abu inges tojalu aosou keng dadang ka kiyoto alotoma logurup ngolo ka ka akiwao, ka abu inges tolot alotoma LOkuwuam ngolo a Yesu Kristo. asir neni ka Akuj! Kaapei ka aosou kori asiomit ngina ayiakar inges, emam tari inges nyisitiyia ngakiro nguna apolok.

Ngolopite abunio inges kiding kec ngulu Krinito, tema inges ebe, “Emam nyebuno ayong nenikus kaapei ka aosou a itunganana. Emam nyebuno ayong abu nenikus kaapei ka ngakiro nguna abunok kori nguna apolok, naarai iwuakis iyas anupit kus toma ngun. nai abunit ayong neni kus alotoma apatanu, alotoma napedori ngina ka ayiarun a Yesu Kristo, kotere anupit kus epedori ayiakaun toma nen.” Eyiai akiyar nen. Tocokis ngun.

Emam nyebuno inges kisitiya asiomit keng. Emam nyebuno inges toloto kaapei ka atukot ngina ka akwap. Abu inges tolot alotoma Ekuwuam ngolo a Kristo, itiditeuna, iyapara aneni ka Akirok ka Akuj, ngina emam pa eriamarakotor nguna ka ngakitatamisa kec. Ni abu Paulo kingolik Akica ka abu tolot alotoma Keng (Iyookino ngun?), tocamak Akiyar ngina Kristo inukunit Yesu Kristo aneni ka atur ngina ayiaria inges , kotere ngitunga epedorete akingolikin Ekuwuam ka Akuj alotoma keng.

Ka apotu ngulu etiditeuna tonupa ngun, nooi, paka akitodol ngina acamitotor ikes kori ayauniata ngakitambarae toma. Apotu ikes yasi anakuwanakeng. Ka apotu kiyiut ngun, aso, erai inges awuaikinit nguna a Yesu Kristo, paka akitodol, nginibore dadang etapi inges, enupete ikes, ebe itiererengittoi. Ee. Arai alitunganan ngol, ainakin akiyar keng, abari keng, nginibore keng ayiakar inges dadang! Asiomit keng; abu kimurika dadang, alosit kwap anen kaapei ka ngikekamak ngikoliya, ka ngikelipanakar ka ngulu emam ngireria alorotin, acamakin akica keng kinuku aina ngina a Yesu Kristo.

Tema inges ebe, “Akadaitai ayong kau, ngarua ngatomoniomwon ka ngakanikakomwon; nyekekamunito ayong.” Tolimu dang, “Adangi ayong alotoma akuwanakang ngimacarit nguna a Yesu Kristo.” ekacina ngolo docu alotoma ayiakae ngolo aronon ngol, tema inges ebe, “adangi ayong alotoma akuwanakang ngimacari kori ngadaana a nguna a Yesu Kristo.” nyo bo atiatait alotoma ajokis ngina eumokina na kaapei ka ngipadera dadang alotoma keng.

123 Ka ngina ayiakar inges toma Rome, ka amamu itunganan awuai kan inges. ka adukete ikes arwatata, atubor akou keng, alokinga kama. Eyiai nen alimoritor inges ngun. okoe, ekang! Tema inges ebe, “Ekarit ayong ebokot ngolo ke Ekapolon ngina ka akiyookino ngina ebuni Ekatubon ainakon ayong alotoma Akolongit ngin; ka meere ayong bon, nai tokona ikes dadang ngulu emainaisa Atakanukeng.” Eyiai nen

akiyar ngina itemokino kaapei ka Eemut ngolo ajokan, lokoku ngolo akire.

Abu inges towuo nguna Kristo. abu inges tocamak Eemut ngolo ajokan ileereuni kori itoodiun alotoma keng, eringa inges nyitiyia, abu inges tolot ka tosiom Eemut ngolo ajokan. Abu tolot kwap toma Arabia ka kiboi ina ngikaru ngiuni, ka abu ya Akitutuket ngina Mojong. Ka kitoodiun, kan Akitutuket ngina Mojong, ebe erai Inges Yesu Kristo. ka tocamak inges Ngun itoodiun alotoma keng, akitiditeun atukot ngina ngitunga. Ebe, inges ngina...tema inges ebe, "Ayeni ayong epite ngolo kisilelebunet akook, ka ayeni ayong epite ngolo munikinet ka acamit."

Etunganan kaapei ka asiomit ikwapei ngina keng, ka apolou ikwapei inges, ewuai kan... kaapei ka aosou alotoma Gamaliel, epei alotoma ngiketatomk ngulu aumokina ngulu ayiakasi alorua ngul kori nakolongit ngin, ka abu towua ngkana ka ngakan kaapei ka epaderit ngolo apolon. Lokaato, kerai inges ngolo ebarit ka ngamilionio nguna ngadolae ka keyiakar ekabila ngolo ngaketa dadang. Iyookino ngun. nai abu inges tema ebe, 'Ayong ..."

Emam tar pa ayiakar inges nai epei koti bon. Ka abu Demas toanyu etunganan kaapei ka alimonokin ngin ikwapei ngin! Timoteo ngolo ngiarei, ekek 3, tema inges ebe, "Kaesiki ayong Demas, ka ngitunga nguluce dadang, eminasi akwap na." tema ebe, "Ngina ibunio iyong, toyorokinoi ayong ekoti ngol ngolo abu ayong atosik kama. Apupunit alilimu." Etunganan kaapei ka alimonokin ngin ikwaan ka ngin, ka apedori kori ayiakar epei koti bon? Kituritetei Akuj!

124 Ketatamuni ayong nguna Ekakwanga Martin, ngina ayiakar inges ikatakini akiwua ngunake Eemut ngolo ajokan, ka nginibore dadang, ering inges nyilocokono kori nyelakuna. Alotoma Pre -Nicene kori Anatukot ngin Nicaea, Nicaea Fathers, alotoma loemuto. Apei kolongit, ayiai inges elosi alotoma ngikekia anen. Abuni inges alotoma Tours, Franace. Ka anen ngitunga ... ka aperi anen ekangican , etwanit, tomam ngilowi. Ka atubonor ngitunga, ngulu apedorete ainakin inges ngilowi, emam nyepona ikes kitiyata ngun. adepanarete inges ka tojemunito erukitos ngol. Ka abu Ekakwang Martin towua anen ka kingolik inges. temasi ikes inges ...

Ngolo sigiarit ayiakar etunganan akidar amuk keng tocaite. Ka abu inges kitocau angamuka erukitosi keng.

Ka abu tolemu ekoti keng, ka tolemu ekileng ka totub inges, anus, ngarwatn ngarei atum keng. Toenik lokile ngol akicani lo, tema ebe, "Kotere isua dadang ikipedori akiyar."

Abu inges tolot lore ka abu tolot lokitadan. Eperi anen, totami nguna etunganan ngol asir engworo. Kire jik abu idiobore kitokenyu inges kidiama. Abu kingolik. Ewuai alotoma nangule, anen abu towuai Yesu Kristo enapit atiketi ngina ka ekaso ngolo aenikintia lokile ngol. Tema ebe, "Ikwapei itiyakinia iyong ngun neni ngulu cici alugu, itiyia iyong ngun neni Kang." Erai ngin akiyar ngina itemokino nguna ke eemut ngolo ajokan. Iyenete iyes epite ngolo epucakinia akikiyar keng, dang, emam nyiyenete iyes?

125 Kingolik alotoma Polycarp, ewuai nguna Ekiro ebatisi Yesu, itidingit ekanisa ngolo Roman Katolika. Ka apotu ikes kicunya inges; tocala alokai ka kicunya inges. kingolik alotoma Irenaeus, ka nguluce kec, ngulu ariamunito ngican .erai ngina akiyar ngina itemokino.

Kingolik ibore ngini abu Paulo kirworo alotoma Ekitaabo ngolo Ngiburanian, ekek 11. Tema ebe, "Asubunitai kkes egelaka, kiriunitae nawae; tolosete, alotoma ngilowi kori ngijamu ngulu ngamesekin ka ngakimei, ka yakais toma nalongisat, ka tocanaka ka ngace dang; akiyar ngina eyiakar akwap na emam nyitemokino." Neni iyiai iyong nen. Akiyar erai ngina itemokino nguna ke Eemut ngolo ajokan. Lopite ali elosio nginakang ka nakon akiwuo alotoma Akolongit ngina ke Etube, kaapei ka ngitunga ikwapei kwangin?

126 Kingolik alotoma Paulo tokona. Ikiponi iwon alosit kwap. Abu inges towuo nguna ke Eemut ngolo ajokan, tocamak Yesu elele alotoma keng. Emam nyikacitai epite ngolo, ibore, nyikacitai ibore ngini ikamunit idiotunganan ka ngun. anneni, epaderit ngolo apolon, kaanukiro, abu inges tolot ka aponi totuboro'i akou keng, nguna a ngun. arai inges ngolo etemokino awuaikin nguna ke Eemut ngolo ajokan. Tocamakinitekingolik alotoma anen. Tomam nyikacitai nguna etamete ngitunga, acamakin Akiyar ngina Nyedun elosi kori elele alotoma keng, alotoma nooi nguna erworo inges, "Epedorio akiger ayong alotoma Kristo, kotere ngikaitotoi kang."

Nai tokona iyenete iyes ibore ngini itiyiaete ngin iriamunia iyong Akiyar ngina Nyedaun? Eyiai nen akingiset kon. Eyiai nen abonogkinet kon. Eya iyong ewae ngolo ka akuwana; kori, akiya ewae Lo, ani kirai iyong kire jik ngini iriamunit Akiyar ngina Nyedaun. Erai ibore ngini itiyakin ngin.

Erai ibore ngini itiyiakin ngin. Paulo, etemokino atemar atoger nguna Kristo, acamakin ngitunga keng ...ngimudukanotin, ngitunga ngulu emam akiyen ngulu nyepedorete akiirar Eemut keng ngolo ajokan!

Atami ayong, ngileec nenikang make. Etemokino ayong akipotor ikes, naarai emm nyipona ikes ekiirasi ayong. Apupunit ayong ebi atobongok. Ka abongok ayong. Ingolikia?

127 Toyenu. Tomama akacikinit ibore ngini etamet ngice, ekabila ngolo ka akiyar ngina itemokino nguna ke Eemut ngolo ajokan.

Nai tokona ayiai ayong agolokin.

Ekabaran ikwana ka iwon nakwarina, angolokis ka agero Akirot ngina ka Akiyar, ka araut ngitunga ngulu ke ekanisa; ka etoodiun akiyar, ngina isuuda alotoma Ebaibul, erai ngina emam nyitemokino nguna ke Eemut ngolo ajokan ngolo engitakinital inges akidiaun. Iyookino ngun? [Tema atukot ebe, "Amen." - Ed.] ikokini Eemut epedori acaun alotoma akica ngina ironok ikwapei kwangin ai, togerito apedor ka Akuj?

128 Nai tokona, erot bon ngolo iyaria Akiyar ngina itemokino, erai acamakin Kristo ka Akirot keng (ngina erai Akirot Keng) isileereunit Akuwanakeng make aso edolit alotoma kon paka akitodol ngini itoodiunio Akuj ibore ngini irworo Inges alotoma Akirot. Naarai, abu Kristo totwana kotere Inges epedori akiwuakin Akuwanakeng kam alokingaren Akuj, Amuronot. Ka abu Inges tobongok kau alotoma napotu ngina Ekuwuam Ngoloakuan, akisileereun Akuwanakeng alotoma ngitunga Keng, akidak etic Keng; akisileereun Akuwanakeng make alotooma kon, akitodolikin Akiikinetkeng ngina ka Akirot alotoma ngirua lugu.

Ikwapei eiraria Yokana Ekabatisan, ngina eiraria inges Kristo ebuni. Ka abu Kristo torotoki toloma tooma ngakipi ka abu Yokana tema ebe, "Taoanyuas Imesek ka Akuj."

Emam icetunganan abu toanyu Inges. nai abu inges toanyu Inges, Akica ngin ebunit kwap alotoma Nakuj, ikwapei akuri. Ka abu Etoil kirworoik tema ebe, "Erai Lo Lokokukang ngolo Minat ngolo alelianikinit Ayong akiboioy." Abu inges toanyu Inges ebunit.

Ka abu Yesu toroki toloma tooma ngakipi, Immanuel, eringa ekalimonokinan ngolo amaikina torai ngolo itemokino.abu toloma tooma nakipi, alokingaren ngitunga, ka tema ebe, "Acamit iyong ikibatisa Ayong."

Tema Yokana ebe, Ekapolon, eitanit ayong Iyong ikibatisa ayong. Kaanukiro ibunitor Iyong nenikang?" apotu ngakonyen kec dadang kiriamakin ka nguna nginice, ekaduaran ka Akuj keng. Amen. Ipedori iyong ...ayong ..emam nyipedori ayong aminakin ngun akiwuak ka atocok ngun? akitere ikes egogongok, acukulul ngina akonyene Yokana elomarito kwap ka ariamun agogonogu kec, acukulul ngina akonyen Yesu; elokayakeng nginice, alotoma nakuwan.

Tobongok Yesu tema ebe, "Yokana, tocamak ngun kikokis nen tokona, naarai ngun ikitemokin iwon. Ikirai iwon Eemut ngolo ka apaki na. ikitemokin ngun iwon akitodolikin akiyookino daadang."

Atami Yokana, "Ee, erai inges amuronot. Amuronot emaikina akilotar eringa Inges nyitoodiara." Nait tema inges ebe, "Bua kingaren. Ka abu inges kibatisa Inges. Amen. Ngacekiro, "Itemokino iwon akitodolikin akiyookino dadang."

Yesu, toyeni ebe etunganan ngol erai ngolo akire, tema ebe, "Emam itunganan ngini idounitoi ka aberu, ngini ikwaan ka inges. erai inges ngolo iloit tar ekaduaran; ipedorete iyes akidar ngun, erai lo ngolo iloit tar ekaduaran." Ka Yesu, abu kingoliya toma lotaukeng, ka toyeni ngun. eriamakin Inges ka alokayakeng nen, ereet ka ereet.

Tema Yokana ebe, "Ekapolon eitanit Ayong akibatasau nguna Kon. Ka kaanukiro ibunitor Iyong nenikang?"

Tema ebe, "Tocamak ngun kikokis nen, Yokana. Nai, totamunite, emaikina iwon akitodolikin ngun dadang adau Akuj akiikinet. Ka arai Ayong Amuronot. Emaikina Ayong akilotario eringa nyidodiyara." Okoe,ekang! Ekang!

129 Ka, nakwaarina, ngina ecakinia Akica ngina ka atabongok, ngina emamukar itunganan alotoma natametait keng ngina akire nai ibore ngini nyipedorio alimun (edio kasiomiton Ebaibul, ingolikini alotoma Ebaibul, toyeni) erai nugu ngirua nguku ka awasia. Nait, iitana iwon akibusokin alotoma ngarwatain nguna apolok, kori a toyakasi alotoma ngiboro lugu, ka atolomasi toma nakiyookino ngina Yesu Kristo alotoma akolongit ngina ka awiaisa na, ka ayasi Akipucet ngina ka Akuj eringa satan nyiyinakina iwon emacar ngolo ke etiang. Okoe, ekang. Ee.

Kilip Akuj tocamak Akica ngina ka akolongit na tolomu alotoma kon, torai eketiyan ka Akuj ngolo ekerar. Ka nait tocamak ngaraito nguna a Ekuwuam tosalak toma akiyar kon. Ka erai ngina akiyar ngina itemokino nguna ke Eemut ngolo ajokan.

130 Kimiekis ayong atolimu nu alotoma nangolokin. Erot bon, erot bon ngolo ipedorio iyong akibo ai akiyar ngina itemokino nguna ke Eemut ngolo ajokan, erai acamakin Eemut ngolo ajokan elop, nginibore dadang ngini ke Eemut ngolo ajokan, bu neni kon ka kitoodiu Akiikinet Keng, inak ikes isileereunete. Tocamak Akuj kibo alotoma kon, kisileereu ngakiikinet nguna ka akolongit na.

Jik ikwapei Yokana, ikwapei abalar Yesu neni a Yokana, 'Tocamak ngun kikokis nen, Yokana. Iyookino

ngun. nai ikirai iwon ngikiyakitono ngulu ka akolongit na ka emaikina iwon etodolikis akiyookino dadang.”

Ka ani ikirai iwon Ngikristo ngulu akolongit na, kimiekis ediautu Yesu Kristo toma lotaiyok. Ka erai Inges Akirot. Nyigero adio a Ngun. temasi ebe, “Erai ngun Akiyookino.” ka kiwuakis ngun nen toma lotaikus, tocokis ngaraito nguna ke Ekuwuam anenikus, ka kitodolikis ngina kiikinet nguna abu Inges kitiyau alotoma Ebaibul. Ecamit Akuj akitodolikin Akirotkeng, ka emamukar Inges ngadio kan nai ngunakang ka ngunakon. Emamukar Inges ngadio konyen nait ngunakang ka ngunakon. Emamukar Inges ngajepa nai nginakang ka nginakon. “Arai Ayong Emusabibub. Irai iyees ngaten.” Erai ngaten eraite ngaraito. Kitogogongok Emusabibu ateni. Erai ngina akiyar ngina itemokino.

131 Akilip kang na ebe, aneni ngul alotoma naredio kori toma ... neni ka akwap ngina ka akompakit. Ka ngul ngulu eyiakasi. Kimiekis Akuj ngolo ka ajokis dadang, ngolo Anakuj, tocai ngarerengiso Keng nguna a Ekuwuam Ngoloakuangan nenyok dadang, ebe iwon, ameun nakuwarina na, ameun tokona, ikipedori akiyar akiyar ngina ka Akuj ikipedori atemar ebe, “Alakara ayong. Alomar toma naleliana ngina Nyedaun ngina adaun akitemokin nguna kon ameun asubio ngina ka akwap.” Kimiekis Akuj ngolo Adis kiyakiu ngarerengisio Keng toyiakaun neni kus ngitunga dadang.

Elipi ayong ebe ebuni Akuj akiterereng iyees ngaberu, nakuwarina, nguna iyiakatar ngitim ngulu aurianak, alotoma erot ngol ngolo iponiata iyees akingolikin, ka akiyotor alotoma erot ngolo ngirua alu ngulu ka akolongit, ka toyenut ebe ebala Ebaibul ebe emam nyebeit iyees akitiya ngun. ka ani erai ikiilit iyong nguna ka anapit ngilowi ngulu aronok, ebe Akuj ngolo Anakuj emukokini ajokis Keng toma lotau kon, kotere iyong nyibongok akitiya ngun nabo jik, ebe nyibuni iyong arebor nguna ibore ngin nabo. Kimiekis Ekuwuam Ngoloakuangan tonga ngun nenikon ka ikitoodik iyong. kimieks iyong, kemam ebatisim ngolo a Ekuwuam Ngoloakuangan ...

132 Kimieki iyees ngikiliok ngulu iyakatar ngaberu kus, ka icamakinito ikes erai ngakapolon alokai ka itorikite iyong, kimiek kuj ngolo Anakuj ikinak iyong ajokis akiwuakinia akeju kon kwap ka ayaun aberu ngina kau neni emaikina toyiai atametait keng nabo, ee, ka toyenu ebe erai ngin akibois kon alotoma Kriso. Meere akapolon, tokona, nai irai iyong akou ngina ka kai. Totamunito, emam nyera i ges ngina ka asubio ngina akire, erai inges bon alemuna anenikon, ngina ikinakini Akuj, iyong, akidar iyong, akidarit ngilowi kon tosegak ka kipoet akimuj kon ka ngace dang. Emam nyera i ges akepukan kon.

Iyees ngaberu ngina ka America nguna ikerete kaapei ka ngirangi ngulu eyiakasi loreetin kus, ka lokumes kus alotoma lokuwuam, ani erai kedou akiru, ikilikori iyong, ka nait totamak iyong ekabila ngolo ngikepukak. Ngolo irai iyong, ekakurinana, nai meere lokoku ka Akuj ngolo akire. Iyookino.

133 Kimiekis Akuj ikinak iyees ngikiliok akibuses, ikwapei atalokoku ka Akuj, apalikin abangaok ngina ikoni ngin. Iyookino ngun. kimiekis Inges ikina iyees ajokis, acakar ngisigiarae ngun kwap, topalikis akipupu ngiemuto ngulu aronok, abangaa ngin dadang. Kimiekis atoaraut atalokoku ka Akuj, kotere iwon ikipedori alosit akiyar ngina itemokino nguna ke Eemut ngolo ajokan.

Ka elosi idiotunganan kwap alptin, tema ebe, “Ani erai keyiai Ekristoit, eyiai nen epei. Eyiai nen epei ngolo etoodiu kuj Elope kire jik alotoma, ka etunganan ngol erai kire jik Ekristoi, eyiai nen jik Ekristoit. Ipedori iyong akitam etakani inges ebi eyiakae ngolo ngorot. Erai aberu ngina akire.” Eyiai inges nen.

Torai Ekristoit ngolo ikerar, naarai kirai iwon ngipeyok anege. Emam nyera i ne eyok Lore. Eyiai Ere yok Kidiana. Ikirai iwon atalokoku ka atanakoku ke Erwosit, ngulu ke Erwosit. Kimiekis iwon ...kimiekis akiyar yok torai akiyar ngina ekerara. Kimiekid ...atoyiara akiyar ngina ebuni akerar ibore ngini ngini ikilimorit iwon ebe ikirai: Ngikristo. Ka ani erai pa kiyar iyees akiyar ngina ke ekabila akiyar ngin, nait atopalikis anyar ebe Ngikristo,' naarai eyaunenete iyees ngileec bon kori esolo neni ngakiro.

134 Iktalakarit iyees, ngitunga, akuwarina ngina amwana na, ikiboi anege. Ekinyomit ayong ebe emamukaun ipei kus ngini eakar, alotoma Akolongit ngin. Ayong -ayong -ekinyomit ayong ebe iyees ka ayong, kaapei, ikiriamuni ajokis alokingaren Akuj, ebe abuni ayong apedor jwijwi akiwuo nguna a ngun nguna erai Akiyookino, mam akisingukin iyees, nai tomam akiriun anangsit neni kus. Ingolikia? Ani erai kapedori ayong, emam nyapedori ayong araun papa ngolo akire ani erai kacamak ayong ngidwe ka akitiyia idiobore. Abuni ayong akitenikin ikes. Ka amina ebuni akitiya ngun. erai amina ngina erionokini. Atamunit ayong ikigirakinito iyees ayong akirot, akolongit ya, Pat. Aringa ayong ayiakar ngun. ka erai amina ngina erionokini. Ebala Ebaibul nen. Ka ani erai pa kerai nguna iyookino, erai inges alosikinet ngina ikirionokino Akuj iwon. Ikimina inges iwon.

Kimikis iwon oyar akiyar ameun tokona, ngina itemokino, kaapei ka kisudat ka akiyapara. Nyikupokis, temasi ebe, 'Ejok, ikiterereng Akuj, ayeni ayong, eriamunit inges ngun. irworo inges alotoma ngangajepa. Idongae inges alotoma Lokuwuam, emam Ekuwuam anen. Erai inges bon ngina itupusit edio kabila ngolo ka acala, kori idiobore,' naarai Ekuwuam Ngoloakuanga epedori bon akiboi ka akiyar ngina ngaraito nguna a Ekuwuam. Erai erot ngol bon Inges epedorio Inges akitiyia.

135 Ikiterereng Akuj iyees. Eluruto ngakesyok,nguna ka akilip.

Kimiekis Akuj ngolo adaun akimukor Akica keng alotoma akolongit ngina ka awasia na ...eyakasi nege kingaren kang. Nguna Ebaibul keng, ka epikica ngolo Ngimalaikan, Akica ngina ka akimunono alotoma napotu ngina atoto ngina ka aduketait ngina apolon, ngina tar emam nyenete nguna scienties epite ngolo keyiakaunor nege, emam nyipedorete ikes akisilereeuni Ngun. nai, Papa, ikilakara isua. Ikilimonkiit iyong isua, ngilapio eringa ngun nyityiakina, ka epole isua alakara aneni Kon

Kimiek ngitunga, ngulu enyaraunitai kan Akirokon, tonyout alotoma asecit, nakuwarina, Ekapolon, anamamut akiyiun. Kimiek, ikwapei ...emaikinakor ayong akirworo nooi katipei etidingit ngakaitotoi kosi, meere naarai emam nyamina ayong ikes, Ekapolon, nai emam nyecamit ayong akingolikin satan ekopori ikes paka akiyolokin toma natwanare, alotoma ngirua lugu, ka nait ikatakinit akiriamaun ka Iyong alotoma lokabila ngolo ke eyiakae a ngol, ekadut akiirar Akiyookino ngina ka Akuj, ikwapei kona. Kimiek ikes topuput ebe utukui ikes neni kec make, alosit akisak Ngakigiret, ka kingolikus ani erai kiyookino ngun. todoto angaungin kec nait kwap, nguna akire, ka temasi ebe, "Akuj, erai ngun Akiyookino?" nait eraunete ngun dadang nguna ecamanara, Ekapolon, ani erai keraut ikes ngulu iyookino nguna ikamunit ngun, nguna ka Akirok Kon erai Akiyookino.

136 Adau ngitunga akiboikin. Kimiesk ikes, ngayeni, keyiakatar ngiboro ngulu ewanete ikes. Nai abu Ekuwuam ka Akuj kirworo nenikec, ka eringa ikes iboiete ka ekupete. Eyiai apaki akyakar. Eyiai apaki ayakar alotoma atabongok, ka erai dang apaki ngina alunyar alotoma apaki nginaikiyaria iwon. Eyiai akolongit adoyor kwap. Eyiai akwap alilimiyor jik. Akuj, ebuni akirionut atipei adaun, ka nait Abunore ngina ke Ekapolon, akopor ayakaria Ekanisakeng. Ipite ngolo ikitalakaritor isua Iyong nguna anu, Ekapolon!

Ikilipi isua tokona ebe ibuni Iyong akiterereng nginitunganan dadang alotoma Ayiakaun ngina ka Akujuawanut. Nginitunganan dadang iirari akompakit na, Ekapolon, alotoma akwap, kimiekis ikes tonyout alotoma ngakitatamisa nguna ngorok ka ngiboro, ka potu ka ikijanakis Akuj ngina ayiaran, potu ka kingadakis toma Keng, kitiyata ikwapei etiyia akabaka ngina Alokwap (South) abu inges bu, iya ngilapio keng ngiuni adolon neni ayiai ekile ngolo awuaikinit Yesu Kristo, kori Akuj ngina Adis; Solomon. Ebalu Yesu ebe, "Abu inges bu allowae ka akwap aneni alwana nooi, akiirari aosou ngina Solomon, ka kiirasi ngolo epolon akiloi Solomon eyiai nege." Ka ikiyeni iwon "Ngolo iloit Solomon" eyiai nege, Ekuwuam Ngoloakuan Aelope ngolo eumokina eyiai nege, itiyiai alotoma ngitunga. Epite ngolo ikitalakaritor isua Iyong nguna anu, Papa. Elipi ayong ngarerengisoo tokona.

137 Kisirereng ekeyokon kus ngolo minat, Lokaato Neville. Ekapolon, ikwapei ayong -ikwapei engolikini ayong inges ka otama nguna ke etic keng nguna ka amina, abu etau kang topour. Amina ayong inges. akingolikin inges ikwapei engolikini neni ka aberukeng ka ngidwe keng, ayong -elipi ayong, Akuj, ebe ibuni Iyong akitotongok inges. inak inges akisibukekina. Kiterereng inges nguna alalak, ngikaru ngulu alalak alotoma akijanakin alotoma akileba ngina ka akeru n angina eumokina ngina ikiyia isua toma keng.

Ikisirereng ngikaitotoi ngulu etiyiak lugu dadang ngulu iboiete anege nakuwarina. Ngikalalak kec erai ngipeyok alotoma ngakibosio ngace. Alipi ayong ebe ibuni Iyong ayiakaun kaapei ka ikes anen, Yunie ka Lokaato Ruddell, ka ngikiliok ngulu ajokak ngul ngulu erai ngakaitotoi ngikanisae neni ke ekanisa alo anege, ewuaisi ka etingito Akica ngina ke Eemut ngolo ajokan alotoma ngiwaetin ngulu egelegelia ngulu ngitaunio kori ngireria alotoma nguna ikamunit, nguna ka Akica nginapei na, ajierore kotere Ngun. ikitalakarit iyong kotere ngikiliok ngul, Ekapolon. Kisibukek ikes. Ka inaki ikes ajokis kori akibuese towua anakikatanakiniata nguna eumokina ka ngiboro ngulu eponito neni ka akwap akisuuta Ngikristo dadang.

Kitangale ngikadiakak ka ngulu eriebasi, Ekapolon. Toyiakaun kaapei ka isua alotoma asabit ngolo ebunit tokona. Inakina isua akisubukekinet. Kimiek ngulu cicik, ngulu alacakis akimor ngina ke Esabit nguna ka akolongit nyiesiki ngitai kec. Kimieks ikes kilipite alotai, apaaran ka akuwar. Inakinai ngarerengisio nugu, Papa. Alokiro a Yesu Kristo, elipia ayong ngun. Amen.

138 Iminasi iyees Inges? [Tema atukot ebe, "Amen." -Ed.] Inupito iyees Ngun? ["Amen."] asosi atoekisi eete yok ngolo ajokan nabo, "Amina ayong Inges, Amina ayong Inges," ikwapei ikirusokinor iwon kaapei. Ai bo eyiai Nakaato Ungren? Eyiai inges nege, apei kec kori nakaato ngina eboliya apiano, apei alotoma ngaberu nege? Emam nyite ayong ngun. ee, eyiai inges nege, abaeru alotoma anege. Iyookino ngun.

Acamit ayong, nakuwarina, kaapei ka alakara dadang, nai emam nyite ayong Lokaato Ungren. Acamit sek ayong inges atoek ayong, nakuwarina, Epite ngolo Iumokinakor Iyong! ka atami ayong alotoy lokaato lore. Ingolikia? Abu ayong eira eete ngol ataparacu na, ka kire jik abu ayong etalakar ngun. ekang, okoe, ekang! Apotu ngun toesoilotoma lotau kang. Ka ayong -ayong -acamit ayong akiirar inges eeo Epite Ngolo Iumokinakor Iyong!

139 Nai tokona atoekis Amina ayong Inges, nginitunganan dadang, kaapei. Nai tokona atongolokis ngakonyen yok. Ka engoliyasi neni Keng tokona, atemasi ebe, "Ekapolon, ani erai keyiai adio kibure ngolo arono lo tooma kang, , tolema inges kinga, kire jik tokona. Tolemas ngun kinga." Ka iyong, , kinga, tolema ngun kinga, ngina iiraria iyong eete lo, toek kaapei ka isua, nait, kire jik lokicolong kon aneni iboio iyong.

Ani erai keyiakasi ngun, ani erai ikitubokinit iyong Akirok, ani erai pa kitami iyong ngun ka Akiro.

Tosaka Ngakigiret, kingolik ani pak erai ngun nguna iyookino. Itanito ngun iyong. erai ngun Akiyar kori atwanare.

Ka nait ani eringa iwon ikieeo eete lo, ani erai keyiai ekibure toma akiyar kon, emam nyikiaari iyong akanikon kidiama alokicolong konia? Toyiakaunor ngidwe kon ka aberu kikiyaasi akan kec kidiama, ngulu minankon alodiyere kon. Toekis Amina Ayong Inges ka inak akiyar kon neni Keng. Tema ebe, "Kitosengunai ayong, Ekapolon, alotoma aronisa daadang."

Ikwapei ikieekinio iwon tokona, atowua

Amina Ayong inges, ayong ...

Ekapolon Yesu, elipi ayong ebe ibuni Iyong akitaongaleun ngitung, lugu ngulu elosete akinao ngakitambare nugu. Eterereng ayong ikes, alotoma Lokiro ngolo a Yesu Kristo. Amen.

Ka abu togielu akitoyiario kang

Alokidiama ekitoi ngolo Kalibario.

140 Nai tokona, alotoma arerengu ngina apolon na! torubakis iboliyasi eete ngol, nakaato. Erai angolokin ngakonyen kus ka totamakis adakika tokona. Elipi, alotoma lotai yok, 'Ekapolon Yesu, kiwarunai ayong. Akamina mono kire ayong iyong? ibala Iyong ebe, "Ani erai ikiminasi iyes Ayong, ipote iyes akiricakin Ngakakiro. Ani erai ikiminasi itesAyong, ipote kori iricakinete Akirot kang," ka nait alotoma lotau kon, tema ebe, "Ekapolon, kimiek ayong ericaka Akirotkon. Kimieks ayong ewua ngun alotoma lotau kang, tomam akisec nabo jk akitidingia iyong, erai ngun, amamut akiyuni idiobore ngini irworo Iyong."

Nai tokona ani eringa iwon eei Amina Ayong Inges, kimieksi emalakin ngakan kaapei ka nginitunganan dadang alodiyete iwon. Erai adolikin, ka tema ebe, "Ikiterereng Akuj iyong, lokaato, kori nakaato." Kire jik ekililingat tokona.

"Ayong ..." Ikiterereng Akuj iyong, lokaato. "Ayong ..." Ikiterereng Akuj iyong, nakaatokang. Ikiterereng Akuj iyong, nakaato. Ikiterereng Akuj iyong. ikiterereng Akuj iyong, nakaato. "Ka ..." Ikiterereng Akuj iyong, nakaatokang. Ikiterereng Akuj iyong. ikiterereng Akuj iyong. ikiterereng Akuj iyong. " ...Lokitoi."

Nai tokona kimiekis ekiyaasi ngkaniyok neni Keng.

Ayong -amina ayong Inges.

Naarai ...

Toriamu idiobore, alodiyete, icamito iyong akitiya? Nyicamit iyong aloacakin.

...ayong

Ka abu togielu akitoyiario kang

Alokidiama ekitoi ngolo Kalibario.

141 Iminasi iyes Inges? [Tema atukot ebe, "Amen." -Ed.] Emam mono nyeumokina Inges? ["Amen."] Elipi ayong nguna nginitunganan kus dadang, ngidwe. Ani jokis eketiyiakin ayong akiwua anege ka arworo ngiboro lugu ani karaiayong, alotoma lotau kangm edo nyatami ayong elosete akingarakin iyes? Ngina, akadounitoi ka aupitor ayong. Emam nyapedori ayong akiwua anege. Ngakejan kang akariebete. Ka ngakamuk, awua ayong alotoma kec nginapai anyinyiri ikes alotoma anen, ka nginibore dadang, paka akitodol ngina galded. Ka akdounit ayong nooi! Emama ayong edio kabila, mam jik. Ka alimonok ayong ngalimonokinito ngauni kori ngaomwon nguna ngisaa ngiomwon, ka akilipanakin ngikadiaka, ka alosit apaaran ka akuwar. Kaanukiro apedorio ayong akiwuo anege, akitiya ngun?

Iyeneete iyes, ngikaru ngatomoniuni lu dadang, ani kerai nguna araun ngolo ayenuni, abukinit ayong ngun, iyeneete iyes emam nyayananri ayong ngisilinga. Iyeneete iyes ngun. ka emam nyiya ayong ...eyiai idiobore akalimok ayong iyes Alokiro ke Ekapolon nai ibore ngini ebuni akitodolikinia? Iyeneete iyes ebe iyookino ngun.

Akamina ayong iyes. Erai ngin amina ngina ka Akuj ngina eyiai toma lotau kang nguna nginitunganan kus dadang. Atami ayong kerai atopedori ayong ...atami ayong kerai atoperi akiwua alokingaren Akuj, ka atema ebe, "Akuj, kimiek -kimiek - tocamakinai ayong engarak ikes. Kimiek -kimiek ayong etyia nu." Emam nyapedori ayong akitiya ngun. ngini itunganan emaikina akiwuak ngunakec make. Ingolikisia?

142 Ayong -ayong -anupit ayong ikilsu iwon dadang kidiama tokona, alotoma ngirua ngulupei lugu. Ka ani erai kitiyakin atojotorois iwon eringa apaki ngin, akalemario ayong alotoma kus, totamunito, abuni ayong akiriamun ka iyes toma Ama. Ayeni ayong eyakasi ngun inaa. Ngikitatakineta ngunapei ikilimokinitoi iyes

ngun nginibore dadang, erai ngini edolit, adau aponere nakitodolikin jik ikwapei alimunitor Inges. mama apei dang, alotoma ngikaru lugu dadang, emam nyiirar anege ebala ebe kalimokinit ayong iyes idiobore ngini epedori abunore akitdolikin nai ibore ngini itiyiai. Akwap dadang,eyeni ngun. emam nyingolikina iyes ngun neni ka alitare, ibore ngini alimokin nginitunganan dadang erai kire Akiyookino. ingolikia? Erai ngun jwijwi. Akuj nginapei ngina abu atocamaka ayong akingoliyar alunyar iyate akamukodot ngina ka apaki. Abu ayong atoanyu ikes ngaberu ka ngikiliok eyaunenete ngakce kan nenikang ka atonuyete ayong tobasi ebe, "Okoe, Lokaato Buranam."

Ayong -emam pa apedori ayong akiboikin. Aso, ani erai akadounit ayong, alosi ayong, ediopite dadang. Ekau kang ewanan. Ka ayong, angina kolongit dadang ...arai ayong -arai ayong ngikaru ngatomonikna ka ngiomwon. Iyene iyes, iriamuni iyong ariebo ngina kolongit dadang.

Akilipi kang na ebe, 'Akuj totingae ayong kaapei. totingae ayong kaapei, alimonokin Akirot, akiwua aneni ka Akiyookino, paka akitodol ngina engolikinia ayong edya kang, Yosepu, epoloni itemokin, ka kilelebun kaapei ka Ekuwam Ngoloakuan; apedori ayong alemun Ebaibul ngolo ngorot lo ka euwai Inges toma nakanikeng, atema ebe, Lokoku, todaka ngun paka tari nasalunet ngina ka akonikiyar. Nyimaimai iyong aneni a Ngun.'"

143 Atami ayong kori epedori Billy alimonokin Eemut ngolo ajokan. Emam nyenyarit Akuj inges alimonokin.

Nai anupit ayong, Yosepu, tari alokiditeu ngolo erakae ediya ngolo erai inges, anupit ayong adau Akuj anyaraun inges. erai inges alosikinet ngina nyiyiakatar ngidwe kaapei ka inges, erai inges ekarikon. Ka ayong -ayong -ayeni ayong ebe adau Akuj anyarare inges. acamit ayong akitatam inges alotoma lorot ngolo ka Akirot, alorot ngolo ka Akirot ngina a Ekapolon, kotere nyejamak inges Akirot ngin. Acamit ayong akitiya ngun, elope, kerai acamit ka Akuj. Ka ngina apolounio ayong ka eboikin, ka apedori akingolikin inges kama, ewuai alotoma nalitare, irworo, "Eemut ngolopei ajokan lo, ngolo abunio papa kang towuai. Iboi inges anen, amojong ka adou, nakuwarina. Nai ayong acamit ayong akiya akiboikeng, ka atonap ngamuk keng, akiwua anen."

Nait abuni ayong akireor kidiama ka atema ebe, "Ekapolon, kimiek ketiyian Kon tonyou alotoma aiyorit." Erai ibore ngini acamit ayong akingolikin ngin nooi. Paka akitodol ngina ebunio apaki ngin ...

144 Nait ani bo erai kapedo ayong anyoun alotoma ace nyamet? Emam nyapedori ayong. Emaikina ayong abunore kaapei ka anyamet na. emaikina ayong akiwua kaapei ka iyes. Erai iyes ngulu emaikina ayong atowua, ka atobongonok alokingaren Akuj, nguna ke Eemut ngolo ajokan ngolo abu ayong atolimonok. Itameta mono iyes abuni ayong akiwua anege ka ekatak areikin iyes, alotoma laokinga, nguna idiobore ngini atmi ayong erai ngini iyookino? Arai ayong akisimukekin iyes alosit akitiya ngun. nai ayeni ayong ebe, ngina ediakarokor ngun, acamit ayong alemun iyes alotoma ngun, toma ibore ngini iyookino. Akiyookino, alotoma lotaukang, Akuj erai esuada kang, kamina ayong iyes, nginitunganan dadang, kaapei ka nguna akire, amina nginaEkrisotit ngina Akujuawana. Ikiterereng Akuj iyes. Kilipakinitetei ayong.

Emam nyayeni ayong ibore ngini irumit moi kang, nai ayeni ayong Ngolo irumi nguna amoi kang, aso eyeguni ayong alotoma ngun.

Enyakakini ayong, alitare neni etunganan ngolo ayiakar ayong akikinyom ngina apolon, ikwapei eketiyian ngolo a Yesu Kristo, ekeyokon yok, Lokaato Neville.



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7